

❀ వా స ం తి క . ❀

ఇది

నోబిల్ కాలేజిలోని యాంధ్రోపాధ్యాయుడును

చంద్రకాంత జపానీయ మార్కండేయ

ప్రియదర్శికా నానారాజన్యచరిత్రాన్ని

గ్రంథకర్తలునునగు

శ్రీరామ్

శ్రీరామ్ వీరబ్రహ్మము గారిచే


రచియింపబడి ప్రకటింపబడియె.

మ చి లీ ప ట్ట ణ ము

రెండవకూరు.

ఫ-109

వాణి ముద్రాక్షరశాల, బెజవాడ.



సర్వస్వామ్య సంకలితము.

వెల 1-4-0.

1922

విజ్ఞప్తి.

ఈ గ్రంథము చిరకాలముక్రిందట మద్బాల్యమిత్రులును, సహపాఠకులును నగు మ॥ రా॥ శ్రీ పెద్ది రామయ్య, బి.ఎ., యల్.టి., గారి ప్రోత్సాహంబుచే స్కూలు నవల యగు 'టైడ్ ఆఫ్ లేమర్ మూర్' అను నొకానొక యింగ్లీషు గాథనుండి యనవాదింపబడి రచింపబడినది. మఱియు నోబిల్ కాలేజి ప్రొఫెసర్ శ్రీయుత ముత్తరాజు సుబ్బరావు, యం. ఏ., గారు దమ సదభిప్రాయ మొసంగి ప్రోత్సాహపటచిసండున దీని ముద్రింపించితిని. ముద్రణమైన కొలఁదికాలముననే వేయిప్రతులును విడుదలయైనను నూతనగ్రంథరచనాపరత్వం బీ గ్రంథ పునర్ముద్రణంబున కవకాశ మొసంగ దయ్యెను.

అట్లయ్యును బ్రస్తుతమునఁ జెన్నపురి విశ్వవిద్యాలయాధికారుల దృష్టిపథంబునఁబడి రాగల 1924 వ సంవత్సరమునఁ బరిక్షింపబడు ఇంటర్ మీడియేటు తరగతికిఁ బఠనీయ గ్రంథముగ నేర్పడుటచే మఱల ముద్రింపింపవలసివచ్చినది.

కావున నీ గ్రంథరచకును దద్యాప్తికిని గారకు లైన పూర్వోక్త విద్యద్వయ్యలును, నీ గ్రంథ ప్రథమ ద్వితీయ ముద్రణంబులకు నాధీకంబుగ సాహాయముం జూపిన శ్రీ మద్వల నరసింహము, లింగం నాగభూషణముగార్లును మత్స్యతజ్ఞతాభివంధనంబుల కెంతయుఁ బాత్రులు.

ఇట్లు,

10-7-22.

గ్రంథకర్త.

నోబిల్ కాలేజి ప్రాధానరుగా రగు శ్రీయుత ముత్తరాజు సుబ్బారావు, యం. ఏ. గారిచే ననుగ్రహింపబడిన యభిప్రాయము :—

ఈనాటకమును సాంతముగాఁ జదివితిని. ఇది యాంగ్లేయభాషలో స్కాటుగారిచే వ్రాయబడిన 'Bride of Lammermoor' అను నవల ననుసరించి వ్రాయబడినది. ఇట్టి నాటకరచన యం దిది యీ కవిచేసిన ప్రథమోద్యమము. ఇది మొత్తము మీఁద రసవంతముగా నున్నది. దీనియందలి పద్యములయొక్కయు గద్యలయొక్కయు శైలి మృదువుగాను సర్వజనగ్రాహ్య మగు నట్లును నున్నది. సంస్కృత నాటక ధర్మములఁ బాటింపక నూతనవిధముగ వ్రాయబడినను నట్టి దొక లోపముగాక నాటకమునకు నూతనకోభ నిచ్చు చున్నది. ఇట్టి నాటకము లనేకములు మనభాషయందు వెలువడినఁ గాని భాషాభివృద్ధి చేకూరదని నొక్కివక్కాణింపఁగలను. కాన భాషాభిమాను లెల్ల రీకవిని బ్రోత్సహపఱచెద రని నమ్మెద.

మచిలీపట్నము, }
15-10-12.

ఇట్లు,
ముత్తరాజు సుబ్బారావు.

పీఠిక .

1. తెలుగుభాష యం దనేటలు నాటకములు వ్రాయుచున్నారు. అయిన నివి గద్యకావ్యములవలెనే యంతగా గౌరవింపఁబడ తుండుటను మన మందఱ మెఱిగిన విషయమే. దీనికిం గల కారణ మేమియో విచారింపఁ బూనిన నీ యాంధ్రనాటకరచన నొక్కొంత విమర్శించినఁ దెలియ వచ్చును. తెలుగునందు సాధారణముగ వ్రాయఁబడిన నాటకములను రెండు భాగములుగ విభజింపవచ్చును. ఇం దాంగ్లేయభాషనుండి భాషాంత రీకరింపఁబడినవి మొదటి తరగతివి. ఇట్టి వానికి మూలములు మహాకవులచే రచింపఁబడి నను భాషాంతరీకరణము చేయబడుటచే వానియం దుండు రసమాధుర్యములు పోయి శల్వా వశిష్టములుగ మాత్రము గన్పట్టుచున్నవి. కావున వీనిని మన మంతగా గౌరవింపము. రెండవతరగతి నాటకములు సంస్కృతనాటకములఁగాని లేక యాంధ్రపురాణములఁగాని యనుసరించి వ్రాయఁబడినవి. ఇట్టి నాటకరచనలయందుఁ దత్కర్తలు సంస్కృతనాటక లక్షణముల నవలంబింపఁ గోరినను దద్దణముల నంతగా గ్రహించినట్లు కానరాదు. కావున నివియు మన కెక్కుడు రమ్యములుగా నుండఁజాల వని తలంచెదను.

2. మన మితరవిషయములలో నింగ్లీషుభాష మనకుం దెలియుటవలనఁ జాలలాభ ములను బొందినట్లే నాటకరచనయందు నైత మట్టి సాయ మెందువలనఁ బడయఁగూడదో తెలియరా కున్నది. కావున నీ విషయమును గొంతకాల మాలోచించి పిమ్మట నాకుఁ బ్రియమిత్రుడగు నీ గ్రంథకర్త సాహాయ్యముచేఁ దెలుగున నింగ్లీషునాటకము ననుస రించి వ్రాయఁబడిన యొక్కనాటకము సేవ్పఱుపఁగలిగితిని.

3. నాకుఁ జూడఁగాఁ దెలుగునాటకము లింగ్లీషునాటకము లంత రమ్యము లుగా నుండమికి రెండు కారణములు గానవచ్చెడిని. ఇందు మొదటిది కార్యనియమము (Unity of Action). ఇయ్యది యాంధ్రనాటకముల యం దంతగా గణింపఁబడుచుండి నటులఁ గానరాదు. అయిన మన కందఱ కట్టి గుణవిహీన మగు కావ్యము గావ్యముగా దని తెలిసిన విషయమే.

4. మఱియు నీ నాటకరచనయందు వేఱొకవిషయముగూడ నాలోచింపఁ బడి నది. గ్రంథ మెట్టిదియైన నద్దానిఁ జదువుటవలన మనకు మనస్సంతోషము గలిగి ప్రపంచ వ్యవహారము లెక్కుడుగాఁ దెలియవలయును గావున మనుష్యుల వ్యాపారము లన్నియు భగవంతుడే ప్రత్యక్షమై నడుపుచున్న మనయత్నముల కంత యవకాశ ముండదు. మఱియు దైవసహాయము పూర్వకాలమం దెంత యెక్కుడుగా నున్నను నిప్పటికాలమున మనయభి

వృద్ధి మన యత్నములనుబట్టి యుండును. కావున నీనాటకమునందు వచ్చు పాత్రల వ్యాపారములలో భగవంతు నంతగాఁ బురికొల్పక ప్రపంచరీతుల నెఱిగింపఁ బ్రయత్నము చేయఁ బడినది. మఱియు స్థలకాలనియమములు (Unities of Place and Time) హూణభాషాకవిధీయఁ డగు షేక్స్పియరు నైతము గమనింపకపోవుటచేత మన మవ్యాసిన గూర్చి విచారింపకపోవుటచే నష్టములేదు. రెండవకారణ మే మన మన నాటకముల యందు వచ్చు పాత్రల స్వభావము బాగుగఁ దెలియ పఱచు కుండుటయే. దీని నింగ్లీషున (Characterization) అందురు. భారతాది మహాపురాణంబుల యందు వచ్చు స్త్రీ పురుషుల స్వభావంబులు మనకు బాగుగా తెల్లడి యగుటంజేసి మన కా గ్రంథము లన్ని మిగుల నభిమానము.

5. కావున నీ ముఖ్యమైన రెండుమూడు విషయములను మనసునందు నిలిపి యీ “వాసంతిక” మను నాటకమును, “స్కాట్” మహాకవి విరచితఁడగు “(Bride of Lammermoor)” అను నవల ననుసరించి వ్రాయ నీ గ్రంథకర్తను వేడ నీయన యిందుల కొడంబడి దీనిని రచించె.

6. మఱియు నిం దనవసరమగు వర్ణనలను పాత్రలను దీసికొనివచ్చి పెట్టక కథా సారాంశమునకు ముఖ్యముగు విషయములే ప్రదర్శింపఁబడినవి. పద్యగద్య రచనలయందు క్లిష్టావ్యయములును, గణితపదములును లే కుండ వ్రాయఁబడినది. ఇట్లుది యాంధ్రీకరణవిషయమునఁ బ్రథమోద్యమ మగుటచేఁ జదువరులు దీని యందున్న లోపముల నెన్నక గుణములనే గ్రహించి కృత్రిక నాచరింతురు గాక యని నేను దలంచెదను.

మచిలీపట్టణము.

15—10—12,

}

పెద్ది రామయ్య, బి. ఏ., ఎల్. టి.,

Asst. Master, Noble College.

ఈ నాటకమునందు వచ్చు పాత్రలు.

పు రు షు లు .

అశ్వనమర్తతి = ప్రకంపనచక్రవర్తియొక్క మర్తతి.

రాగరుండు = ఇతని సేవకుండు.

రామరాజు = అశ్వనమర్తతికుమారుండు.

సుదర్శనసేనుండు = పురందరచక్రవర్తియొక్క మర్తతికుమారుండు ; కథానాయకుండు.

కుముదుండు = సుదర్శనసేనుని వంటలవాండు.

సౌమ్యుండు = బ్రతికివెడిన యొక జమీందారుండు.

మదిరుండు = సౌమ్యుని జెరిపిన యనుచరుండు.

పురోహితుండు = అశ్వనమర్తతియొక్క యాశ్రుతుండు.

కొందఱు పౌరులు.

వైద్యుండు.

స్త్రీ లు .

రవణిక = అశ్వనమర్తతి భార్య.

మరాళిక = రవణికసోదరి.

వాసంతిక = రవణికపుత్రిక, కథానాయకి.

చతురిక = సుదర్శనసేనుని తండ్రికి పరిచారిక.

కథాక్రమము :—పాంచాల దేశమును బురందరుఁడు పాలించుచుండ వాని సోద
 రుఁడు గ్ర ప్రకంపనుఁడు మంత్రిలలో నొకఁడైన యశ్వనమంత్రిసాయమున నాతనిని వెడలఁ
 గొట్టి తాను చక్రవర్తియగుట. రెండవమంత్రి యగు సుదర్శనసేనునితండ్రి అశ్వనమంత్రికి
 ఋణగ్రస్తఁడై యతని దుష్టత్రము కలనఁ దనకుఁ గల జమిని కాపుర మున్న సాధమును
 దుదత్తుఁ బ్రాణములను గోల్పోవుట. వీనిసుతుఁడగు సుదర్శనసేనుఁ డశ్వనమంత్రికుట్ర
 లకుఁ గినిసి వానిని జంప నెంచుట. ఒకనాఁడు కూతురగు వాసంతికతో నశ్వనమంత్రి
 యూరివెలుపల విహరించుచుండ నొక మహిషము వారిని దఱుమవచ్చుట. సాయుధుఁడై
 యశ్వనమంత్రిని వధించుతలంపున వచ్చియున్న సుదర్శనసేనుఁడు వాసంతికను జూచి జాలి
 పడి మహిషమును వధించి వారిని గాపాడుట. అశ్వనమంత్రి సుదర్శనసేనుని ప్రయత్న
 ములఁ దెలిసికొని వానితో సఖ్యము జేసికొనినఁగాని బ్రతుకుదెరువు లేదని తిరిగి వాసంతి
 కతో వాని సాధనమీపమునకుఁబోయి వానియింటియతిథియై కొన్నా శ్శట నుండి సుద
 ర్శనసేనుని లోబఱుకుకొని తిరిగి సుదర్శనసేనుని తనయింటికి విందునకై పిలిచికొనిపోవుట.
 అప్పుడు వాసంతికాసుదర్శనసేను లనురాగబద్ధులై పెండ్లాడ నిశ్చయించుకొనుట. ఇంతలో
 రవణిక యేలెంచి సుదర్శనసేనుని వెడలఁగొట్టి తనకు నచ్చినవాఁడగు సామ్యునకు వాసం
 తిక నిచ్చి పెండ్లిసేయఁబూనుట. వాసంతికాసుదర్శనసేనులు పరస్పరవియోగమునకై
 దుఃఖించుట. వాసంతిక మనోవ్యధఁ గొని స్మృతిలే కుండుట. రవణిక బలవంతుఁడనఁ
 బెండ్లి ముగించుచుండ సుదర్శనసేనుఁడు వచ్చి వాసంతిక నన్ను పెండ్లాడ వాగ్దత్తము చేసి
 యున్నదని యడ్డగించి విఫలఁ డగుట. వాసంతిక యట్టిస్థితిలోనె పెండ్లాడఁబడి యా
 కార్యాంతముననే మరణించుట. శనమును శృశానవాటికకుఁ గొనిరాఁగా సుదర్శనసేనుఁ
 డటకు వచ్చి విలపించుచుండఁగా రామరా జీదుస్థితి కితఁడే కారకుఁడని వానిని గలహ
 మునకు బిలుచుట. సుదర్శనసేనుఁడు వాసంతికావియోగమునకుఁ గలిగిన దుఃఖాక్రంత
 చిత్తముతో రణమునకై సంకేతస్థానమున కేగుచు విధివశమున నొక ప్రవాహమునఁ గొట్టు
 కొనిపోవుట. కుముదుఁడు విధిగతియన నిదియేకదా యని చింతింపుట.



వా సంతిక.

ప్రథమాంకము.

ప్రథమరంగము:— పాంచాల దేశము లోని పల్లెటూరిలో నొకపీఠి.

ప్రవేశము:— కొందఱు పౌరులు.

1 పౌరు— తేగీగీ! తేల దయ్యెను విషయంబు + వేళ మించు
చుండఁ బోలముల కదె పోవు + చుండి రెల్ల
వారు; నెలవిండు వేగఁ గొప్పముల నేటి
నుండి యెవరికి జెల్లించు + టుచిత మగునె?.

2 పౌరు— ఈ విషయ మవశ్యము పరిశీలనీయము. అక్కటా! అవి
నీతుల వలన విసీతులకు నైతము కష్టములు దట్టించుచుండుఁ
గాఁబోలు! లుభాగ్రేసరచక్రవర్తియు, బృధనాపహరణశక్తి
పాయజ్ఞుండు నగు నీ యశ్వనమంత్రివలనఁ బాపము
మన నుదర్శనసేనున కెట్టి యిక్కట్లు సంప్రాప్త మయినవి!.

3 పౌరు— ఒక్క నుదర్శనసేనునకే కాదు. తత్పాలితపౌరజనం బగు
మనకును దట్టించినవి.

1 పౌరు— బౌ నాను; ఇట్లుగ నని మన మిదివఱకే కృతనిశ్చయుల
మైయుంటిమి కదా! చిల్లిగవ్వనైనఁ జే జార్పఁ జాలని యా
యశ్వనమంత్రిగారు మన నుదర్శనసేనునితండ్రికిం తింత ధ
నము నేవేళ నడిగిన నావేళ మాజాడక లోకములో లేని

కట్టుబాటులతోడను మితిమీరిన వడ్డీతోడను, బ్రతము వ్రా
యించుకొని ఋణ మిచ్చు పెండులకు? ఆయనజమీదైన గల
యాసచేగాక మతేమి కలదు!

ఉ॥ ఇచ్చెడి మొత్త మొందు లిఖించుట పత్రమునం దొకండుగా
హెచ్చగు వడ్డీనిర్ణయము + నియ్యదీయి స్ఫుటివత్సరాదిలోఁ
జెచ్చెర తొంటిమొత్తమునఁ + జేర్పవలె న్నడు వేగ కుండఁ జె
ల్లిచ్చుచుఁ దీర్పమి న్నమవ + కిచ్చిన వస్తువు రామ క్రమ్యుఁడ
ముచ్చులకన్న మిన్నలయి + మోసము నందుఁ గుబేరు నైనను
బిచ్చము నెత్తఁ జేయుదురు + వింటివె నిర్దయు లీ ఋణప్రదుల్.

2 పాదు— ఈ యశ్వనమంత్రిగారు ధనాకర్షణమునందే కాక కుతం
త్రములఁ బన్నుట యందును సమర్థు లని తోచు చున్నది;
కాని పురందరచక్రవర్తికాలమున వీని యాట లేవియు సాగ
కుండెడివి.

3 పాదు— సాగ కేమి? పురందరచక్రవర్తి మగధకు వెడల గొట్టఁ
బడ లేదా! తత్సోదరుఁ డగు ప్రకంపనుఁడు చక్రవర్తిపదా
వలంబితుం డై తత్సాధిష్ఠితుండు కాఁబడ లేదా! ఈ సం
దర్భమున ధర్మచింతనపరుఁ డగు మన సుదర్శనసేనునితండ్రి
వంచించఁ బడ లేదా !

పాదు— అవును. మన సుదర్శనసేనునితండ్రి నిష్కాపట్టుఁ డగు
టచే న్యాయము వచించినను బురందరచక్రవర్తి కనుకూల
ముగ నుండెనని మన యూరి నెన్నిసారులు దగులఁ బెట్టించి
నాఁడుకాఁడు! తనపక్షమునఁ బనిచేసిన యాయశ్వనమంత్రిమాట
యొన్నఁ బ్రకంపనచక్రవర్తి శిరసా వహించును.

2 పౌరు— అందువలననే యతఁ డాడెడి మాట లన్నియు సాగుచు
• న్నవి.

3 పౌరు— ఓహో! ప్రస్తావనవశంబునఁ బ్రస్తుతవిషయంబును మఱ
చు చున్నా రేమి?

1 పౌరు— అవు నవుచు. ఇనియన్నియును రాజ్యాంగ విషయములు.
మనకేల! “కప్పము మెప్పగించుట యశ్వనమంత్రికా ? నుదర్శ
నసేనునకా?” యను విషయము దేలవలయును! ఇటు
వినుఁడు—

మ॥ తన సర్వస్వముఁ గోలుపోయి గహనాంతర్భాగశైలాగ్రసీ
మను బూర్వస్థితజీర్ణసాధమున • సమ్యక్సైన్యభావంబు మీ
ఆ నివాసం బొనరించు చుండె నకటా • రాజన్యఁ డయ్యు న్నుద
ర్శనసేనుండు ప్రజానురాగుఁడు దయాస్వాతుండు నొతేనియన్.

2 పౌరు— అంతియ కాక చిరకాలమునుండి మనలను బిడ్డలవలెఁ
బాలించుచున్న ధర్మమార్గానువర్తి; పరోపకారమూర్తి. దైవి
కంబున వాని కట్టి యవస్థ తటస్థించినది కాని వానిని మనము
మఱవఁ దగునా?

1 పౌరు— అందువలననే మనము గప్పములను నుదర్శనసేనుని విడిచి
యొరుల కె ట్లీయఁ గలుగుదు మని యోచింపు చుంటిని.

3 పౌరు— యోచనీయమే యగుఁ గాని యశ్వనమంత్రిని గుఱించియు
నించుక యోచింపుఁడు.

2 పౌరు— ఆ పేరువిన్నమాత్రాన నెప్పుడోపోవుప్రాణంబు లిప్పుడే
పోవు నట్లుండును.

3 పాద — తేగీ॥ అప్పుడే పోవు న స్లిండు • ననఁగ నేల
యప్పుడే పోవు ననిన బా • గగును దొల్లి
వీని వైదముల్ వినుమాత్ర • విడఁడె ప్రాణఁ
మును సుదర్శన నేనుని • జనకుఁ డకట !

1 పాద — అవును. అతఁడు జరాభారంబునకుఁ దోడు తన కాపుండగు
పురందరచక్రవర్తియొక్క రాజ్యవియోగంబునకు మజ్జిత
కృశించుచున్న తఱి దన జమీ యశ్వనమంత్రిచే హరింపఁ
బడినదను వార్త వినుటతోడనే ప్రాణములను విడువలేదా!
వానిప్రాణములను హరించి జమీని స్వాధీన మొనర్చుకొని
శవము నావల కీడ్పించి యా నాఁడే తద్గృహంబునఁ బ్రవేశిం
చిన మహానుభావుఁ డీ యశ్వనమంత్రి కాఁడా !

3 పాద — అవు నవును.

తేగీ॥ ఎలుకతోఁ నల్పుజెటలాటఁములుప్రమోద
కరము పిల్లుల కవి యెలుకలకుఁ బ్రాణ
హాని; యల్లె దుర్జనుల కృత్యంబు లరయ
సజ్జనాళి కెంతయుఁ బ్రాణ • సంకటంబు.

2 పాద — కావుననే యశ్వనమంత్రిని దిరస్కరించి మన సుదర్శన
నేనునకుఁ గప్పములఁ జెల్లించుచుండినచో వాని యద్యోగిన్ముఁ
డుగు లాగరుడు మన యిండ్లు వాకిళ్ళు తెగ నమ్మించియైనను
గ్రహించును గాని యూర కుండఁడు.

3 పాద — ఆఁగు మాఁగుము. ఆపచ్చున దెవ్వరుగిమన సుదర్శన నేనుని
వలె నున్నాఁడు.

1 పాద — అవును. వాని వంటలవాఁ డగు కుముదుఁడును పెంటనే
యన్నాఁడు. ఆ మహామహుని ధనకనకవస్తుహాహానాదులు విడి
పోయినవిగాని వీడుమాత్రము విడిచిపెట్ట లేదు.

2 పౌరు—అదిగో! సమీపించుచున్నారు. మన మందఱము విధేయ
తానుచకంబుగ నీ ప్రక్క కొత్తిగిలుదము. బ్రతికిచెడినవారి
నవమానింప రాదు.

మ! అకటా! తొల్ల ననూనరాజ్యరమచే ♦ నత్యంతసద్వైభవో
త్సుకుఁడై పార్శ్వముల న్నిజానుచరు లస్తోకంబుగాఁ గొల్వఁగా
సకలాత్మీయజనాళిఁ గాంచు తమి నశ్రాంతంబు నేతెంచు నే
లిక నేఁ డీగతి వచ్చు పెంతయును జాలి న్నెల్పెడి న్నాంచితే.

(సుదర్శనసేనుఁడు, కుముదుఁడు ప్రవేశింతురు)

అందఱు—ఆర్యా! నమస్కారపూర్వకస్వాగతం బొనర్చుచున్నారము.
కుము—ఈ స్వాగతముల కేమిగాని మీశిస్తు లేవి? ఇంతవఱకును
జెల్లింప లేదు. మీరు త్వరగా నిచ్చెద నేని మిగుల సంతో—

3 పౌరు—ఎవ్వ రా వచ్చుచున్నది? రక్షకభటుని వెంట నిడుకొని
వచ్చు చున్నాఁడు.

2 పౌరు—ఓహో! వారు నిప్పుడే బైలుదేరినారా! ఆవచ్చునది యశ్వన
మంత్రిగారియద్యోగస్థఁ డగు లాగరుఁడు-రక్షకభటుఁడు.

(లాగరుఁడు, రక్షకభటుఁడు ప్రవేశింతురు)

లాగ—ఓ పౌరులారా!

తే॥ గీ॥ మాన్యచరితుఁడౌ యశ్వనమంత్రివరుఁడు
మీ సుదర్శనసేను జంమిని గొనియెఁ
గాన నేటినుండియు మీరు ♦ కప్పములను
మాకె యొప్పగించుచు నిందు ♦ మనఁగ వలయు.

కుము—(రోషముతో) ఏమి!—ఈ జమీనుదర్శనసేనునిది కాదా! ఆ మాట యెవ్వడనఁ గలడు? ఎన్నితరముల నాటిది! నేటికి యశ్వసమంత్రి దిగివచ్చెఁ గాఁబోలు! గ్రామస్థులారా! దీనిలో నావంతుని నిజము లేదు. మీరు యథాప్రకారముగా నుదర్శనసేనునకే కప్పముల నొప్పగింప కున్న మీ రాయన యాగ్రహమునకుం బాత్రు లగుదురు. అట్టిశాంతమూర్తి కాగ్రహంబు గలిగె నేని—

సుద.—కుముదా! ఊరకుండుము.

రక్ష.—ఏమిచేయును? ఉరిబెట్టుకొనుఁ గాఁబోలు.

సుద.—ఎవడవురా! నోటికి వచ్చి న క్షైల్ల వదరు చున్నావు?

రక్ష.—ఎవడా! నీయబ్బ— నీతాత— (అని తుపాకిమడమతో నావలకుం ద్రోయును.

సుద.—ఛీ! దుర్మార్గుడా! నీవెన్నఁడును బెద్దలదర్శనము జేసినట్టు లుండ లేదు. (అని మెడఁబట్టి త్రోయును)

రక్ష.—(అగ్రహమున) రాజభటుల మైన మమ్మే యెదిరించు చున్నావుగా! (అని కలయఁబడి నుదర్శనసేను చేతి ఖడ్గముచే గాయమంది) హా! చచ్చితిఁ జచ్చితి. (అని నేలఁ గూలును)

పౌరులు—అహా! ఎంత ఘోర కార్యము! ఎంత దాష్ట్యము!—మన మింక నిచ్చటనే మసలినచో మరణ దండనకే పాత్రులము గావలసి వచ్చును. (అని నిష్క్రమింతురు)

లాగు— ఈ దుర్మార్గుఁడు నా జోలికి రాకమునుపే పారిపోవు టుచి తము. (నిష్క్రమించును)

సుద — తే॥గీ॥ అల్లులకు సమున్నతపద † మబ్బె నేని
 . తేని యధికారములను గల్గించుకొని మ
 దాంధులై తారతమ్యంబు † లరయ కెట్టి
 జనులైన నె గొనరింప † జంక రకట.

కుము — ఓ నాను. స్వామీ! ఎంత ఘోరకార్యము!

సుద — ఓయీ! నీ యుపన్యాస మేమియు నవసరము లేదు. తక్ష
 ణాబ నీ వింటి కరుగుము.

కుము — చిత్తము (స్వగ.) ఈయనకు మతి చెడినది. ఈ వధతోఁ
 బులిపిల్ల పిల్లిపిల్లయైనది. ఆహా! ముం దేమి కానున్నదోకదా!

(నిష్క్రమించును)

సుద — ఆహా! ఎంతటి యకృత్య మొనర్చితి!

ఉ॥ ధీనిధి యండ్రు నన్ను విశదీకృత మయ్యెడు నిట్టు లింగిత
 జ్ఞానవిహీనుఁ డొక్కరుడు † కాటులు గూసినమాత్రం గోపి నై
 వానిని గూల వైచితిని † ప్రాథతనంబును జూపువాడ నై
 మే నపరాధి నైతి నిత † నీయెడ నిల్వంగ నెట్లు నేర్తునో.

నేర్చుట కే మున్నది. నా తండ్రిని దన యాప్తవర్గములో
 నుకనిగ భావించుకొనిన పురందరచక్రవర్తి ననుసరింప నిదివఱకే
 మగధ కేఁగ నిశ్చయించుకొంటినిగాదా! కార్యాంతరములచే నించుక
 మసలు చున్న న న్నీపని మఱింత త్వరఁ బెట్టుచున్నది. కావున నా కీ
 దుష్టకృత్యంబు మహాపాపకారంబుగ నే పరిణమించు చున్న యది.
 కావున —

ఉ॥ పూజ్యుడు నాదుతండ్రి మృతిఁ † బొందినఁ గష్టము లెన్నివచ్చినా
 రాజ్యము గోలుపోయినను † బ్రాణముతో నిట నుంటిఁ గాని నా

మ్రాజ్యము వీడి నట్టు లల † ప్రాణము లీ యెడ పీడ నాయె నీ
త్యాజ్యని కారణంబునఁ గటా! మగధాపని నాకు ది క్కిరణ్.

(నిష్క్రమించును)

ద్వితీయరంగము.

అశ్వనమంత్రికోటలోని యొక చావడి.

ప్రవేశము:— అశ్వనమంత్రి, లాగరుడు.

అశ్వ— ఇట్లు జరుగు తఱి నీవు సుదర్శనసేను నేమియు వారింప
లేకపోయితివా?

లాగ— వారింపు ట టుండ నిండు. వాని యెదుట నిచ్చుట కైనను
సాహసంబు గలుగ దయ్యె—

మ॥ కనులం దగ్నికణంబు లూడి పడ నిష్కారుణ్యుడై రాజభృ
త్యుని ధైర్యం బదియేమొగాని పెలుచ † స్దోస్సారముజ్జాపుచు
దునిమెన్ దీక్షకృపాధారపాతి ధూర్తుడౌచు నష్టా సుద
ర్శనసేనుం డనిమిత్తవాక్కలహమున్ † సాధించు నుద్యోగియై.

అశ్వ— ఇక సంగతు లన్నియు విశదమైనవి. ఇటువినుము. నేఁ డా వీధిలో
జరిగిన యుదంతంబు నెల్ల నొక్క కాగితంబుపై లిఖించి సాయం
కాలము నీవు న్యాయస్థానంబునకు వచ్చునప్పుడు నా యొద్ద నొప్ప
గింపుము. నే నద్దానిని బ్రకంపనచక్రవర్తిగారికి విన్నవించి కర్తవ్య
మూహించెదను. ఈ పని త్వరలోనే కావలసియున్నది. ఇక నీవు
వెళ్ల వచ్చును.

లాగ—చిత్తము. (నిష్క్రమించును.)

అశ్వ—తే! గీ॥ ఇట్టి సాహసాంకుని భువి ♦ నందుఁ జూడ
రాజమార్గంబున నె యొక ♦ రాజభటుని
జం కొ క్రితయు లేక యీ ♦ సరణి గాసి
సేయఁ గలిగె నుదర్యనఁ సేనుఁ డొర!

ఇట్టి సాహసంబు నాకు లేదు గదా! ఈ ధైర్యగుణము పారం
పర్యముగా రావలసినది కాఁబోలును.

తే! గీ॥ ఇట్టులే మున్ను తనజమీ ♦ నెవరొ వశముఁ
జేసికొని రంచు వారిని ♦ మోసమున వ
ధించి మగుడ వశం బొన ♦ రించుకొనఁడె
వీనిజనకుండు గంభీరఁమానసుండు.

అయిన నట్టివను లిక్కాలంబున జరుగ నేరవు. మఱియు—

తే! గీ॥ ఇప్పు డీతం డొనర్చిన ♦ యీ యశ్వత్థ
మును లిఖించి లాగరుండు పంపిన తుణంబు
చక్రవర్తి వీనికిఁ బ్రవాసంబొ మరణ
శిక్షయొ విధించునట్టులఁ ♦ జేయువాడ.

ఈ రెండు శిక్షలలో దేనివలన నైనను నా కీతండు దూర
స్థుండు కాఁ గలండు. ఇక న స్నేహఁ దేమి చేయును ? ఇది యొక
ధైర్యకార్య మని యోచించితిని గాని యి దేటి ధైర్యము ! ఈ దారుణ
కృత్యము నొనర్చి తన ప్రాణముఁ గోల్పోవు తెంతయు వాని మూర్ఖ
తను దెలుపును గాని యది ధైర్య మని యూహింపరాదు. ఇంత
దనుక నీతండు న స్నేహి చేయునో యని భయపడుచుంటిఁ గాని
యిక న స్నేహఁ దేమియుఁ జేయఁజాలఁడు? నేటినుండి స్వయంకృతాప

రాధకారణమున నీతండు బంధీకృతుండు కాఁ గలఁడు. అహా ! ఏమీ
నా యదృష్టదినములు! ఇక నిర్భీతిగ నుండ నగునుగదా!

(భటుఁడు కొన్ని యుత్తరములతోఁ బ్రవేశించును)

అశ్వ—ఏమిరా! ఇటు వచ్చితివి?

భటు—అయ్యో! టపాలవాఁ డీ జాబుల నిచ్చినాఁడు.

అశ్వ—ఏమి- ఇటు తెమ్ము (జాబులఁ బుచ్చుకొని చదువుచు) నీవు
పోయి వాసంతికను బిలిచికొని రమ్ము.

భటు—చిత్తము, (నిష్క్రమించును.)

అశ్వ—(ఉత్తరములఁ జదువు కొనుచుఁ దల వంకించి ప్రకాశముగ)

అ॥వె॥ జనకుఁ డె-త తమకుఁ ♦ జనవరి యైనను
నాఁడుబిడ్డలు హృద ♦ యాంతరమునఁ
దల్లి యెడలఁ బ్రేమఁ ♦ దగిలి యుండుదు రాపె
వీడ నయ్యె నేని ♦ బెంగఁ గొందు.

అ కారణముననె —

చ॥ ఉరుకరుణాంతరంగుఁడు గుఱివోన్నతుఁడై తగు ప్రాణనాథుతో
నిరుపమభాగ్యరాశి యిది ♦ నిత్యసుఖోన్నతిఁ జెన్నుమీఱఁ గాఁ
పుర మొనఁగించు కాంతకును ♦ బుట్టినయింటికే బోవుపట్టునకా
జరణము ముందు సాగు నను ♦ సామ్య మదేల వృధా జనించెడికా.

పుట్టినయిండ్లకడఁ గల సహృదరపితృజనంబుల యందలి
ప్రేమాధిక్యతయ యిందులకు ముఖ్యకారణంబు.

వాసంతిక—(ప్రవేశించి) నాయనగారూ ! ఎందులకో పిలచితి రయి?

అశ్వ—అమ్మాయి ! మీ యమ్మయొద్దనుండి యీ లేఖ వచ్చినది. అచ్చట నందఱకు డేమమే యట. మఱియు మీ యమ్మ కొన్ని దినములవఱకును రాదట. అయిన నీ కే మైనను గావలసియున్న నన్నడుగ రాదా? ఆమెకు వ్రాయు తెుండులకు?

వాసం—అందువలన నేమి జగినది?

అశ్వ—ఏమియు లేదు. కాని నీ ముద్దులను శ్రద్ధతో జెల్లింప వలసినదిగా నాకు వ్రాయుచున్నది. నే నిదివఱ కట్లు నేయుచుండ లేదా?

వాసం—అ॥ వె॥ ప్రేమమీఱగఁ దమ † బిడ్డల నోమంగఁ దామె వలతు లనుచుఁ † దమ వియోగ మపుడు వారి నోమ † నావ్తులు లే రంచుఁ దలఁతు రెపుడుఁ గూర్చి † తల్లు లార్య.

ఇది పుత్రవాత్సల్యంబు గాని వే తొండు కాదు. ఈ కారణంబున మాజనని మీ కే మైన వ్రాసి యుండవచ్చును, గాని నే నామె కేమియు వ్రాయలేదు.

అశ్వ—అయినను మీతల్లి చనినది మొదలు నీవు మిగుల బెంగ గొనిన ట్లగపడు చున్నావు. నేడు మన మొక విహారస్థలము నకుఁ బోవుదము. నీ వెఱింగినస్థల మేదియో చెప్పుము?

వాసం—జనకా ! ఉద్యానవనముంబోలు నొక విహారప్రదేశము గలదు; అది—

ఉ॥ శీతలవాతపోతములఁచేఁ జెలువారుచు శ్రోత్రపర్వ మా గీతములఁ బిక్వజము † గోగుచుఁ బాడుచు నుండ నెంతయో చేతముఁ జల్లఁ జేయుచు విశేషముదావహ మై నిరంతరా యాతవిహారతత్తుల † కాకర మై రహి నించు నెంతయున్.

దాని ప్రక్కనే యొక యాటవికప్రదేశమును గలదు. మన మా వైపునకుం బోవుదము.

అశ్వ—నేను నద్దానినే యనుకొను చున్నాను. నీ వాత్రోవ లన్నియు నెఱుంగుదువా?

వాసం—ఆ త్రోవల నన్నియు నేను బాగుగ నెఱుంగుదును.

క॥ కల దా తావున నొక ముదు

సలిదానికుటీర మొండు † జనకా! యది పూ

ర్వలనాటిగాఢ లెన్నియొ

పలువిధములఁ జెప్పుచుండుఁ † బ్రహ్మటఃశిల్పి.

ఆ ముదుసలిది మన సేవకులలో నొకనితల్లి యగుటచే నేఁ బలుసారు లచ్చటికే పోవు చుందును.

అశ్వ—అ ట్లయిన నీదినమున మన మిరువురమును బోవుదము రమ్మ.

(ఇరువురు నిష్క్రమింతురు).

తృతీయరంగము.

ఒక సత్రములో నొకగది. (ప్రవే) సారాబుడ్డితో మదిరుండు.

మది—(సారాయిని ద్రాగుచు) అహ! ఏమి రుచ్యము—

మ! కనులక గవ్వడఁ జేయు దేవవిత్తిక † గవ్వంబు లెన్నింటినేఁ

గనరా నీయదు సంఘటించుఁ గడు వాఙ్గాటిక సమత్పాహుఁగా

నెనరించు న్నతలంబు ధైర్యయుతుఁ జేయు న్నద్యపానంబు దీ

ని నిషేధింతురు కొందఁ జిజ్జ లకటా † నింద్యం బ దె ట్లయ్యెడిక.

మఱియు దీనిని నేవించువారికి మాటనిలుకడ యుండ దందురు;
కాని యదియు నసత్యంబై; ఏల యన—

కం॥ కల నైన వీడ నిన్నని

పలికిన నా సంగడిడు † వాసెనె? పాయం

గలఁడే! యింక నైనను మృష

గలదే! మదిరప్పియుండు † గాఁడే! యతఁడు.

అదిగో! అతఁడు నిట్లే నన్ను వెదకికొనుచు వచ్చుచున్నాడు.
కల నైన వీడ నన్నవాఁడు తన మాటను దబ్బర చేసికొనునా? నన్ను
విడఁజాలఁ డని పలికిన నా మాటయు సత్యమే యయినది కదా?
కావున మా యిరువురిమాటల యందు నసత్యమే లేదు. మమ్ము
మించిన సురాపానులను లేకు. ఇంక సురాపానులమాట నమ్మ రా దనుట
కేవలము వెట్టి—ఛాందసము.

సామ్య—(ప్రవేశించి) మదిరా! నీవు సుదర్శనసేను నెట్లు పురందర
చక్రవర్తికొలువున కేగ నొప్పించితివి? అతఁ డెవ్వడు
నీ పాంచాలము విడువ నెల్లఁడే!

మది—అవును గాని యతఁడు నా యుపాయమునకు లొంగిపోయెను.

సామ్య—అ యుపాయముమాటఁ దరువాత విందును గాని—

ఉ॥ ఏ పని నైనఁ జేయుట కొ † కించుక లాభము లేక యన్నచో
నే పనిలేనివాఁ డయిన † నెన్నడుఁ బూనఁడు నిశ్చయంబు; నీ
కోపనిచే లభించు ఫల † మెయ్యదియో యెఱింగింపు మిత్రమా!
కోపము సేయ కయ్య మన † కూరిమి పెంపున నిట్లు కోరితిం.

. మది—చెప్పెద వినుము—

సీ॥ చేసినారముగద † చెల్వొ బిన్నట నుండి

బహుళానురాగంబు † పరిభవిల్ల

వ్యయ మొనర్చితిమిగ ధ యమితధన్యంబును
 సారాయి బాగ్గిందుల ధ చవుల మఱిగి
 దాగి యుంటిమి గదా ధ తస్కరులను బోలె
 సందుగొందుల బుణఃస్వాములకును
 నిలువ నొ క్కింతయు ధ సీడ లేదుగ యిట
 బుణబాధ నానాట ధ హెచ్చుకతనఁ
 తే॥ గీ॥ గాన మన మీ సుదర్శనసేను మగధ
 రాజ్యమునకుఁ గొంపోయి పురందర రాఖ్య
 చక్రవర్తికొల్వినఁ జేర్ప ధ సంతసించి
 యాతఁ డెంతెనియు మనల ధ నాదరించు.

సౌమ్య—అతఁ డనఁ గా సుదర్శనసేనుఁడా? పురందరచక్రవర్తియో?

మది—పురందరచక్రవర్తియే.

సౌమ్య—ఏమీ చిత్రము!

మది—ఒక్కబుడ్డికే చిత్రములు గన్పించు చున్నవా? అటు లైన
 నీసారాయి నాణె మయినదియే.

సౌమ్య—ఓయీ! అదికాదు—

క॥ ఉపకారము వడసినవా

రుపకారము మగుడఁ జేతు ధ రొరు లేటికి నీ

రుపకారము మెనరింతురు?

వివరతము గాఁగఁ దోచె ధ విన నీ నుడువుల్.

కావునఁ “దా దూర సందులేదు—మెడ కొకడో” లన్నట్లు
 తన సర్వస్వముఁ గోలుపోయిన నీ సుదర్శనసేనుఁ డేమియు నీ కుప
 కృతి నేయ లేడు. ఇకఁ బురందరచక్రవర్తి సేయు శారణము గాన
 రాదు.

మది—కానరా కేమి? ఈ బుడ్డినిగూడ నేనించి దీర్ఘదృష్టితో విలో
కింపుము. (బుడ్డి నిచ్చును.)

సౌమ్య—(బుడ్డిని బుచ్చుకొని యాలోచన మభినయించి) మున్న
రాజ్యాంగవిషయములలో నీపురందరచక్రవర్తికిని బ్రకంపన
చక్రవర్తికిని సంభవించిన కలహమునం దీ పురందరచక్ర
వర్తిపక్షమున నెంతయో వాక్కలహ మొనరించి యతని
రాజ్యచ్యుతి కెంతయుఁ బరితపించిన దీనుదర్శనసేనునితండ్ర
కాఁడా?

మది—అవును.

సౌమ్య—అహ! ఏమి నీ కుశాగ్రబుద్ధి! (విచారముతో) నీతివర్తన
కారణముననేకదా పాప మీతని కీయైశ్వర్యచ్యుతియు దేశ
భ్రష్టతయుఁ దటస్థించినది!—

చ॥ పరమకృపాన్వితాత్మ లగు ♦ బంధురసద్వ్రతతత్పరాభిక్
నిరుపమసత్యశీలురకు ♦ నిండదు జేనెడు పొట్ట యేని, ట
క్కరులకు నీతిబాహ్యులకు ♦ శారవపూర్వకజీవనంబు, భా
సుర మగు భోగభాగ్యములు ♦ నూచితె కాలమహత్వమో సఖా.

మది—నిజము మిత్రుఁడా! ఆ కారణముననే నా పూర్వవర్తనమును
మార్చుకొని యెల్లదను నింద్య మని వాకొను చున్నను
నేనిట్లు సురాపానసక్తుండ నై యిప్పుడు సుఖముగాఁ గాలంబుఁ
గడపు చున్నాడను.

సౌమ్య—(చిరునవ్వుతో) అగు నగును. నీ సుఖంబునకు నీవును నీ
యనుచుండ నగునేనును సంతసింపవలె గాని; యింక నుద
ర్శనసేను నయ్యెడ కేగ నుడఁబడితివా?

మది—అదియే నా కసాధ్యముగ నున్నది - కాని (ఇటు నటుఁ జూచి రహస్యముగ) లశ్వనమంత్రిని వధించుటకుమాత్ర మతం డొడంబడియె.

స్వాము—అందువలన లాభ మేమి?

మది—అప్పుడు మన ప్రయత్నము లేక తనంతటఁ దానే మగధకుఁ బయన మగును.

స్వాము—అ దెట్లు?

మది—ఏమి?—

తే॥ గీ॥ తన యనూయాభరంబునఁ † గినుకఁ జెంది
యధముఁ బోలె రాజద్రోహ † మాచరించు
వానికి విదేశగమనంబె † ప్రాపు గాక
యన్య మేది ప్రాణంబుపై † నాన యున్న.

సౌమ్య—అవు నవును. మంచి యుక్తినే పన్నితివి; కాని యశ్వన మంత్రిని వధింప నతనిఁ బ్రోత్సహపఱచుటలో నెంత శ్రమ దీసికొంటివో యది కూడ నెఱింగింపఁ గలవా?

మది—అదియు నవలీలగనె నెఱవేఱినది. శ్రమ యేల!

గీ॥ తన జమీ హరియించు † తలఁపున నశ్వన
మంత్రి పన్నిన యట్టి † తంత్రములను
బెట్టిదం బగువార్త † వినిపించి వాని తం
డ్రిని గతాయువుగఁ జేసినవిధంబు
ము న్నిట్టిసందర్భముల వాని పూర్వులు
ప్రకటించి నట్టి శౌర్యముల తెఱఁగు
నవసాససమయంబు † నందు నాతని తండ్రి
సలిపిన యా ఘోరశపథములను

శే||గీ|| నున్న వొక కొన్ని లేనివి + కొన్ని సవిన
 యముగ బోధించి వాని రోషాన్ని రవులఁ
 జేయ శలభంబు మాడ్కి వీక్షించు చుండె
 మనసుదర్శనఁ డశ్వసమృత్తివరుని.

మఱియుఁ దన కట్టి ఘోరాశుకారి యైనవానిని వధించుటయ
 పారుపోచితధర్మంబుగ నెంచు నట్లునర్చితిని. ఇప్పు డతఁడు తదర్థం బై
 మించినరోషంబున నెప్పు డెప్పు డాయని సమయాన్వేషణతత్పరుం డై
 యన్య చింతనము లే కుండె.

సౌమ్య—(స్వగ.) ఆహ! మర్మార్గలచేతులలో నన్మార్గలు నైతము
 క్షిలుబొమ్మ లగు చున్నారు గదా! (ప్రకా.) మిత్రుఁడా!
 నే నొక్కరుండనే యనుకొంటిఁ గాని నావలెనింక నెందఁ తొ
 దఱు నీవలనఁ మోసగింపఁబడ నుండిరో కదా!

మఱి—సంగడిఁడ! నీసౌమ్యగుణంబులచే నీనామము నెంతయు సార్థ
 కము సేయుచుంటి వని పలుమాఱుఁ బ్రశంసించు నన్నే
 యిట్లు మంచిపు చున్నాడవా? నేను నీ కొనరించిన మోస
 మెయ్యది?

సౌమ్య—ఏమియు లేదు—

సీ|| అనవరతాధీన + మై యున్న నిస్తుల
 భాగ్యరాసుల నెడఁ + బాపినాపు
 విబుధసంగతమున + విహరించు నన్నిట్లు
 నీచులమధ్యను + నిలిపినాపు
 నింద్య మనుచు దేని + నిరసింతునో యట్టి
 మద్యంబుపైఁ జవుల్ + మలపినాపు

తగువారిలోన న • స్వాగతు లనిపించి

గౌరవాదుల బూడిద • గలిపినావు

తే॥ గీ॥ కటకటా! యేమి చెప్పుదు నీ • కరణి నిప్పు

దుండె ముం దింక నేమికా • నన్న దొక్కొ

భావిభాగ్యంబు నెఱుంగ నెవ్వారి శక్య

మైన గలుగద యింక నైన • జ్ఞానలవము.

మది—అకటా! నీచే నిప్పుడు సంపూర్ణముగ నిండింపఁ బడితివి; గాని
యభయము గలిసి చేసినపనికి నే నెక్కరుండనే నిందా
ర్హుండనా! ఇది నీ వెఱుంగనిదియో! నీ వి ప్లూడు కారణంబు
నాకుఁ దెలియ దనుకొంటివా?

సామ్య—మిత్రుడా! కోపింపకుము. పూర్వస్థితి యిండుక జ్ఞప్తికి
వచ్చుటచే నట్లంటి గాని నేనే స్థిరచిత్తుండ నైన నీవు
నన్నీ మి చేయఁ గలవు? కావున నీ వన్నట్లు నీ ప్రక్క రుం
డవేనిందార్హుడవు గావు. అయిన దీన నీకుఁ దెలిసిన దేదియో
యిండుక వచింపుము.

మది—నీ పినతల్లి యవసానస్థితియం దుండిన దనియు నా జమీ
కెల్ల నీ ప్రక్కరుండవే యుత్తరాధికారి వనియుఁ జెప్పితివే—
ఆ విషయ మిప్పు డే మయినది?

సామ్య—ఇది నిన్నటివార్త. నేటివార్త యింకను దెలియలేదు.

మది—ఆ యుదంతము సంపూర్ణముగఁ దెలిసికొనిన వీడప నన్ను
వీడ వచ్చును. అతడనుక నన్ను వీడ కుండువు గాక యని
కోరుచున్నాను; కాని—

క॥ ఒకమంచంబున శయ్యయు

నొకకంచంబునను బువ్వయును భ్రాతృలప్రో

లిక స్నేహంబుచు జేయుచు

. నకటా! తుద కిట్లు వీడ 'న్యాయమె సఖుడా!.

సామ్య—ఓయి! నిన్ను విడుతు ననియూ చింతిలు చున్నాడవు? అట్లు
న్నడును దలంపకుము. నిన్ను వీడఁ గలుగుదు నేని
యిదివరకే వీడెనివాడను. అట్లు వీడును నేని నాకు
సారాయిబుడ్ల నం దిచ్చువా రెవరు? ద్యూతక్రీడానులచే
గాలక్షేప మొనర్చువా రెవరు?

మది—(తేరి పాటఁ జూచి) ఎవరో రాజభటులవలె నున్నారు. ఆ
వచ్చున దెవ్వరు? తలుపు మూయుము.

సామ్య—ఆ—వారు రాజభటులు గారులే. మన సుదర్శనసేనుడు
మఱి యింకొకడు.

మది—అవును. సుదర్శనసేనుఁ డిప్పుడు వచ్చెద నని చెప్పెను.
నేను మఱచియే పోయితిని. అశ్వనమంత్రిని జంపుటకు వీలు
చిక్కినదో? లేదో?

(సుదర్శనసేనుడు, చారుడు ప్రవేశింతురు.)

సుద—సామ్యుడా! ఇతఁడు నీ పినతల్లియొద్దనుండి వచ్చెను. నీ
కయి వెదకు చుండుటను జూచి నేను నిక్కడికే వచ్చు
చుంటిని గనుక వెంటఁ దీసికొనివచ్చితి. పాపము నీపినతల్లి
కాలము చేసిన దట. కడు విచార... ..నమిది! —విచారమునకు బదులు
సంతోషసూచకముగ నీముఖమలము
వికసించుచున్నది!

మది—ఆ॥వె! పెద్దవారి చావు * పెండ్లితో సమమండ్రు
ధనము వచ్చు నెడ ముదంబుఁ గూర్చు

నండు గాన యేల * వ్యసనంబు వొడఁ జూపు

నావెయ్యాస్తి కితఁడె * యధిపుఁ డార్య.

(సౌమ్యుని వంకఁ జూచి) మిత్రుఁడా! మన మొక్క నియున
మైనను వృధాగాఁ గడపఁ గూడదు. తత్త్వణమే పోవలయును.

చారు—అవును. మిమ్ములను దత్త్వణము వెంట నిడుకొని ర మ్మనిరి.
శవము నట్లే నిలిపి యుంచిరి.

మది—అటులనా! సౌమ్యుఁడా! పోవుదము. త్వరపడుము. (నుదర్శన
సేచుని వంకఁ జూచి) శౌర్యధనా! నేఁ జెప్పినమాటను
మఱవకుము. (ఇరువురు నిష్క్రమింతురు.)

సుద—అయ్యో! మదిరునితో మాడలాడుటకే వీలు లేకపోయెనే.
ఈతఁడు; మున్నె క్షణో యశ్వనమంత్రి—

మ॥ తన కె గ్గదొ రవంత చేసె నని క్రోధం బెంతయు న్బాని య
శ్వనమంత్రి వృధియింపు మంచుఁ బురికొ * ల్పస్థూచుచున్నాఁడు వా
నిని జంప న్నన సేల కల్గ దతఁ డెం * తే మోసమున్ జేయ కుం
డెనె; నా యీస్థితి కెల్ల కారకుఁ డతఁడె యకాగయాహింపఁగన్.

ముమ్మాటికి నతఁడె — ఏలన—

సీ॥ తన జమి గొనఁబడె * ననువార్తఁ జెవి నిడి
ప్రేమంపు జనకుఁ జంపించు టొకటి
రాజ్యంబుతోడ సామ్రాజ్యంబు నెల్ల హ
రించి సౌధము వెడలింపు టొకటి
సచ్చీలుడై యజస్రము మముఁ బ్రబోచు నే
లికను రాజ్యము వెడలింపు టొకటి
గ్రుడ్డగవ్వకు వైనఁ * గొఱగాని యాతని
భృత్యులు కాలులు * బ్రేలు టొకటి

అ॥ వే! యిట్టికారణము లనేకంబు లుండ నే
 నేల యాతని నధియింప రాదు!
 సాహసంబులేదా! † శౌర్యధనుడఁ గా ను!
 కానఁ గూల నడుతు † వాని నిపుడె.

(నిష్క్రమించును.)

చతుర్థరంగము

కోటవెలుపలి మైదానము.

ప్రవేశము:— అశ్వసమంత్రి—వాసంతిక.

వాసం—అ॥ వే! చూడు మదిగొ మనకుఁ † జూపుమేరను దాళ
 పటకుటీర మొండు † పఱఁగు చుండు
 వెలయు చుండు నందు † వృద్ధురా లొకరిత
 యంధురాలు సద్గు † కాధ్యురాలు.

అమె మన వనపాలకునితల్లి. నేను విహారమునకు వెడలునప్పు
 డెల్ల నచ్చటికే వెళ్లుచుందును. ఈపె సుదర్శనసేతుతండ్రిని గుఱి
 చినకథల నన్నింటినో చెప్ప చుండును. అచటకుఁ బోవుదము రమ్ము.

అశ్వ—అమ్మా! మన కాకథ లెందులకు? అయినను బ్రాద్దుగూడ
 విశేషించి లేగు. ఇంటికిఁ బోవుదము రమ్ము.

వాసం—తండ్రి! ఇచ్చటి వింతలఁ గొన్ని చూచి పోవుదము. చూడు!
 (పరిక్రమించుచు)

మ॥ బలవంతుల్ • బలహీనులకా దుడుకుమైఁ † బైకొన్నచందాన సం
 కలితానేకగుహాశ్శిశోఁ బఱఁగు నీ † మౌఢ్యత్తునుం జూచితే

పొలముంపగ గల దీనుటీరమును సంపూర్ణానిలోదగ్రసం
చలితంబై యన వ్రాలియుండెను భయాశ్చర్యంబుల న్నొల్పుచుకా.

మఱియు నా పూలగుత్తు లిగుపార్శ్వముల నెట్లు లాగుడిసె
నలంకరించినవో చూడుము.

అశ్వ—వీని నెల్ల మఱియొకసారి వచ్చి చూడ వచ్చును గాని యిటు
వీక్షింపుము—

ఆ॥ పె॥ వేడివెలుగుఁ జూడు ♦ వేడిమి విడి వడి
వడిగఁ బోవు చుండె ♦ వ్యవధి లేమిఁ
గాన మనము నేగఁ ♦ గావలె నిలు సేర
వేగ రాఁ గదమ్మ ♦ వినఁగదమ్మ.

వాసం— నాయనగారూ! మాట లాడుచునే మనము సమీపించితిమి.
ఇంక రెండుమాట లాడి పోవుదము రంకు (చతురికగుడి
సెను సమీపించి) ఎవ రక్కడ? చతురికా! (పిలచును.)

చతు—(గుడిసెలో నుండి బైటకు వచ్చి) ఎవరు వారు? (స్వగ.)
వాసంతికమాటవలె నున్నది. (ప్రకా) అమ్మా! వాసంతికా!

వాసం— అవును నేను వాసంతికనే— మా నాయనగారు నిన్నుఁ
జూడ వచ్చిరి.

చతు— అమ్మా! ఆలాగా! నేను మహాసుదినము స్వామి! ఆ పీఠ
వైఁ గూర్చుండుడు. నాకుఁగన్నులు గాన రావు-కాని చేతిగు
ర్తునఁ జూచు చు న్నక్షత్ర కాలము గడుపు చుండును. వయసు
చాల తీటిపోయినది నాయనా!

అశ్వ—నీ విచ్చట నెన్ని దినముల నుండి కాపుర ముంటివి?

చతు—సుదర్శనసేనుని తాతముత్తాతలనాటి నుండి మే మిచ్చటనే కాపుర ముండెడివారము; కాని వారితోడ మేముమాత్రము వెళ్లలు నోము నోచుకొనలేదు బాబూ!

అశ్వ—(వాసంతికతో)

క॥ “మే” మని భాపించుటచే
నీ ముదుసలిదాని కింక ♦ నేమో యాప్త
స్తామయు గల దని తోచెడి
నే మైన నెటుంగు దమ్మ ♦ యెవ్వరొ వారల్.

వాసం— క॥ వినవే! యీ ముదుసలి కొక
తనయుడు గలఁ డంచుఁ జెప్పఁ ♦ దండ్రీ! యతఁడే
మనకు వనీపకుఁ డై కొ
ల్వానరించుచు నుండె హర్ష ♦ మొదవఁగ నిచ్చల్.

అశ్వ—ఉహూ. (చతురికతో) అట్లు విచారపడుచుంటి వెందులకు?
నీకుమారునకు వా గిచ్చినంత జీతమును మే మిచ్చటలేదా?

వాసం— అది కాదు నాయనగారూ—ఈమెగుడిసె జీర్ణ మగుటచే
వాన కురియు చున్న దంట. చాల శ్రమపడు చుండిన ట్లిది
వఱకు నాకుఁ జెప్పియున్నది.

అశ్వ—నీ వెప్పుడును జెప్పనే లేదె—అట్లయిన నీగుడిసె బాగుచేయుట
కీ మగునో యది యిప్పించెద.

చతు—అ॥ వె! స్వామి! వృథగ వలదు ♦ వలదు మీద్రవ్యంబు
కొండుకుఁజెచ్చు చుండె ♦ గూలినేసి

పోట్లకొఱకుగాదు, పూర్వపుదొర లందుఁ
గలుగుభక్తి నిట్లు పలికి యుంటి.

అశ్వ — అదియేమి! వాగిస్థానమున మేము ప్రవేశించి యుంటిమి. నీ
కుమారుఁడు మాయొద్దనే యుండెను. మేముమాత్రము మీ
దొరలము గామా? ఆభక్తి మాపై నుండవలదా?

చతు — ఆ విధమున మిమ్మును బ్రేమించుటకు నాకు సమయము
దొరక కున్నది.

వాసం — చతురికా! నీ వెవ్వరితో సంభాషించు చుంటివో యెఱుఁ
గుదువా?

చతు — ఆ ఎఱుఁగ కేమి? మీతండ్రిగా రగు యశ్వసమంత్రిగారు
గారా? —

వాసం — అవును.

చతు — అయిన నే నిప్పు డేమి త ప్పాడితిని? స్వామీ! నేను మీయన్న
మును దిను చున్నందులకు మీ కొకయుపకృతిఁ జేసెద. నావ
ధానుల రై వినగలరా?

అశ్వ — తే!గీ॥ క్రుంకుచున్నది ప్రౌద్ధ మే • మింక నటవిఁ
గడచి పోవలె నింటికి • గాన వేగఁ
జెప్పఁ గలిగినఁ జెప్పుము • చిత్తగింతు
మైన నీవైక్యో మాకు సాయం బొనర్ప!

చతు — బాబూ! తృణీకరింపకుము. ఏమో పెద్దదాననుగదా! అయిన
యీజమియంతయుఁ దన దనియు మీ రక్రమముగ హరించితి
రనియు నుదర్శనశీనుఁ డనుకొనుచున్నాఁడునుమా!

అశ్వ — నేను నట్లే విను చుంటిని. అయిన —

చతు — అతనితండ్రిమరణమునకుఁ గూడ మీరే కారకు లఁట?

అశ్వ—పిచ్చిదానా!

ఉత్సాహ.

ఒకనిచావుబ్రతుకులకు ముఁ తొక్కఁ డెట్లు కర్తవ్యమా
సకలమునకుఁ గర్త యొకఁడెఁ శక్తియున్నఁ డై నర
ప్రకరమునకుఁ గలుగఁజేయుఁ వారి వారి పూర్వజ
స్మృత్యతనుకృతదుష్కృతములఁ మహిని మేలు కీర్త్యుగాఁ.

కాపున నది దైవాధీనము.

చతు—అవునుగాని వారివంశీయు లెల్లరు మహాశూరులు. మంచిచెడ్డ
లకు వెరవరు. ఇప్పుడు మీ రిట్లొంటరిగా వచ్చుట—

అశ్వ—(సాటోపముగ) నీవు కేవల మమాయకురాలవు సుమా!

అ॥ వె॥ వృద్ధురాల వగుటఁ నెఱుంగ వేమో రాజ్య
మెవ్వ రేలు చుండిఁ రిప్పు డట్టి
పనులు సాగ విట్టిఁ పలుకుల కెవ్వరు
భయము పడెద రనుచుఁ బలికె దీవు!

చతు—స్వామీ! నాకుఁ దోచినమాటఁ జెప్పితిని. నాపైఁ గోపగింప
కుండు—తమచిత్తము—తమింపుండు.

వాసం—నాయనగారూ ! ఏ మిది యిట్లను చున్నది ? ముదుసలిది
యని దీనిమాటను ద్రోసివేయకుండు.

అశ్వ—అమ్మాయీ! దీనికి వయస్సుతోఁ గూడ బుద్ధియు జగత్వ
మును బొందినది; కాని యిటుఁ జూడుము.

చ॥ ఖరకరుఁ డెట్టిబాటె, విహంగంబును రివ్వన జంటగూడి కో
టరముల దూరె, గ్రే ఖృణుకుటల్ బచరించు లేగ లెంతయో

పరుగిడు చుండ గోగణము † బారులుదీరుచు స్వీయ పూగృహం
తరములఁ జేరెఁ గాన విశిఙ్గనంబున సుండఁగ రాదు రి మ్మిఁకన్,

(అశ్వనమృతియు వాసంతికయు నిష్క్రమింతురు.)

చతు—అయ్యో! ఏమీ నాబుద్ధిబాధ్యము! అకటా ప్రాణము విషయ
ములోభయ మెవ్వరి కుండదు? ఈ భయమున నితడు పాప మా
సుదర్శనసేనున కేమికిఁ జేయునో కదా! ఏని కుపకారము
జేయఁబోయితి నేకాని వాని కపకార మగు నని యెఱుంగ నైతి.

శా! హృదయం బైన మదీయమానము నే † డీరీతి నజ్ఞాన మై
చోద్యం బయ్యది యేమొ యిట్లు చలనఁబూర్తి న్విడంబించుచున్
సద్యోత్పన్నజడత్వమూలమున నా † సంభాషణం బెన్నఁగా
నాద్యంతంబులు లేని దయ్యె నకటా! † యద్దాన నేమా నెకో.

(శ్రుతి నభినయించి) ఇశ్వో! ఈ పాడుకుక్కలు నా ప్రాణములు
దీయు చున్నవి. ఎప్పుడు నేదో యొకటి పడఁద్రోయుచునే యుండును.

(నిష్క్రమించును.)

పంచమరంగము.

అడవి.

ప్రవేశము:—అశ్వనమృతి—వాసంతిక.

అశ్వ—అమ్మా! వాసంతిక! భయపడకుము. ఆ కారుదున్న మనల
నేమియఁ జేయదు. నా దగ్గఱగ నడువుము.

వాసం—తండ్రీ! చూడు—మనవంక నెటుల వెట్టమూపులఁ జూచు
చున్నదో! అయ్యో—

ఆ॥ వె॥ చూడు మయ్య కాళ్ళు ♦ జూడించుచును ముట్టి
వంచి తోచ నెత్తి ♦ పరుగు లిడుచు
వచ్చుచున్నది మన ♦ పైఁ బడు చందానఁ
దప్పకొనఁగ నెట్లు ♦ తండ్రి! చెపుము.

అశ్వ—భయము లేదు. అది చాల దూరమున నున్నది. నీవు
మాత్రము త్వరత్వరగా నావెంటనే నడుచు చుండుము.

వాసం—అయ్యో—నాయన! దూరముగ నున్న దను చున్నావేమి.
ఇప్పుడు చూడు—

అశ్వ—అక్కటా! నీ వన్నట్లు మనమీడికే వచ్చుచున్నది. అయ్యో!
ఇంక నే మున్నది!—సమీపించినది!

వాసం—నా కాళ్ళు వడరు చున్నవి. ఇంక నేను నడవలేను. ఏమి
చేయుదు?

అశ్వ—అమ్మాయీ! ఇట్లు మన విద్వజ్జనుఁ గలిసి యుండినచో దాని
చే నిరువురమును జావ వలసివచ్చును. గావున నేను ముందు
నడచెదను. అది నాపైఁ బడి నాతోఁ బెనఁగు లాడు చుం
డును. ఈలోగా నీ వింటి కేఁగుము. ప్రాణ ముండిన నేనును
వచ్చెదను.

వాసం—ఆ! చచ్చితిమి—చచ్చితిమి! (మూర్ఛిల్లి పడుచున్నది.)

అశ్వ—హా దైవమా! బిడ్డా! ఇక్కడనే పడిపోయితివా! (అనిమీఁదఁ
బడును.)

(తెరలో “ఘం” అను శబ్దము విసవచ్చును.)

అశ—(తిరిగి చూచి) ఏమీ చిత్రము! (లేచి దృష్టి నిగిడించి)
మృగ మిట్లు చచ్చి పడు కారణ మేమి? ఎవరును గానరాలే!

అమ్మా! వాసంతికా! మృగ మెవ్వరివలననో చంపబడినది ఇక తెమ్ము. (విచారముతో) మాటలాడ దేమి? ప్రాణములు గడఁ బట్టె గాబోలు ఏమి చేయుదు? మృగమును జంపిన వా రెవరో? (ఇటు నటుఁ జూచును.)

(కవచధారుఁ డై సుదర్శనసేనుఁడు ప్రవేశించును.)

అశ్వ—చుకొనుభావా! ఈ మహిషమును జంపి నాప్రాణములఁ గా పాడితివి. ఈ మూర్ఖుఁడుఁడి తప్పించి నా పుత్రికప్రాణములను గూడఁ గాపాడి పుత్రమును గట్టుకొనుము.

సుద—మీ ప్రాణముల మీ పుత్రికయే కాపాడినది—కాని నేను గాదు. ఈపెను లేవఁ దీయుఁడు. పాపము—మూర్ఖుఁ జెంది నట్లున్నది.

అశ్వ—అమ్మాయీ! వాసంతిక!

వాస్య—(కదలు చున్నది) ఊ...

సుద—అర్యా! ఈపెకు స్పృహ దప్పినది. ఇంచుక నే పూర కుండుఁడు. తేఁ గలిగితి రేని దాహంబుకొఱకుఁ గొంచెము మంచినీటిని దెండు.

అశ్వ—అవును. చల్లనినీటిచేముఖమును దుడిచి మఱికొంత దాహ మిచ్చినచో నీమెకు నేద దీరఁగలదు. అట్లే తెచ్చెదఁ గాని యంతదనుక నీమెను గాపాడు చుండుఁడు.

సుద—ఆమాట మీరు చెప్ప నక్కఱలేదు.

అశ్వ—ఆపద్యాధప్రదపు. నిశ్చయముగాఁ జెప్ప నవసరమే లేదు.

(నిష్క్రమించును.)

సుద— ఓహో! ఈతని కీ ప్రదేశము నూతనము కాబోలు. రెండుడుగులదూరములోఁ గల నీ కాసారమును విడిచి యెక్కడకో యట్లు పోవుచున్నాఁడు. నేనుబోయి తెచ్చెద.

(పోయి దోసిటినిండ నీటినిదెచ్చి కనులను దుడుచును.)

వాసం—(నుదర్శన నేనుని జూడకయే కనుల నులుముకొనుచు లేచి)

మ॥ జనకా! యే యెడ కేఁగినాఁడనైకొ యీ చందంబునన్ ఘోరకా
ననసీమన్ ననుభాసి జీవమున నున్నావౌ! కటా! లేవై యే
రిని నీక్షేమ మెఱుంగఁ దెల్పుఁ డని ప్రార్థింతు స్వదీయోక్తులన్
వినువా రెవ్వరి కేది ది కెక్కడ దిగుల్ + నిండారె నో దైవమా!

సుద— (ఎదుటకు వచ్చుచు) అబలా! బేల వయ్యెడ వేల?

వాసం— (ససంభ్రమమున) ఆర్యా! మీ రెవ్వరో నే నెఱుంగ.
నాతండ్రిని గుఱించి మీ రేమైన నెఱుంగుదురా?

సుద— ఎఱుంగ కేమి కాని, నీ తండ్రి డేమముగ నే యున్నాఁడు.
ఇప్పుడే వచ్చును. భయపడకుము.

వాసం— నాతండ్రి డేమముగా నుండెనా! ఉండిన నన్నేల యొం
టరిగా విడిచిపోవును?

సుద— తేగ్గి॥ నిన్ను వెన్నంటి యున్నవాఁ + డెన్నటికిని
డేమముగ నుండుఁ గాదె యీ + చింత యేల?
మఱియు నొంటరి వెల్లాదు + మగువ నీదు
దండ వెనువరి నగుచు నే + నుండుదనుక.

వాసం— మీ మాటలు నాకేమియు నర్థ మగు చుండుట లేదు. మా
తండ్రిగా రెచ్చటి కేగిరి?

సుద— నీవు మూర్ఖుని పడిపోవుటచే నేద దీర్ఘ మంచినీటి కొరత
వెడలెను. ఇప్పుడే వచ్చును.

వాసం— కారుడున్న యే మయినది?

సుద— భగవంతుని దయవలన నది నాచే జంపఁ బడినది.

వాసం— అహ! ఏమి మాభాగ్యము! స్వామీ! మీరెవరు? మీ
రెయ్యది?

సుద— నాపేరు నీకెందులకు? అది వినిన నీకుఁ గష్టముగ నుండును.

వాసం— ఏమీ యాశ్చర్యము! మృత్యువునోటనుండి తప్పించి మమ్ముఁ
గాపాడిన మీ నామమును బలుమాఱు స్మరించుటకు
మాఱు వినుటయే కష్ట మగునా?

క॥ ఆపద్బాంధవుడవు మముఁ

గాపాడిన సుకృతి వగుటఁ + గలకాల మెదఁ

నీపేరు దలఁచుకొనియెద

మో పావనచరిత! నాఁచు + చుంటి వడేలా?

సుద— అటు లైన నన్ను సుదర్శనసేనుఁ డందురు. మీ కోట పూ
ర్వము నాదియె.

వాసం— (లజ్జ నభినయించుచు) ఆలాగుననా! (అటు నిటుఁ జూచి)
అదిగో! నాయనగారు వచ్చుచున్నారు. (జాయఁబోవును.)

శ్వ—(ప్రవేశించి దోయిటిలోని నీటిని బాటఁ బోసి) అహ! తల్లి!
బ్రదికి యుంటివా! (కొంగిలించుకొనుచు) చూచితివా! —

ఆ॥వె॥ ఈ మహానుభావుఁ + డామృగంబును జంపి
మనకుఁ బ్రాణ దాన + మొనరఁ జేసెఁ

గాన దైవసముండు † గద మన కీతఁడే

విధిని దీర్పఁ గలము † వీని ఋణము.

కావున నొక్క సమస్కారమును మాత్రము చేయుదము.

సుద—అట్లు వలదు. మీరు పెద్దలు.

అశ్వ—(స్వగ.) ఆహ! ఏమీ వీని బుద్ధిసౌజన్యము! (ప్రకా.) నిశ్చయము. అమ్మాయి! నీవు మాత్రము నమస్కరింపుము.

వాసం—(సిగ్గున వంగి నమస్కరించుచు.)

అశ్వ—అయ్యా! మీ పే రెయ్యదియో వినఁగోరెద?

సుద— నా పేరు మీ కనవసరము. నా వలన మీ కేదేని సాహాయ్యము గావలసియున్న న న్నడుగుండు. చేయఁ గలిగిన దైనఁ జేసెద.

అశ్వ— ఇదివఱకే చేయఁ దగిన సాహాయ్యమును జేసితిరి. ఇత నే మున్నది? కాని మీ పే—

సుద— (నిష్క్రమించుచు.)

అశ్వ— వాసంతికా!

అ॥వె॥ అతఁ డెవఁడో యిట్టి † యవ్యాజికారుణ్య

మునను సాయపడియుం † దనదుపేరు

తెలియ నీయఁ దెట్టి † ధీమంతుఁడో పాని

నామ మెఱుంగ కుంట † న్యాయ మగునె!

వాసం— నాయనగారూ! తమరు లేనప్పుడు నాతోఁ దాను సుదర్శన సేనుండ నని చెప్పెను.

అశ్వ— (ఆశ్చర్యముతో) ఆలాగా!— ఉహూ— అమ్మాయి! వాసంతికా! అస్తమాన మైనది. చీకట్లు గ్రమ్ముచున్నవి. సత్వరగా నింటికిఁ భోవుదము రమ్ము. (నిష్క్రమించుచు)



ద్వితీయాంకము.

[ప్రథమరంగము:— చంద్రశాల. (ప్రవేశి.) అశ్వనము శ్రీ.

అశ్వ— దీని కేమి కారణ మై యుండును? ఒక వేళ—

చ॥ చతురిక సెప్పినట్లు నరుఁ డ జంపు తలంపు జనింప దుర్మనో
 ధతుఁ డ యు శాతశత్రుములఁ డ దాల్చి తదర్థ మరణ్యసీమ నీ
 గతిఁ బొదరిండ్ల డాఁగి తమఁకంబున నేసిన బాణ మట్లు మ
 త్కృతసుకృతంబున న్మృగము ఁ గీ టడగించెను నన్ను మాఱుగాఁ.

అని నిశ్చయించుటకును వీలు లే కున్నది; ఏల యనఁగాఁ దదుఁ
 పరి నైనఁ దనపనిని నెఱవేర్చుకొనక సాదరాయ త్రచిత్తుఁడై చరించిన
 దెంతయు స్తవసీయమై యున్నది. మఱియు “మిమ్ము మీ కుమరిత
 యే కాపాడినది” అని పలికె గదా. దీని యగ్ర మేమై యుండును?
 నేను వాసంతికతో “అమ్మాయీ! నే నా జుతువుతోఁ గలయఁబడెద.
 నీ వింతలో నింటి కరుగుము” అని యట్లానర్ప కుండుటకు వాసంతిక
 యొక్క మూర్ఖాకారణమును బట్టి యారేడ ట్లన ననుకొంటి గాని,
 మా మాటల నరేఁ డెట్లు వినఁ గలిగె? — అదికాదు—నన పేరు
 సైతము నాకుఁ జెప్పక యేకాంతముగ నుండి నపుడు వాసంతికతోఁ
 జెప్పెనట. ఇంకేమి చెప్పెనో యడిగి తెలిసికొనియెద—ఎవఁడురా?
 అక్కడ—

భటుఁడు— (ప్రవేశించి) స్వామి! ఏమి యాజ్ఞ ?

అశ్వ— వాసంతికను బిలిచికొని రమ్ము.

భటు—చిత్తము. (నిష్క్రమ.)

వాసంతిక—(ప్రవేశించి) నాయనగారూ! పిలిచితి రట - ఎందులకు?

అశ్వ—తే॥గీ॥ అమ్మ! మీయన్నకు మఱి మీ యమ్మకేను
వ్రాయఁ దలచితి నిన్నటి యివ్వార్త లెల్లఁ
గాన నీతో నుదర్శన యీ నీనుఁ డేమి
చెప్పె నే లేనియప్పుడు యిచ్చ మమ్మ.

వాసం—అహ! నిన్నటియవస్థ మాయమ్మ విన్న నెంత భయపడునో
కదా! నాయనగారూ! అన్నగా రున్న విదర్శకు జాబు
లెన్ని దినములకుఁ జేరును?

అశ్వ—నాలుగు దినములకుఁ జేరునుగాని త్వరగా వ్రాయ వలయును.
నే నడిగినసంగతిని జెప్పవైతివి.

వాసం—ఏమి చెప్పదు—

చ॥ ఎఱుఁగుదు నామృగంబు పరు యిత్తుచు డాయఁగ వచ్చుచుంట, న
“న్నరుగుము కత్తనంబున”కఁ యిటుంచును దాము మృగంబునోటిలో
నెఱగెద నింక నన్న భవ యిత్తు లెఱుఁగునుఁ గాని యన్యమే
మెఱుఁగ మృగంబు చా వెలులొ యివెలకేగితొ తండ్రి సర్వము॥

కొంతసేపటికి కనులు విచ్చి చూచి నిన్నుగానక పరితపించు
చున్నతఱి దన ప్రియోత్తులచే న న్నెంతయు నాదరించుచు “నీ తండ్రి
యిప్పుడే వచ్చును. భయపడకుము” అని యూరడించుచుఁ దన
పేరునుగూడఁ జెప్పెను. ఇంతకన్న నెక్కుడు జ్ఞాపకము లేదు.

అశ్వ—అతఁడు నీ యెడల గనఁబడచిన ప్రేమ విక్కిలి దొడ్డది.

వాసం—నిశ్చయము తండ్రి! ఏమి ప్రేమ! ఏమి యశాదాద్యము!

తే॥ గీ॥ ప్రాణదానం బొసల్చి యశ్వాజకరుణ
మూర్ఖు నుండి యున్న పుడు నా ధి మూర్ఖ దీర్చి
యాదరాయ త్తచిత్తుడై ధి యతఃకు జాపి
నట్టి వాత్సల్యము నుతింప ధి నలవి యగునె!

అశ్వ—అటులనే కమ్మ వ్రాసెదను. నీ వింకఁ బో నమ్మును.

వాసం—(నిష్క్రమించును.)

అశ్వ—నాకుఁ గావలసినసంగతి సరిగాఁ దెలియలేదు. అయినను దీనిని బట్టి కొంత గ్రహింపవచ్చును.

తే॥ గీ॥ అతనిరాకడ సరిగ మా ధి ట్లాడ కుంట
సరయఁ జతురిక చెప్పిన ధి దగును నిజము
గాని వాసంతికను బ్రేమఁ ధి గన్న జెఱుగుఁ
దలఁపఁ గారణ మొం డగుఁ ధి దధ్యముగను.

అతఁడు నిశ్చయముగ నన్నుఁ జంపుటకే వచ్చియుండు - కాని-
వాసంతికగూడ నాతో నుంటఁ గని యాపెను రక్షింపఁ జూచి యా-
రీతిఁ గావించె; ఇందులకు సందియము లేదు. కాని, యా సమయమున
వాసంతిక నా సమీపమున లేకుండినచో నావని యే మగునో కదా.

చ॥ అనువులపై నపేక్ష యిను ధి మంతయు లేక చరించువారి కీ
యనదృశరాజశాసనము ధి లన్న భయంబు జనింప కుండు న
న్న సరణి నిష్ఠు నాకయి వశనంబులఁ గాసి యొనర్పఁ గూర్చుండై
మసలుచు నుండె నీతఁ డనుమానము లే దింక నెట్లులో కటా!

రక్షకభటవరివేష్టితుం డగు రారాజున కేమైన నిర్భయ మేమో
కాని నా కది యెట్లు లభ్య మగును? నా జీవితమే సంశయాస్పద

ముగ నుండిన నా యీ వైభవములచేఁ బ్రయోజన మేమి? అక్కటా! నా మన సెంత వ్యాకులతఁ జెందు చున్నది! (తెరలో వీణాగావము విసవచ్చుట నాల్పించి) ఆహా! ఏమి యీ సంగీతమాధుర్యము! విచారసాగరమున మునిగి యున్న నన్ని సంగీతము దెప్పువలె దెప్పునఁ జేల్చుచున్నది. సంతయ మేమి! తాలఁ గఱగింపఁ గల దనియు, మోడులఁ బల్లవింపఁ జేయఁ గలదనియుఁ జెప్పుదురుగదా! అట్టి గానరసము నా హృదయమును రంజింపఁ జేసినఁ దన్నఁ జిత్తము లేదు; కాని—

అ॥ వె॥ పామునోటఁ జిక్కి ♦ పాణిముల్ గోల్పవ
నుండి చెంత నెగురు ♦ చుండు మక్షి
కముల మ్రింగఁ జూచు ♦ కప్పనోలె ముదంబుఁ
జెందు చుంటి నహహ ♦ ముం దెఱుంగక.

ఇంతలోనే నాప్రస్తుతావస్థను మఱచిన నేనెంత మల్గులసంతోషిని! పాణి రక్షణము గానక పరితపించుచు నన్యవిషయములకు సంతసింపు చుంటిని. (ఇంచుక యోజించి) నా కిప్పు డీ ప్రకారము చేసిన శ్రేయస్కర మని తోచు చున్నది. నేను నాపుత్రికతోఁ గూడ నా జమీని జూచు నెపమున సుదర్శనసేనుని సౌధసమీపమున కేగి సమయమునుబట్టి యతని యింటి యతిథి నై యెల్లయిన నాతని లోఁ బఱచుకొనియెద. దండోపాయ మిచ్చోఁ బనికి రాదు. చెంత నున్న నా కుమరితను జూచి నన్నిదివఱకుఁ గాపాడినట్లే యిప్పుడును నాకు లోబడును. ఇది నాకు రక్షణ మగుటయు కాక నా పుత్రిక కీతఁడు తగినవరుఁడును నగును. ధన మొక్కటియె లోపము గాని గుణగణములలో లోప మేమి కలదు? కావలయు నన్న ధనము నేన యిచ్చెదను. అంతయు బాగుగ నే యున్నది. కాని యీ నా ప్రియత్నమును నా భార్య కొనసాగ నిచ్చునా—

శా॥ తానే సర్వ మెఱింగినట్లు పరబోధల్ జేకొనం బోదు మే
 లైనన్ గీ డయినన్ సదా తన మఱిం ♦ బా నంచు మార్త్యంబునన్
 దా నే పట్టునుబట్టునో యాదియె యు ♦ క్తంబం చటుల్ సేయఁగా
 బూతున్ దీనికి నచ్చ జెప్ప నెటు లఁబ్బున్ బుణ్య మిప్పట్టునన్.

ఆ॥ వె॥ ఇట్టి భార్యఁ గలిగి ♦ యేమి చేయఁగ లేని
 వెట్టి నగుచు నిపుడు ♦ వింతయూహ
 లేము సేయు చుంటి ♦ నేరీతి నెఱవేటు
 సఠికి వెరచు నట్టి ♦ పతుల పనులు.

ఇవి యన్నియు నాసందియములే కాని తానుమాత్ర మింత
 కన్న మంచివరుని దేగలదా? అంతగాఁ గా దన్న నప్పటిమాటలప్పుడు
 చూచుకొనవచ్చును గాని ప్రస్తుత మిదియే కర్తవ్యము; కావున —

క॥ మొనమొన్న నాతఁ డొనరిం
 చిన హత్య నడంచి పుచ్చి ♦ తేమము గూర్చన్
 జనుదెంచితి నని చెప్పుచు
 వినపింతుఁ దదీయవార్త ♦ విస్పష్టముగాన్.

కావునఁ ద్వరలో నాపుత్రికతోఁ గూడ గొండాక నెపంబున
 నుదర్శనసేనుని సౌధాంతికమున కేఁగెద. (విష్కామించును.)

రవణిక పుట్టినిల్లు:—ద్వితీయరంగము.

ప్రవేశము—రవణిక - మరాళిక.

రవ—శ్రీ! మరాళికా! నా కేరియుఁ దోచుటలేదు. నీ వైనను
 జెప్పుము.

మరా—అక్కో! పెద్దదాన వగు నీకుఁ దోఁప కుండిన నీక నాకా
తోఁచుట! అయినను యజమానురాలవుగదా నీవు!

రవ—బుద్ధిచాతుర్యములకుఁ బిన్న పెద్దతనము లేల? యుక్తముగా
నుండిన యజమానురాల నైనను నీమాటను గా దందునా! ఏది?
ఇది మంచిసంబంధ మని యొకదాని నిరూపించి చెప్పుము.

మరా—కడచినవారమున యోచించితిమే—పశ్చిమతీరపు సంబంధ
మునుగుఱించి—అదియే నాకు యుక్తమని తోఁచు చున్నది.

రవ—అది యుక్తమే—కాని యొకటిమాత్ర మనర్థకముగ నున్నది. అది
నీ వెఱుంగవు.

మరా—ఏ మది? ఐశ్వర్యలోప మయినా?

రవ—కాదుకాదు—

క॥ ధనధాన్యము లందును యా
వనసౌందర్యాదు లందు † బాంధవ్యమునం
దును లోపములే దైనను
మన సొప్ప దలనికి వినుము, మత్సుర నీయన్.

ఏల యన—

నీ॥ సకలశాస్త్రబుల † జదివెఁగాక బుధాభి
సలరించు పాండిత్య † మలరెఁ గాక
గౌరవార్హుం డయి † భూరిసత్సభలలో
మెడఁ బూలమాలల † బడసెఁ గాక
కవితాప్రసక్తి సద్గ్రంథముల్ లిఖించి
యకలంకసత్కీర్తి † నందెఁ గాక

సదమలాచారుఁడై ♦ సత్కులీనుం డయి

సజ్జనగోష్ఠియె ♦ సలుపుఁ గాక

అ॥ వె॥ తాళిఁ గట్టి సంతఁ ♦ దన యధికారంబె

చెల్లవలె నఁటందుఁ ♦ జెక్కువారి

పొత్తు ఘన క దేల ♦ పొనఁగు నీలాటి సం

బంధములను దలఁప ♦ వలదు వెలదు.

మరా—అహ! ధనధాన్యదుల నేలోపమును లేక విద్యాతిశయం
బున మించునట్టివానికి “భార్యను దనపలుకులకు జవదాట
నీయఁ” డను లోపము నారోపించుచుంటివి? అట లయిన
నిది గొప్ప తప్పిదమే!

రవ—అంతియ కాదు—సర్వధర్మములును దనకుఁ దెలిసినట్లే భా
వించి మనల నంతగా లక్ష్యమునీయ కుండెదరు. కావున—

తే॥ గీ॥ వారి చేలోకు వైన సంబంధములను

వెదకి లోబచ్చకొనియెడి ♦ విధ మెఱింగి

వియ్య మందుట యచిత మివ్వధముగాక

తమకు మించు సంబంధమూల్ ♦ దగవు తగవు.

మఱియు—

తే॥ గీ॥ వారి కష్టసుఖంబులు ♦ వీరివిగను

వీరి కష్టసుఖంబులు ♦ వారివిగను

దలఁచి శుష్కరోషాదులఁ ♦ దగుల కైక

మత్యమున బంధుజను లుంట ♦ మూలతంబు.

మరా—(స్వగ.) ఏమీ నీమాటల తేటలు! (ప్రకా.) అక్కా! అయిన
నీమతి కనుకూలించిన సంబంధ మిది యని నిశ్చయించు
కొనియే యుంటివా?

రవ—సామ్యమును తగినవారు ఉని తలంచు చున్నాను. ఏల యన—

సీ॥ మును గల యైశ్వర్యము మునకంటె నరయ న
త్యధికి మా జమి వ్రాస్తాము మయ్యె సదియు
మనజమీ నంటుకొని నిసరీతి సామీప్య
ముననుండి యెంతయో ముద్దు లొలుకు
మఱియుఁ బూర్వపురీతి మఱచి యాతం డిప్పు
సార్థకనాముఁడై చనుచు మిగుల
జాంతస్వభావుఁడై చనువరి యై మన
కనిశంబు లోబడి యులరు చుండు

తే॥గీ॥ నిటుల గుణరాశి యై చరియించు వాని
కిసిన మనబిడ్డ కడు సుఖియించు గాన
నిట్టివానిని విడనాడి యేల వృథగ
వీర వారా యుటంచును వెదకవలయు?

మరా—(స్వగ.) నీ కాత్రాగుబోతు సంబంధమే మంచి దని తోచి
నది! అప్పు నవును. నీకుఁ దోచుదు. ఒకరు చెప్పిన విషయ.
నీ యిష్టము (ప్రశ్న.) అయిన నీ సమ్మతము వారికిఁ దెలిపి
తినా?

రవ—అదియే నేను తెలుపఁ దగిన విషయము; కాని-యేమని వ్రా
యుదును?

మరా—సరే! మఱల నన్నే యడుగు చుంటివా! నీకన్న నా కెక్కుడు
తెలియ దని యిప్పుడేకదా చెప్పితిని!

రవ— తెలియ కేమి కాని యీ విధముగ వ్రాయుచున్నాను.

మరా— ఏ విధముగా?

రవ— ఇదిగో చదువుము. (లేఖను బైకి తీసి) తచాలావేళ మీచ లేదు గదా? (లేఖ నిచ్చు చున్నది.)

మరా— (పుచ్చుకొని చదువుచు) నీ లిఖితములో హంసపాదముఁ జెట్టింపఁగలమా! బాగుగ నే యున్నది.

రవ— ఈ లేఖ సౌమ్యునకు మూడు దినములకుఁ జేరును. అతఁడు తన సమయమునుబట్టి యిక్కడకు వచ్చినచెట్టనే వానితోఁ గలిసి మాయింటి కేగెద. పిదప వినాహనిశ్చయము చేసికొన నగును; గావున నిచ్చటికే రమ్మని వ్రాసితిని.

మరా— బాగుగ నే యున్నది. ఉత్తరమును ద్వారగాఁ బంపుము.

రవ— (లేఖను దీసికొని నిష్క్రమించును.)

మరా— ఈ సౌమ్యునకు ద్యూతము నందును మధ్యపానము నందును గల యానక్తి సంసారంబు పైసంతగా నుండు నని తోఁపదు. కాని - వర్తన మేమో మాటిన దని చెప్పు చున్నదికదా! దైవికమున జేమమే యగునుగాక. (నిష్క్రమించును.)

—o—o—o—

తృతీయరంగము :—పుర బాహ్యప్రదేశము.

ప్రవేశము :—కొందఱు పైసికులు - అశ్వనమంత్రి - వాసంతిక.

వాసం—నాయనగారూ! ఆటవికజంతు వైకటి యైనను గన్పించుటలే దేమి ?

అశ్వ—అశ్వర్యమే యిది. నాఁడు మనల నెదుర్కొనిన కారుడున్నవంటి దొక్కటి యైనను గనబడుట లేదు. వానిని పధించు తలం పున నేఁడు మన విట్టి పరిచారికావళి తోడను వేటకాండ్ర తోడను వచ్చితిమి - కాని యిది నిష్ప్రయోజనమే యయినది.

వాసం—సుదర్శనసేనుని నాటి రాకడఁ జూడ నాతఁ డప్పు డప్పు డీప్రాంతముల వేటాడు చుండు నని తోచెడిని.

అశ్వ—(స్వగ.) అతని నాటిరాకకుఁ గలకారణ మీ పసిబిడ్డ కేమి తెలియును? (ప్రకా.) అననగు. అతడు చిన్నప్పటినుండియు ధైర్యసాహసోత్సాహంబులు గలవాఁడు. విహారమునందు నధికాశీతు గలవాఁడు.

వేటకాడు— దేవరా! యెనుబోతులుగాని చివంగులుగాని బొత్తుగా లేవని తమ యభిప్రాయము. అల్లెప్పటికి తల్పుబోకండి. అవి యే పొదలొనో దాక్కొని మన్ని తొంగి తొంగి చూస్తూనే యుంటాయి. శలవి తే పెరిపొదను దూరి చూచి యీ బల్లన వక్కొక్కదానినిగా పాణాలు తీసి మీ పాదాలుచేత బెడ్తాము. నెల వియ్యండి.

వాసం— నాయనగాహా!

ఉ॥ తగ్గుచు నుండె సూర్యనిప్రతాపము, చల్లనిగాడ్పు లెల్లెడన్
వెగల మయ్యెడిన్ గగనవీధి విహంగము లెల్ల బారు లై
యగ్గరికంధరాంతరము • లందుఁ జొరంబడు చుండె గాన యీ
పగ్గలు జూడఁ దండ్రి! పనుపన్ దగు నీ మృగయాథులన్ వడిన్.

అశ్వ—అట్లే చేసెద (వేటకాగ్రవంకఁ జూచి) ఒక రిద్దరుదక్క
నక్కినవా రెల్లరు మీ యుచ్చవచ్చిన స్త్రీ యా చోటుల
వేటాడి పిదప మీ మీ గృహంబులకుఁ బొండు. మేమును
నీయెడఁ గొంత ప్రాప్తువుచ్చి యావల వచ్చెదము.

వేట—చిత్తముఁ చిత్తము. (స్వగమించుచు) వరే! అమ్మగారో
అమ్మాయిగారో యెనక నిల్చి చెప్పిల్చిందేగాని ఆయన

సొంతంగా మాత్రం తోచదురా ? కాని— పాపం చెప్పి
వంటాడు. అ దొక్కటి మేలు.

వేట—ఏమిమేలు! ఆడవాళ్ళమాట వినడం. మనశెందుకు. పోదముర.

(వేటకాం ద్రందలు నిష్క్రమింతురు)

వాసం—(ఉలికిపడును.)

అశ్వ—(వెన్ను లేట్టుచు) అమ్మా ! ఈ చిన్ని యాటు ముటిమినందులకే
భయపడితివా?

వాసం—అది యాటుమా ! ఏదియో మృగ మటచు చుండె నను
కొంటిని.

అశ్వ—నీ కానాటి దున్న జ్ఞప్తికి వచ్చినది కాబోలు.

వాసం—అవును.

క॥ నే నాధ్వనిని వినినమా

త్రాన భయం బొడవె జాలఁ దండ్రీ! విను నా

కానాటి దున్న మాటయె

మానసమునఁ దోచె నింక ధ మటవం జాలన్.

అశ్వ—వాసంతికా ! వేటకాం ద్రప్రాంతమునను యున్నారాకదా !
భయ మేటికి ? మతియు నీ ధ్వని యాటుముగాని వేటుగాదు.

వాసం—అవును —అయినను

తే॥ గీ॥ క్రమ్ము చుండె జీకట్లు నల్లడల మిగుల

నులుము లంత కంతకుఁ గడు ధ నులుము చుండె

మెలపులును గూడఁ గను మవె ధ మెలయు చుండె

నింటి కేగు శేవిధము తండ్రీ! వచింపు.

అశ్వ—(స్వగ.) నేఁ డెట్లు లయినను నుదర్శనసేనునింట విడియవలయు నను తలంపున బయలుదేరి వాని యింటఁ బ్రవేశించుటకుం గారణముఁ గానక పరితపించు నా కీ గాలివాన తా నొక నెప ము మహాపకారం బొనరించు చున్నది. ఆహా!

తే॥ గీ॥ శుభము లొక్కొక్క వేళ నశుభము లగు, న
శుభములును మఱియొక వేళ * శుభము లగును
గాన సర్వంబు దైవసంకల్ప మును
నెన్నఁ దగు మానవుల్ దమ * హృదయసీమ.

అనుచుఁడు—అయ్యా! ఎటుపోవుదము?

వాసం—నాయనగారూ! మాట్లాడ రేమి! ఇంటికి దారి యెట్లు? త్వర త్వరగా నడువ రేమి?

అశ్వ—అమ్మా! మన మెంత త్వరగా నడిచినను దారిలోనె వానచే ముంచివేయఁ బడుదుము. కావున నా కొండమీఁద నేదియో యొక మిద్దెటిల్లు గన్పించు చున్నది. అక్కడ కొంతవఱకు నిలిచి యావలఁ బోవుదము. (అని నడుచును)

వాసం—ఈ లోఁగాఁ బ్రాద్దు గ్రుంకచుకదా?

అనుచ—గ్రుంకిన నేమి భయము? ఇంటికిఁ బోలేమా!

(అందఱు వడిగా నడచుదురు)

వాసం—(దృష్టి నిగిడించి)

మ॥ జనకా! వర్షపుభీతిగాదె మన మా * శైలంబు డాయన్ వడిక
జనుచుండంగ నితం డెవండొకద యా * శైలంబునం దుండియే
మన మం దించుక భీతిలేక యిపు డీ * మార్గంబున న్వచ్చుచుం
టను గంటె విపరీత మయ్యెడిని గట్టా యెడకుం బోయెడిక.

అశ్వ—ఆతఁ డా మిద్దెటింటివారిలో నొకఁ డై యుండఁ నోవు. ఎండు
లకో పోవుచున్నాఁడు!

కుముదుఁడు—(ప్రవేశించి) అయ్యా! మీ రెవ్వరు? ఎక్కడకుఁ బోవు
చున్నారు.

అశ్వ—ఎవరైన నేమి-కాని- వర్షము వచ్చునేమో యని యా మిద్దె
టింకై పోవుచున్నారము.

కుము—అ- రండు— రండు. ఎవరో పాపము వర్షముపాలఁ బడుదు
రని తలఁచి మిమ్ముఁ గొనిర మ్మని మావొరగారు న న్నంపిరి.
రండు—రండు.

అశ్వ—(స్వగ.) వీఁడు సుదర్శనసేనునివంటలవాఁ డగు కుముదుఁడు
గాఁబోయి. ఆహా! సుదర్శనసేనుని బుద్ధిసౌజన్య మెంతిని
వర్ణింతు. (ప్రకా.) మేము నచటికే వచ్చు చున్నాము— పద.

(అందఱు నిష్క్రమింతురు.)

కుము—(వెనుకకు వచ్చి) ఈతద్దిన మెట్లయినను మాయింటి మీదఁ
గానే పోవును. నాచేతులార నేఁ దెచ్చి పెట్టుకొనవల? వీరి కంద
ఱకు మెక్కగొట్టె సరిపోవునేమో? ఎక్కడనుండి తెచ్చిపె
ట్టుదును? ఆయన కేమి- అప్పుడుదొరే- ఇప్పుడు దొరే-దొరికినా
దొరకకపోయినా నాకేగద తంట అయినను బధుప్రీతి,
మిత్రప్రీతి, అతిథిప్రీతి, భోజనప్రీతి యివి యన్నియు డబ్బులే
నప్పుడ! నా కెందులకు— అన్నిప్రీతులు నేటి కారంపుఁబొడి
కూటితోఁ దెలియునులే. వర్షము వచ్చు చున్నట్లున్నది. పోవలె.

(నిష్క్రమింతురు.)

చతుర్థరంగము:— సుదర్శన సేనునికోటలో నొక చావడి.

ప్రవేశము:— సుదర్శన సేనుడు,

సుద— కం॥ దూరముగఁ జూచుకతమున

వీ రెవరో పథికు లనుచుఁ బిలిపించితి ని

ప్రీతిని గనుఁగొనఁగా నే

నారెకు పథియింపఁ దలఁచుఁ శాత్రులునుమా.

(వాసంతిక - అశ్వనమంత్రి - కుముదుండు ప్రవేశింతుడు.)

కుము— దయామయుల రగుతమ యాహ్వానము లే కున్నచో మీరు నిశ్చయముగా నేడు లేడవలసినవారే నుండి.

సుద— అవునుగాని యింక నీవు పోయి నీ వంటసేయవ్రయుత్నమున నుండుము.

కుము— చిత్తము. (నిష్క్రమించును.)

సుద— ఈ వర్షాగమనసమయంబున నిచ్చట తారాకు చున్న మీ నానుధేయ మెద్ది?

అశ్వ— మాపేరా ... (అనుమానించుచు) న న్నెఱుంగరా? నాపే రశ్వనమంత్రి యందురు. ఈబిడ్డ నాబిడ్డ. పేరు వాసంతిక.

సుద— అవును. ఇప్పుడు జ్ఞప్తికి వచ్చు చున్నది. ఆ యచితాసన ముల నలంకరింపుడు.

అశ్వ— అమ్మా! వాసంతికా! అటఁ గూర్చుండుము. (తానును గూర్చుండును.)

సుద— (స్వగ.)

చ॥ ఎవని పథింప నే ననిశఁ మీ వనసీమల వేచి యుండి శాత్రునిగ నెంచు చుంటినో యితం డదే నుద్దులపట్టితోడ నా

భవనము నందు నిర్భయునిభంగి మెలంగుచు నున్నవాడు నే
డవుర! మదీయఖడ్గమున * నాతని నేల వధింప రా దొకో.

వాసం— నాయనగారూ!

కం॥ జలదయునుండి మెలుగు: దీ

నెలు మెలయుచు నుండె నదిగా * వీక్షించితే యా

వల వర్షోదక మొకసది

వలె నురువేగంబుతోడఁ * బాటుచు నుండెన్.

అశ్వ— అవును. ఆకాశము చిల్లులు వడునట్లు భోరునవర్షము వర్షించు
చున్నది.

సుద— (స్వగ.) వీనికిని నాకును గల పూర్వ వైషమ్యమును బట్టి
మొన్న నే వధింపఁ జూచితినిగాని తటస్థింప దయ్యె. అయి
నను దాని నిపు డేల యొనర్ప రాదు?

తే॥ గీ॥ ఎవని వధియింప మది నిశ్చయించినానో

యట్టివానికి మనసార * నతిధిపూజ

సలుపఁ దొడఁగ నే నే మైన * జపలమతి నా!

సమయ మొదలెను నాకు కర్మమున కిప్పుడు.

కాని యతిధిగాఁ దొడ్కొనివచ్చి తుద క ట్లొనర్పు టుచితము
కా దని తోచు చున్నది. అయినను జేఁ జిక్కిన తరుణమును విడిచి
పెట్ట రాదు.

అశ్వ— సుదర్శనసేనుఁగారూ! మేము బైలుదేరునప్పు డీవర్షసూచ
న లేకపోవుటచే విహారార్థ మేతెంచితిరు; కాని మీ యాద
రణము లేకుండినచో నేడు మాపని యేమయియుండునోకదా!

సుద— (స్వగ.)

తే॥ గీ॥ ఎన్ని యవకారము లొనర్చి * యున్నఁ గాని

యితఁడు మా కెగు సేయలేఁ ♦ డెన్నటికి నఁ
టంచుఁ దలచి నేఁ డిట్లరు ♦ దెంచె నీతఁ
డీ సుదర్శనసేను నే ♦ మెఱుంగఁ గలఁడు.

(కన్ను లెఱ్ఱఁ జేయుచుఁ జూచును.)

అశ్వ—(స్వగ.) మొన్న వనసీమను మమ్ముఁ గాపాడినతెఱుంగుఁ జూచి
యేమో యనుకొంటిఁ గాని యితఁడు తిరిగి పూర్వవైషమ్య
మునే సూచించు చున్నాఁడు.

వాళం—నాయనగారూ! ఇటులఁ జూడుఁడు—

తే॥ గీ॥ అంత కంతకుఁ జీఁకలు ♦ లలయు చుండె
వర్షధారకు తెఱపి గ • న్పడఁడు నుంత
నిక నింటికి మనము నేఁ ♦ డెట్లు చేరఁ
గలము? కంటే యుఱుము లధి ♦ కంబు లయ్యె.

(తెరలోఁ బిడుగుపడినధ్వని—వాసంతిక మూర్ఛిల్లి పడును.)

అశ్వ—(భీతచిత్తుఁ డై వాసంతికను బట్టుకొని) అయ్యో! ఈ మ్రోత
యే మై యుండును? అమ్మా! వాసంతికా! లెమ్ము— ఏ మది
యిట్లు పడిపోయితివి?

సుద—(ఆతురతతో) అయ్యో! మ జేమియు లేదు. భయపడకుఁడు.
సమీపమున నెచ్చటనో యొకపిడుగు పడుటచే నీమ్రోత
గలిగి నట్లు తోచు చున్నది. పాప మీయబల యీ మాత్ర
మునకే భీతాక్రాంతయై మూర్ఛిల్లినది. అయినను జల్లనినీటిచే
ముఖమును దుడిచిన యెడల సేద దీరఁ గలదు. నీటిని
దెచ్చెద నుండుఁడు. (కొంచె మీవలకు వచ్చి స్వగతమున)

ఉ॥ చీమ చిటుక్కు మన్న సరసీరుహనేత్రలు కొంపవోయి న
తేమొ భయంబు జెంది స్మృతియింత యెఱుంగని రీతి నుండు రీ

కోమలి యల్లై భీతి మది + గొంటయె కాక కరంబు వెల్ల నా
మోమును దాల్చె నీ పిచుగుఁమోతకు నెంతటి భీరువో కదా!

(చిరునవ్వు నవ్వుచు) ఇది స్త్రీజన స్వాభావికంబు గాఁబోలు;
కాదేని నీమాత్రమునకే భయంపడుదురా! (నిష్క్రమించి యుదకకల
శముతోను బన్నీటిబుడ్డితోను దిరిగి ప్రవేశించి) అశ్వనమంత్రిగారూ!
ఈనీటిచే ముఖమును గడుగుడు. దానఁ గొంత నేద దీరఁ గలదు.

అశ్వ—(అటులఁజేయుచు) అమ్మా! కనులఁ దెరిచి చూడుము. (అని
లేవఁదీయును.)

సుద—(పన్నీటిని బైనఁ జల్లుచు) కోమలూగీ! భయ మేటికీ? లేచి
కనుల విప్పి చూడుము.

వాసం—(కనుల నులుముకొనుచు లేచి) మీ రిరువురును నా సమీప
మున నిట్లు గూర్చుండి యుంటి రేల? (అట నిటుఁ జూచుచు)
ఇది మనయిల్లు కా న ట్లున్నది.

అశ్వ—వాసంతికా! ఇది మనయిల్లు లెట్లగును? కనులఁ దెరిచి బాగు
గాఁ జూచుము.

సుద—(స్వగ.) ఈ యిల్లు నీదియె. నేను నీ వాడనీ.

వాసం—(కలయఁ జూచుచు) అవును. ఇది మనయిల్లు కాదు. ఇప్పుడు
తెలిసినది.

ఉ! ఏదియొ యొక్కమోత దిశ + లెల్లను చిక్కటిలంగ మ్రోయుఁగా
నాచుమనంబు దత్తరమునన్ వివశత్వము నొందె దాన నా
కేదియుఁ దోఁపమి స్తనక! + యీగతి మూర్ఖులి వ్రాలి యుంటి నీ
మీదినిఁ జెప్పు మేకరణి + మేల్కొనఁ గల్గితఁ గ్రమ్మట న్నడిక.

మఱియు నామోతకు హేతు వేమి?

అశ్వ—బిడ్డా! సమీపమునందే యొకపిడుగు పడినందువలన నీ మోత

జనించినది దానిచే నీవు మూర్ఖుల్ని పడిపోయితివి. అంత నీ
దయామయుని యుపచారవిశేషమునఁ దిరిగి తేవఁ గలిగితివి.

చ॥ మును మహిషంబు పాల్పడక ♦ ప్రోచిన యట్టి యుదారమూర్తియే
నిను కరుణాతిరేకమున ♦ నేడును బ్రీతిని నేదదీర్చి కా
నెను విను మీతఁ డెట్టి గుణ ♦ శీలుఁడొ వర్షపు బారిఁ గొందు రీ
రని పిలువంగఁ బంచి యమి ♦ తాదరణం బొనరించె గాంచితే.

ఈ నిర్జనప్రదేశంబునం దీవర్షసమయంబున వీని యాదరణంబు
లే కున్న మనగతి యే మగునోకదా!

వాసం— నిశ్చయమే; కాని—

చ॥ సరసులు పుణ్యమూర్తు లనిశంబును భూరితరానురాగు లై
పరులకు మేలుగూర్చుటయె ♦ బంధురసద్వ్రత మంచు నెంచి యా
సరణి నొనర్తు రట్టులనె ♦ చారుయశోభనమూర్తి యైన యీ
నిరుపమసద్గుణాకరుని ♦ నిస్తులకారుణికత్వ మిట్టులన్
బరిగణనీయ మయ్యె మన ♦ పాలిట; నిందు విచిత్ర మున్నదే!

కావున నిది వారి స్వాభావిక మగు కారుణికత్వ మగుటచే
నెల్లరకు నిట్లే మొనర్తురు.

నుద— (స్వగ) ఆయన ముఖస్తుతుల కేమి కాని పాప మీ తలో
దరి నేదదేరి ఓరిగి తన మృదుమధుర భాషణంబులచే వీనుల
విం దొనర్చు చున్నది.

కుము— (ప్రవేశించి) అయ్యా! (ఆతురతతో) నావలన లోప మేమి
యునులేదు. నే నేమిచేయుదును? ఈ పాడుపిడుగు పడి నేఁ
డేసినవంట సంతయుఁ బాడుచేసినది. గొప్పవారు నేడు
మనయింటి కళిఁగు లై వచ్చి రని యెన్నియో రుచిగల
పదార్థములఁ గ్రొత్తగ్రొత్తరీతుల నాయత్త మొనర్చితిని. ఎన్ని
చేసిన నేమి ప్రయోజనము? ఈ పిడుగుచే నవియన్నియుఁ
బా డయినవి. నేడు వండినకూరలును బిండివంటలును

మిక్కిలి రుచికరము లైనవినుండి; కాని తినుట కొకటి యైనను
బ్రాహ్మచర్యమందులకు విచారపడు చున్నాను.

అశ్వ—ఓయీ ! విచార మెందులకు? వీరు మాకుఁ గ్రోత్తవాడు
కాదు. కావునఁ బ్రేమతోఁ బచ్చడి పెట్టినను మా కది యమృ
తతుల్యముగ నే యుండును.

కుము—(స్వగ.) నేడు చేసినది పచ్చడిగాక యంత కెక్కు డేమి
కలదు ! (ప్రకా.) నా నైపుణ్య మెల్ల విశదపఱుప నన్ని
యో మసాలాలతో నెంతయో రుచికరములగు పదార్థముల
సిద్ధముచేసితిని గాని వానయేకాక పిడుగుగూడఁ బడి
సర్వమును బాడుచేసినది.

సుద—కుముదా! నీవు వంటలో మంచి నేర్పరివని యెల్లరకుఁ
డెలియును గాని యింకఁ బొమ్ము. మిగిలినదానితోడనే నేఁ
టికీ గడపవచ్చును.

కుము—అవును. ఏమి చేయుదును ? నావలనలోపము లేకుండఁగ
నన్నియుఁ జేసితిని గాని తుద కొక్కటియును లేదు. (నిష్క్ర.)

అశ్వ—సుదర్శనసేనుడుగారా!

క॥ మీ యోగ్యగుణమునకు ముద

మాయె మదీయాంతరంగ † మం దిటువలెనే

మీ యయ్య యుచితరీతిని

మాయెడ వర్తింపఁ డయ్యె † మాస్యత కెక్కణ.

ఏల యనఁ బ్రకంపనచక్రవర్తికిని బురందర చక్రవర్తికిని గలి
గిన కల్లోల మందు మీ యయ్య మిన్నకుండక తా నేమో జోక్యము
గలిగించుకొని తుదకు మిగుల నష్ట మనుభవించె నుమా?

సుద—(కోపముతో) ఏమి? ఇలుసేరి యింటివాసముల లెక్కిడ
నన్నట్లు మాయ్చి యతిథి వై తుదకు మా లోపములనే
యెన్నుచుంటివిగా!

అశ్వ—త్వరపడకుము. మిత్రమా! నీ వే మెఱుంగుదువు. చిన్నవాడవు. అయిన నెప్పటిమాటయో యేల? నీవు మొనమొన్న నొనరించిన రాజభటునిహత్యను గుఱించి యే మైనదో యెఱుంగుదువా?

నుద—(అలోచన మభినయించి పశ్చాత్తాపముతో) అవును. ఆవిషయమిపు డేమైనది?

అశ్వ—ఏ మైనదా—

క॥ ఒకహత్యనేరమును మీ

రాకనాఁ డొనరించితి రని యొకమానిసి యా

సకలము మాకడ మొఱ లిడ

నకటా యని యుబుక కుండ యడచితి దానిన్.

ఆ సంబంధము లగు కాగితములుగూడ నాయొద్దనే యిప్పుడున్నట్లు జ్ఞాపకము. (చొక్కాజేబులను జూచుకొనుచు) ఇవిగో—దగ్గఱనే యున్నవి. (జేబునుండి కొన్ని కాగితములఁ దీసి యిచ్చును)

నుద—(చదువుకొనుచు స్వగతమున) నిశ్చయముగ దీనినిబట్టి నేనీతనిచే వధ్యుడఁ గాఁ దగియుండినప్పటికి నీతఁ డేలకో నావై నిట్లా మిగుల వాత్సల్యమును జూపు చున్నాఁడు. ఇట్టివానిని నేనుమాత్రము ప్రేమింపవలదా? (ప్రకా.) ఆర్యా! అతఁడు నన్ను కాఱులు గూయుటచే నట్లొనరించితి. అయినను మీ కృపాతిరేకమున నిప్పుడు నిర్భయముగ నే యున్నాఁడను.

అశ్వ—మీరు నిర్భయముగ నే యుండ వచ్చును. నే నా విషయమును చక్రవర్తిగారి కెఱుకపడకుండు నట్లొనర్చితి.

నుద—ఆర్యా! మీ మహాపకారమునకు నేను గృతజ్ఞుడను.

కుము—(ప్రవేశించి) దేవా! భోజనసమయము మించుచున్నది. త్వరగా దయ సేయఁడు.

వాసం—(నిదురఁ గూరుచుండును.)

నుద—అర్యా! ప్రసంగవశమునఁ జాల ప్రొద్దువోయినది. మఱియు—

మ॥ ముకుళీభూతము లయ్యె నేత్రజలజంబుల్ పూర్ణచంద్రాననం
బాక యో రల్లన వాల్చి నిద్ర గొనఁగా • నున్నట్లు మీ ముద్దుబా
లిక గప్పట్టెఁగుఁ గాన సత్విరమునఁ • లేవం దగుల మీరు; భ
క్తికి వేళాయెను రండు పోవుదము సంఘీప్యద్యశోభూషితా!

(నిష్క్రమించును.)

అశ్వ—వాసంతికా! లెమ్ము. భోజనమున కేఁగుదము రమ్ము.

(ఇరువురు నిష్క్రమింతురు.)

పంచమరంగము. నుదర్శనసేనుని సాధాంతికోపవనము.

ప్రవే:—చిన్నికట్టెలమోపుతో కుముదుఁడు.

కుము—(కట్టెలమోపును గ్రిందఁ బడవైచి)

తే॥ గీ॥ కష్టసుఖములఁ దలపోసి • కరము సౌఖ్య

మనుభవింపఁ దలంచుచు • మనుజవరుఁడు

ప్రస్తుతావస్థకే తగుల్ • వడక మీఁదె

తొగి జాగరూకుం డగు • మెలఁగుటొళ్లు.

అశ్వ—(ప్రవేశించి) ఓయీ! నీకొఱకే నేను వెదకు చుంటిని. ఇక్క-

డకు వచ్చితివా! ఏమి యిది! నేఁడు చాలసంతో—

కుము—అయ్యా! వంటలవాడ నగు నాతో నేమిపని యుండి
వెదకు చుంటిరి?

అశ్వ—ముఖ్యముగా నేటిపని నీతోడనే కానున్నది.

కుము—(స్వగ.) వారముదినములనుండి తెగఁ దినుటచే గడుపుబ్బ
రము జేసి యుండవచ్చును. అందుచే నిప్పుడు న న్నేదేని
గమాయము బెట్టుమని యడుగును గాఁబోలు. చాకిరి చేయ
లేక నేను చచ్చిపోవు చున్నాను. మఱియు వాన. పుల్లలు
పిడకలు తడిసి పోయినవి. నేను తెలివిగలవాడను గనుక

ముందునంగతి నెఱింగి యీ మోపును మాత్ర) మిట్టి యిక్కట్టు
లకుఁ బనికివచ్చు నని ధాఁచు కొని యుంటిని. (ప్రకా.)
అయ్యా! నాతోఁ గావలసినపని యేమో చెప్పుడు.

అశ్వ—ఉ॥ ఏన్నిదినంబు లాయె నిట † కేమరుదెంచి భటాళిగోడ మా
కెన్నిదినంబులున్నఁ గొద † వేమియు నీయెడఁ గల్గ దైన మా
చిన్నది బెంగఁ గొన్నయది † చిన్నులులే విక వర్ష మాఁగిన
ట్లున్నది గాన నేఁ డరుగఁనుంటి మసత్యము లేదొకింతయుఁ.

కావున వంటను ద్వరితముగ సిద్ధము చేయుటయే నీవలన
మాకుఁ గావలసినపని.

కుము—అటులనే చేసెదను. ఎండిన కట్టెలును సిద్ధముగనే యున్నవి.

అశ్వ—కానిమ్ము (స్వగం.) ఇతఁడు నా పరోక్షమందుఁ బలికిన పలు
కులు నన్ను గుఱించియేయని యనుకొంటిని. కాని యట్లుకాదు.
తాను రాఁబోవు వర్షకాలమున కై జాగ్రత్త పడిన యీ
కట్టెలను గుఱించి తెలికియుండును. (నిష్క్ర.)

కుము—ఈదినముతో నాపీడపదలిపోవునట్లున్నది. అంత శత్రుత్వమున
కింత మిత్రత్వము. (ఇటు నలుఁ జూచి) వీరు నిటులనే వచ్చు
చున్నారు!

సుద.—(పువేళించి) కుముదా! పాకప్రయత్న మేమైనను జేయు
చుంటివా?

కుము—ఏమి పెట్టి చేయుదును? కాల్లా? చేతులా? పుల్ల లన్నియుఁ
దడిసిపోయినవి.

సుద.—నేఁటి కెట్టులో శ్రమ పడు. రేపటినుండి నీ కేమియుఁ బని
యండదులే.

కుము—రే పెవరు చేయుదురు? వాసంతిక చేయునా?

సుద—అదికాదు. మే మెల్లరము రేపు వారియింటి కేగదుము.

కుము—ఎవరియింటికి? వాసంతికయింటికి?

సుద—అవును. అశ్వనమంత్రిగారియింటికి.

కుము—ఎందులకు?

సుద—మన మీ వారముదినములును జేసినశౌరవమునకు సంతసించి తిరిగి మనల నాహ్వానము సేయు చున్నారు.

కుము— అటులన! అయిన వంట వెంటనే సిద్ధము చేసెద. ముందు తేనీరు సిద్ధ మైనది. పుచ్చుకొనుడు,

సుద—త్వరగాఁ దీసికొనిరమ్ము.

కుము—చిత్తము. (నిష్క్రమించును.)

సుద—ఇతనిసంభాషణము నం దించుక విపరీతము - కాదు - కాదు - నావర్తనం బెంతయు నాశీ విపరీతముగ నున్నది ఏ లన-

నీ! సకలసంపద్రాజి ♦ సంస్తూయమాన మా

ధనసంచయము చూడఁ ♦ గొనియె నెవఁడు?

ప్రాజ్యదశేషసామ్రాజ్యంబుతోడ రా

జ్యంబుఁ బాపి గుహళి ♦ కనిపె నెవఁడు?

పేరువి న్నంతన ♦ భీతిచే నలచేతఁ

బ్రాణంబు లిడికొని ♦ బ్రతుకు నెవఁడు?

మొనమొన్న నాచేత ♦ వనసీమఁ జావును

దప్పించుకొని వెండి ♦ తనరె నెవఁడు?

తే! గీ! బభిర! యట్టివానిని నేడు ♦ వంచభక్త్య

పాయసాన్నాభిజ్ఞోడ నఃస్వారిగాఁగ

గారవింపుచు నున్నాఁడ ♦ గాలమహిమ

యెట్టివారిచే నేమి చే ♦ యింప లేదు?

వాసం—(ప్రవేశించి) మానాయనగా రిటుల వచ్చిరాకె

సుద—ఎందులకు?

వాసం—నేడే ప్రయాణ మనిరి. ఏ మయినదో.

సుద—అంత త్వర యేల? మీ యింటికడ నుండిన ట్లిందు లేదా!
అవును. ఏల యుండును? నీ హృదయానందకర మగు వస్తు
విం దేమి కలదు!

వాసం—అ ట్లనెద రేల? మీ దయాపూర్వక మగు నాతిథ్యమున
కంటె నా కానంద మిం కేది కూర్చు గలదు?

సుద—ఈ యానందము శాశ్వతానందమును గూర్చు జాలదు. అట్టి
యానందము వేఱుకారణమునఁ గలుగ వలయును.

వాసం—మీ మాటలు నా కర్థ మగు చుండుటలేదు.

సుద—అవును. నీకర్థ మగు దినము లింకను రాలేదు.

అశ్వ—(ప్రవేశించును.)

వాసం—(దిగ్గున లేచి తండ్రిని సమీపించి) నాయనగారూ! ఎప్పుడు
మనప్రయాణము?

అశ్వ—ఇంక నెప్పు డని యడుగు చుంటివా! సర్వమును బ్రయాణ
సన్నాహ మగు చుండుటఁ జూడలేదా?

వాసం—అయిన నేనును బ్రయాణ మయ్యెద. (నిష్క్ర.)

అశ్వ—మీ రింకను బ్రయాణమునకు సిద్ధ మగు చుండినట్లు లేదు.
మనము త్వరగాఁ జేరవలయును గదా?

సుద—అవును. నేను నా ప్రియత్నముననే యుంటిని.

అశ్వ—అలస్యము చేసినచో నేడును బ్రయాణము నాపుకొన వలసి
వచ్చును.

సుద—అవునుగాని—

క॥ ఇన్నిదినంబులు పగచే

నున్నమనము మగుడ నెయ్యి మొదలినగతి రాఁ

జన్నే! మీ గృహమున కో
సన్నుతగుణ! నగరజనులు! చచ్చిపంగన్.

అశ్వ—ఇదియూ మీ సంశయము!

కం॥ కొన్నాళ్లు వైర ముండినఁ
గొన్నాళ్లుకు చెలిమి యుంటఁ + గూడచె చెపుమా
కొన్నాళ్లు చీకటియు మఱి
కొన్నాళ్లుకు వెన్నె లగుటఁ + గోవిద! కనమా!

దైవసృష్టియందే యిట్లుండ మానవునివర్తనంబునందు వ్య
త్యస్త మున్న లోప మేమి? మఱియు—

ఉ॥ బంధుజనంబునం దహితఁ + భావమొకప్పు తటస్థ మైన సం
బంధము నాటఁ దీత ననఁ + బాడియె! కొన్నిదినాల కైన నా
బంధము వెండిఁ గూర్పు దగు + బ్రాజ్ఞమతం బిది కాని మార్గజా
త్యంధతఁ గన్నుఁ గానని జ + నాళికి వే తొకభంగిఁ దోచెడిన్.

నుద—నిశ్చయము. అట్లని యెంచియే ప్రయాణోన్ముఖుండ నైతిని.

అశ్వ—అవశ్యము కాలసినదే. సత్వరము పోవుదము రండు.

(ఇరువురు నిష్క్రమింతురు)



తృ తీ యాం క ము .

ప్రథమరంగము:— అశ్వనమంత్రీ సాధము.

ప్రవేశము:— సుదర్శనసేచుడు.

సుద—తొల్లి యీ సాధమునందు వసించు నే నిప్పు డొకమూలఁ
గల జీర్ణభవనంబునందు వసించ నయ్యెగదా ! ఆహా ! కాల
మహిమ నే మండు—

సీ॥ అష్టభోగంబుల † ననిశంబు విహరింప

నను వగు శృంగారహర్మ్యవిరతి

కనుసన్నల మెలంగి † కడు నూడిగంబులఁ

జేసెడి దాసదా † సీజనములు

పలుమాఱుఁ గుశలసంప్రశ్నంబు లరయుచు

మిగులఁ బ్రేమించెడి † మిత్రవరులు

చిత్రవర్ణములచే † జెన్నుమీరుచు నున్న

యసమానచీనిచీ † నాంబరములు

ఆ॥ వె॥ ఆదిగాఁ గల సకలైశ్వర్యములఁ బొసి

జీర్ణ సాధ మందు † సేవకుం డొ

కండు తోడు గాఁగఁ † గడుప నయ్యె దినంబు

లహహ కాలమహిమ † మబ్బరంబు.

నిశ్చయము; కానిచో—

సీ॥ ఎవని నాగర్భశాత్రవునిగ మది నిశ్చ

యించి క్రోధము నహింపించి యుంటి

నెవని వధింపఁగా † నెంచి నిర్జనభూమి

ఖడ్గహస్తండు నై † కాచి యుంటి

నెవని కారణమున ♦ నీసీమఁ బాసి వి
 దేశ మేఁగఁగఁ బ్రయత్నించుచుంటి
 నెవని దుశ్చేష్టల ♦ నెన్నుచు హితులు నా
 కోపానలము రవులొక్కన నొనర్చి

ఆ॥ వె॥ రట్టివాని కిప్పు ♦ డాత్మబంధువుడ నై
 తొల్లి గలుగు రీతు ♦ లెల్ల మఱచి
 యేఁగుదెంచినాడ ♦ నీయెడ కిదియును
 గాలచక్రమహిమ ♦ గాదెయరయ.

కా కున్నచోఁ గొలఁది కాలములో నే యిట్టి మాడ్పులు గలుగఁ
 జాలవు. కారణ మేది యైనను సర్వము విధిప్రేరిత మనియే తలంప
 వలయును. (భవనమును గలియఁ జూచుచు)

సీ॥ ఈ తిన్నెమీఁదనే ♦ మాతండ్రి వ్యవహార
 సలబంధ మగుచర్చ ♦ సలుపు చుండె
 నీ చంద్రశాలయందే చిన్ననాఁడు నా
 మిత్రులతో వేడ్క ♦ మెలఁగి యుంటి
 నీ వంకనే బంధుబృందంబు నిరతంబు
 విశ్రాంతిఁ గైకొన ♦ విడిసి యుండె
 నీ సీమనే ద్రవ్యరాసుల నెన్ను ను
 ద్యోగస్థు లనిశంబు ♦ మూఁగి యుండి

తే॥ గీ॥ రిట్టి విషయంబు లెన్నియో ♦ యిపుడు జరుగు
 చుండి నట్లు దోచి విచార ♦ మొదవు చుండె
 బూర్వ మొక కొన్నినాళ్లు కాఁపురము జేసి
 నడుమ నీరీతి విడనాడఁ ♦ బడిన దగుట.

ప్రాప్తి యుండుటచే దిగి యీ నా సాధమును జూడఁ
 గంటిని. లే కున్న నిం దొక్కయడు కైగఁ బెట్టె గలుగుదునా!

దృష్టిని సాతించి) అదిగో! నామనోహరియైన చంచలాక్షి యేతెంచుచున్నది.

వాసం— (ప్రవేశించి) ఆర్యా! మీరు వచ్చినదిమొదలించటనే కూర్చుండి యుంటిరి. పాప మీ కొలదిదూరపు బ్రయాణ మొనరించినందులకే మార్గాయాసమును జెందినట్లున్నారు.

సుద— సుందరీ! మే మీమాత్రపు బ్రయాణ మొనర్చినందులకే మార్గాయాసమును జెందునంతటి సుకుమారులము గాము. సుకుమారులమే యైనచో—

ఉ! నాడు వనాంతరంబున ఘనం బగు క్రూరమృగాలి కాత్మలో నోడక చేత నాయుధము నూని మహార్భటి వచ్చునట్టి యా జాడను గాంచి యొక్కమహిమం బని యెంచి వధింప నెట్లు లో చేడియ! నేర్పువాడ? నిది న చెప్పగదే సుకుమారుచేష్టయే?

వాసం— (చిరునవ్వు నవ్వుచు) నాటి మీ మహదుపకార మెన్నటికిని మఱవఁ దగినది కాదు. దానిని మఱవఁ జాల.

సుద— మఱవఁ జాలక చేయఁ గలుగున దేమి?

వాసం— ఏమియు లేదు— కాని—

సుద— లే దనకుము. ఎప్పటి కైనను గలుగక పోదు; కాని నీ వన్నట్లు నాకుఁ గొంచెము బడలికయే చేసినది? కావున నేటి సాయంకాల మీ పట్టణబాహ్యప్రదేశమునకు విలాసార్థ మేగ నిశ్చయించుకొంటి. నీవుగూడ వచ్చెదవా?

వాసం— చిత్తము. వచ్చెదను. ఏల యన నాప్రాంత మందుఁ గల యొక కుటీరమం దొక ముదుసలిది గలదు. నే నప్పుడప్పుడామెను జూచివచ్చు చుందు. ఇప్పటికి జాలకాల మగుటచే నే నామెచేత కేగ నిశ్చయించుకొంటి.

సుద— ఎవ రాముదుసలిది? చతురిక కాదా?

వాసం— అవును; మీ రె ట్లెఱుఁగుదురు?

సుద— నేను నప్పుడప్పుడచ్చటి కేగి చుందుఁ గావున నేను నా

యెడకే పోవ నిశ్చయించుకొంటిని. నీవును దాప్పక రావలయును సుమా.

వాసం— సరిగాని— నే వచ్చిన దెందులకో తెలియునా?

సుద— తెలియ కేయి! వింతగాఁ గై నేసికొనిన నీ యీ నూతన వస్త్రాలంకారమును జూపుటకుఁ గాదా?

వాసం— (నవ్వుచు) అదికాదు— భోజనసమయ మగుటచే మా తండ్రిగారిపనువున మిమ్ముఁ బిలువ వచ్చితిని.

సుద— అయిన నింత యాలస్యము చేసితి వేల? (పోఁ బోవును.)

వాసం— ఇంచుక వ్యవధి యుండుటచేతను బ్రసంగవశము చేతను నిట్లయినది; కాని యింక ద్వరపడుడు.

సుద— ఇదిగో— ఏగుచున్నాను. (నిష్క్రమించును)

వాసం— వీనిసంభాషణము మిక్కిలి మృదుమధురముగ నున్నది. కాని చతురికకుటీరముచెంతకు వచ్చునట్లొప్పుకొంటినే—అదెట్లు! (అలోచించి) అయిననేమి? నే నప్పు డప్పుడు చతురికచెంత కేగు నటులనే నేడు నేఁగెద. (నిష్క్రమ.)

ద్వితీయాంకము:— చతురికకుటీరము.

ప్రవేశము:— చతురిక— వాసంతిక.

చతు— వచ్చు చుండెనా?

వాసం— ఇంకను లేదు.

చతు— అతడు మీయింటఁ బ్రవేశించి యెన్నిదినము లైనది?

వాసం— ఎన్నియో యెక్కడ— మొనమొన్న నే ప్రవేశించితిమి.

చతు— ప్రవేశించితి మను చున్నావు. నీ వెచ్చటి కేగితివి?

వాసం— కం॥ చతురిక! పలికెద వెప్పుడుఁ

జతురో క్తులనే మదీయఁజనకుడు నేనున్

గతిపయదినముల నుండియు

నతనిగృహంబుననే యుంటి ♦ మని యెఱుంగ వైశో.

చతు—(అశ్చర్యముతో) ఏమిది! నీవును సీతండ్రీయుఁ గొన్నిదిన
ములనుండియు సతనియింటనే యుంటిరా?

వాసం—అవును. ఎందుల కింత యాశ్చర్య మొందెదవు?

చతు—ఎందులకా!—నీవు చెప్పినరీతి నే—

సీ॥ తనజమీ యెల్ల నీ ♦ జనకునిచే హరిం

వఁగఁబడె నంచు లోఁ ♦ బగ వహించి

యెపు డొంటరిగఁ జక్కు ♦ నెపుడు వధింపఁ గ

ల్గును నంచు నిరతంబు ♦ మదిఁ దలంచి

యుండంగ నింతలో ♦ నొకనాఁడు మీతండ్రి

నిను వెంట నిడుకొని ♦ వనవిహార

మున కేఁగ నంతకు ♦ మున్నె తా నటఁ జేరి

సమయ మీక్షింపుచు ♦ సరస నీవు

అ॥ వె॥ నుంటఁ గాంచి పాప ♦ మొంటరి వై పోవు

దనుచు నెయ్యి మూని ♦ తనదు పూని-

మాని మతియు నెక్క ♦ మహిషంబు మిము సమీ

పించు చుంటఁ గని వధించె దాని.

ఇట్లొనర్చు కారణము స్త్రీజనరక్షణార్థం బని యెంచితిని గాని
యిప్పటి మీ రాకపోకలవలన వేటువిధంబుగఁ దలంపవలసివచ్చె.

అహ! ఎంతటి గాంభీర్యశౌర్యగుణాలంకృతు లైనను మోహకారణమునఁ
బ్రజ్ఞావిహీను లగుదురు కాఁబోలు- రానిమ్ము- (తల యూచును.)

వాసం—(నవ్వుగ.) ఈ ముదుసలిది నన్ను జూచి యైన మోమోటఁ
బూనక యెంత కఠినముగ మాట్లాడు చున్నది! వానిచెంతఁ
గూడ నిటులనే మాట్లాడుఁ గాఁబోలు. అటులైన నేను
వినఁ జాల.

సుద—(ప్రవేశించి) నీవు వచ్చి యెంతసే పయినది?

వాసం—(ఉల్లాసహీనముగ) ఇప్పుడే శ్రొంచె మావల కేఁగుచు

చతు—ఎవరు బాబూ? సుదర్శనసేనుడవా?

నుద—అవును చతురికా! డ్లేమముగ నుంటివా?

చతు—నీమోలే; నాడేమమున కేమిగాని కాలమహిమ మిట్లున్నది కదా!

నుద—ఏమీ! యెట్లున్నది?

చతు—నీకుఁ దెలియుట లేదా!

తే॥ గీ॥ మిత్రవర్యుల నొక్క నిఁమేమమునన
శత్రువులఁ జేసికొనవచ్చు + శత్రుతఱిని
మిత్రులుగఁ జేసికొనఁగ నే + శత్రుమునను
సాధ్య పడ దందు రది నీకు + సాధ్య మయ్యె.

ఇది కాలమహిమంబు గాదా!

నుద—(విన్నఁబాటున) కాదు. ఇది దైవసంకల్పము— కాకున్నచో
మాకుఁ గలశత్రుత్వ మెక్కడ? ప్రస్తుతపు మా యీబంధు
త్వ మెక్కడ?

చతు—బంధుత్వ మేమి? వాసంతికను బెండ్లజడవా యేమి?

వాసం—ఈపెప్రసంగము ముదురు చున్నది. ఇంక నిట నుండ
రాదు. ఈయన వచ్చువఱకు నా చెరువుగట్టుపైఁ గూర్చుండి
యుండెద. (నిష్క్రమిం)

నుద—పెండ్లికాదు. భోజనప్రతిభోజనములచే నిట్టి రాకపోకలు
బంధువాత్సల్యమునఁ గాదా జరుగుట?

చతు—నాయనా! “తాతకు దగ్గులు నేర్పె” నన్నట్లు నీనాదగ్గఱ
దాఁపఁ బోకుము. సరే—మిక్కిలి చక్కనిపని. నీ తండ్రిని
వధించి నీ జమీ నపహరించినవానితో సంబంధ మందక
పోయిన ని కావ్వరితో నందఁ గలవ్రో ఆగర్భశత్రువుఁ దగు
నాతని వంచినప లేక తుదకు వానికి దాసానదానుండ వగు
చున్నావా! ఆహా! నీ శౌర్యము స్తవనీయము. నే యేల—
యీ ఘనకార్యముచే నీ పెతరులు తప్పక తరింతురు. ఇట్టి
కార్యములే శాశ్వతకీర్తిదాయకములు.

అ॥ వె॥ తండ్రి గొంతుఁ గోసి ♦ తనదు సర్వస్వంబు
నపహరించె నెవ్వఁ ♦ డట్టివాని
శత్రుభావ ముడిగి ♦ జామాత వగు చుంటి
వీవ శౌర్యధనుఁడ ♦ వీ జగాన.

సుద— (సరోషమున) చతురికా! ఆ వయోవిలాసిని శారణముననో
దీర్ఘ కోపస్వభావుఁడను గాక పోవుటచేతనో ప్రస్తుత మిట్లు
చరించితిని గాని నీ విప్పుడు సంపూర్ణముగ నా శౌర్య
ధనమును గాపాడితివి. ఇట్టి నా యుదంతంబు స్మరణకువచ్చిన
పిదపఁ గూడ నీమార్గముననే చరింతు నని తలఁపకుము.
నే నిప్పుడ నాస్వస్థానమున కేఁగు చున్నాఁడను.

చతు— ఏమో నాయన—మీరు ప్రభువులుగదా! లోకాపవాద
ములతో మీ కేమి పని? మఱియు—

చ॥ నిరుపమయావనాంగి యయి ♦ నీరజపత్రవిశాలనేత్ర యై
దరహాసితాననేందురుచిఁ ♦ దద్దయు ముద్దులు గుల్కు నొక్క సుం
దరిఁ గనుమాత్ర సంచలితఃపర్వయుతుం డయి నీచమానవుం
డరయఁడు స్వీయగౌరవము ♦ నై నఁ గులీనత నై న నక్కటా!
కాని మీవంటివానికి మాత్రము.....

సుద— అట్లుకాదు చతురికా! నే నిప్పుడే నా సాధమున కేఁగు
చున్నాఁడను. (నిష్క్రమించును.)

తృతీయరంగము. కాసారతీరము.

(ప్రవే. వాసంతిక కూర్చుండియుండఁగా దూరమున సుదర్శనసేనుఁడు.)

సుద— చతురిక కఠినముగాఁ బలికిన దనుకొనుట కిం దస్మత్ మేమి
కలదు? ఆ వాసంతిక పైఁ గల మోహ కారణముననే గదా
నా పూర్వపు శత్రుత్వమును సైతము మఱచి యిప్పుడు—
అ॥ వె॥ తనదుకనుల మూసికొని పాలు ద్రావుచు
నన్య లెఱుంగ రనుచు ♦ నాత్మఁ గులుకు

పిల్లివోలె నాదు • వెడగుచేష్టల కేస
సాలెసింపు చుంటి • స్వీత మందు.

కాని యింక నైన నావర్తనమును సవరించు కొనని యెడల
జననిందకుఁ బాల్పడవలసి వచ్చును. కావున నే నిప్పుడు తప్పక నా
స్వస్థానమునకే యేగెద. (ఇంచుక పరిక్రమించి) ఎట్లు పోవుదును?
అట్లు వాసంతికానివాసమునకుఁగాని యిట్లు మన్నివాసమునకుఁగాని
యేగుట కా కాసారమును సమీపించినఁ గాని మార్గంబు గానరాదు.
అయినను—

తే॥ గీ॥ అట్టి భువనైకనవమోహానాంగి నొక్క
నిర్జనప్రదేశంబున • నిర్దయుండ
నగుచు విడనాడి చను టనర్హంబు గాన
సుదతి యనుమతిఁ గొనియె యేగెద బిరాన.

(వాసంతికను సమీపించును.)

వాసం—(ససంభ్రమమున లేచును.)

సుద—(స్వగ.) ఇట్టి సుందరాంగినా విడిచి చనుట!

కం॥ ఎక్కువమక్కువ గొలిపెడి

యిక్కంబాయతదళాక్షి • యిం పగు చూడ్కుల్

నిక్కముగ మన్ననోధన

మొక్కత్రుటి హరించె జిత్ర • మూహింపంగఁ.

వాసం—ఏమో విహార మని న న్నిచటకు రా నియోగించిన దీ
కాసారతీరమునఁ గూర్చుండఁ బెట్టుటకా?

సుద—కాదు సుందరీ! ని న్నేవ్వ రిందుఁ గూర్చుడు మనిరి? రమ్మ.
ఇందుఁ గల విచిత్రంబుల నరయుదము.

వాసం—వలదు. ఇప్పటికే చాల సే పయినది. ప్రాప్తగుడ గ్రుంకి
నది. త్వరగా నింటి కేగుదము రండు.

సుద—కాంతా! కొంచె మాఁగుము. నీ కొక్క విషయ మెఱిం
గింప వలయుఁ గాన సావకాశముగా వినఁ గోరెద.

వాసం— మీహనాకారా ! వినుటకే యాటంక ముండునా?
సెలవిండు.

సుద— తలోదరీ! అభ్యంతరము లేకుండిన జక్కగా వినుము-
ఉ॥ ఓవనితా! త్వదీయ సుముఖోజ్వలి తేందురుచిన్ సదా మదీ
యావిలమానసాద్భి మహా + దద్భుత రాగరసాభిరామ మై
యీవిధి బొంగుచుండె నిక + నేమి వచింపంగ నేర్తు గావినీ
యీవ సమర్థురాల విది + యెల్ల నెఱింగి యనుగ్రహింపంగన్.

వాసం— (లజ్జచే ముఖమును వంచుకొనును.

సుద-శా॥ బాలా! నీదు వచోవిలాస మమృతప్రాయంబు నీగానమున్
నీ లీలానటనావిశేషమును నీ + నెయ్యంపు దృశ్యైవం
బాలోకించి మదీయహృజ్జలజ మ + త్యంతంబు హర్షాంబుధి
శ్రీలం దేలుచు నుంట గాంచితి వికంఠజెప్పంగ నే మున్నదే.

తలోదరీ ! స్వయంవరాన్వేషణము రాజవంశోచితమే గదా.
నీ వంగీకరించినచో నీజననీజనకులు వంగీకరించినట్లే; ఇప్పటికే నీ తండ్రి
యంగీకారము స్పష్ట మగు చున్నది. మఱియు—

అ॥ వె॥ వారిజాక్షీ నీదు + వాలుచూపులు బరి
శోష మొసంగు మధుర + భావణములు
సస్మదీయ మనము + సపహరించె నంటంచు
దలచు చుంటి నిజము + దెలియు దీవు.

వాసం—(మెల్లగ) అవును గాని చతురికహితోక్తుల నేమి చేసితిరి?

సుద—చతురికా ! అది యొక మతిచెడిన వృద్ధురాలు. పాటింపఁ
బోయి దానిమాటలనే పాటింపవలయునుగా ! దానిమా
టల కేమి కాని యిటు వినుము—

తే॥ గీ॥ శౌర్యవంతుండ నయ్య నీ + జనకునకును
మాకుఁ గల వైరమున కైన + మనసునందు
లక్ష్మ్య మూనక నాభాగ్య + లక్ష్మీ వచుచు
నమ్మియుంటి నీ వెవ్వరి + సామ్మి వసుదా.

వాసం— తే॥ గీ॥ తండ్రితో నెక్క కాననాంతరము నందు
 వన్యశృంగముచేఁ బ్రాణమూల్ † వాయుతటిని
 బ్రాణదానం బొసంగిన † భవ్యమూర్తి
 సొమ్ము నగుదు నే నీది నిశ్చయము నుమ్ము.

సుద—(సంశోషముతో) చెలీ ! మన కాదిననూ జన్మమధ్యమున
 మఱవఁ దగని సుదిన మైనది (వాస తీకను చూద్దు బెట్టుకొనును)

వాసం—సంధ్యా రాగంబు గూడఁ దగ్గు చున్నది. ఇక నేఁ బోయెద.

సుద—మనోహరీ! త్వరపడియెద వేల? నేనును నీ వెనువెంటనే
 వచ్చెదను గదా ! ప్రేయసీ ! నేటి యీ శుభదినచిహ్నం
 బుగ నా యీ యంగులీయమును నీ వ్రేల ధరింపుము.

(అని యంగరము నిచ్చును.)

వాసం—(చిరునవ్వుతోఁ గైకొని పోఁ బోవును.)

సుద—(చేయి పట్టుకొని) అట్లుకాదు. నీప్రేలికి ధరించిన స్వము
 దానందాని జేయుము. (తా నే వ్రేలికిఁ దొడుగును.)

వాసం—(నిష్క్రమించును.)

సుద—నేటికి సఫలీకృతమనోరథుండ నైతిని. (నిష్క్రమ.)

చతుర్థరంగము:—అశ్వనమంత్రి సౌధము.

ప్రవేశము:—అశ్వనమంత్రి.

అశ్వ—నా సంకల్పబీజము క్రమక్రమముగా నాటుకొనిన దై తోలుత
 నంకురముగను బిడప లేగొమ్మగను దరువార వృక్ష
 ముగను నయి ప్రస్తుతము పుష్పశోభిత మగు చున్నది. కొలఁది
 దినములలోపలనే ఫలవారము కాగల దని నమ్ము చున్నాను.
 తే॥ గీ॥ అగునొ కాదొ యనుచు సంశయమునఁ జేయు

పనులఫలితముల్ సంశయాఃస్పదములె యగుఁ

గాని యేలకా పను పూనికను పహించి

సలుప నగు నెల్ల పనులు నిఃస్పృశయముగ.

ఇప్పటి కన్నియు ననుకూలముగ నే యున్నవి కాని- తలఁచుకొనిన సంతయము గలుగు చున్నది. ఈసంబంధమునకు దా నేమివంకఁ బెట్టునో? తనమూఁఖత స్థిరపఱపఁబడనిపనులను బనికిరా వనుచు నేదియో యొకలోపమును గనఁబఱచుచు నే యుండును మఱియు—

క॥ మగువనలె నూర కుండక

మగవారివిధంబున ననుమానింపకయే

తగు నది తగ దని వ్యవహా

రగణంబులఁ దానె దిద్దు ధృష్టియు మోఘ్నం.

అటుకావున—

అ॥ వె॥ ఇట్టి భార్య గలిగి యేమిచేయఁగ లేని

వెట్టి నగుచు నిపుడు ధీమత యూహ

లేమొ చేయు చుంటి ధీమతి నెఱవేటు

సతికి వెఱచు నట్టి ధీమతులపనులు.

అయినను బ్రస్తుతము సమీపమున లేదు గదా! లే కున్న లాభమేమి? ఇప్పుడు గాకున్న చు వివాహము సమీపించు నప్పు డైనఁ జెప్పక తప్పనా! చెప్పిన నేమి విఘ్నములు బన్నునోగదా! నా పుత్రుని నిచ్చెద నని స్పష్టముగాఁ జెప్పక పోయినను జెప్పినటులనే యభిప్రాయ మిచ్చి యుంటిని. ఏమి కా నున్నదో కదా!

అ॥ వె॥ కన్య నిత్తు నంచు ధీమత మింపార

నుకని చెచ్చి యింట ధీమతులొనియు

మగుడ నీయ ననఁగ ధీమతులు కా దొకో

యేమి యగునొ కాని ధీమతులఁ జాల.

అయినను “మాబిడ్డ నిచ్చెదను రమ్మ” అని స్పష్టముగాఁ బలికి తీసికొని వచ్చియుండలేదుగదా. కానిమ్మ- యేమి కా నున్నదో!

(నేవకుండు ప్రవేశించును.)

ఏమిరా! టపా వచ్చినదా?

శేవ—చిత్తము—(అని యొక లేఖ నిచ్చును.)

అశ్వ—(చదువుకొనుచు) పోయి వాసంతికను బిలిచికొనిరమ్ము.

శేవ—చిత్తము. (నిష్క్రమం.)

అశ్వ—రేపే వచ్చునట—ఇంతిత్వరగా వచ్చు చున్న దెందులకో!

వాసం—(ప్రవేశించి) నాయనగారూ! ఎందులకో పిలచితి రంట?

అశ్వ—అమ్మాయి! రేపే మీయమ్మ వచ్చు చున్నది. గృహకృత్యములయం చేమియు లోపముల నుండ నీయఁ గూడదునుమా! ఇదిగో లేఖ వచ్చినది. (లేఖ నిచ్చును.)

వాసం—(పుచ్చుకొని) అమ్మ వచ్చు చున్న దను సంఘోషముఁగోఁ గూడ భయమును గలుగు చున్నది. నాయనగారూ! నే నిప్పటినుండియు సేవకులకు హెచ్చరికఁ జేయు చుండెద. పనుల యందు లోపము లున్న నాపైఁ గోపగించును.

అశ్వ—అందువలననే నీకు ముందుగాఁ దెలియఁ జేసితిని. పొమ్ము.

వాసం—రేపటియందయమున వచ్చునా? సాయంకాలమున వచ్చునా?

అశ్వ—ఆ వివరము లేదు; కాని రేపు తప్పదు.

వాసం—సరే; మాయమ్మను జూచి బహుదినము లయినది.

(నిష్క్రమించును.)

(అవనిక పడును.)



చతుర్థాంకము

[ప్రథమరంగము:—అశ్వనమంత్రీసౌధము.

(నుదర్శనసేనుడు కూర్చుండియుండఁగా వాసంతిక వ్రవేశము.)

వాసం—ఏమది! ఇం దొంటరిగాఁ గూర్చుండియున్నా రేలాళో?

నుద—

శా॥ ఇంతి! నీ సుకుమారరూపమును మ + ద్భ్రష్ట్రీమ స్థాపించి బల్ సంతోషాయతవార్థిఁ దేలుచు భవ + తాన్నిధ్య మర్థించి యే కాంతం బెంతయుఁ గోరియుండ నిట నో + కజాక్షీ! నీసత్కృపా స్వాంతం బేవిధి నొప్పె నీవిధముగాఁ + బ్రక్షింప న న్నియెడన్.

వాసం—(చిరునవ్వుతో) నిన్న చెరువుగట్టునఁ గూర్చుండఁ బెట్టి చెప్పినట్టి రహస్యంబులవంటి విం కేమైనఁ గలవా యేమి?

నుద—నా జన్మమధ్యమునఁ గోరఁ దగిన వానినెల్ల నిన్న నే గోరితిని. అంతి యేకాక సఫలమనోరథుండఁ గూడ నైతిని. నా కది యే నుదిన మని నమ్ము చున్నాడ.

వాసం—అగుఁ గాక—దాన నేమిప్రయోజనము?

నుద—ప్రయోజనము లే కేమి? నీ మనోధనమును సంపూర్ణముగ నా కర్పించి యుండియు నేఁ డి ధైక్క-సక్కెము లాడెద వేల?

వాసం—ఎక్క సక్కెములు గావు. కాని—

చ॥ నిరుపమసుందరాంగు నొకని న్మనసార వరించి వానిపై నురుతరమోహ మూని మది + నువ్విళు లూగుచు నుండు నాతలో

దరి తలిదండ్రుల చ్యునకుఁ జిద్దయుఁ గూర్చు దలంతురేని యా
తరుణిమనోవ్యధ జ్వలియఁ దైవహిగాక నరు ల్బయ్యులే.

కావున నా జననీజనకులయభిమతింబు మన్మనోశ్చయంబు
నకు వ్యతిరేక మగు నేమో యని సంశయించు చున్నదాన.

నుద—ఇ దేటిసంశయము!

తే॥ గీ॥ నీరజాక్షి స్వయంవరాఙ్మేషణంబు

క్షుల్లకలకన్యకు విధాన్యకంబు గాదె

కాన నీవు వలించిన యావని గాక

పరుని గూర్చి నీ కహిణ మెవ్వారొనర్తు.

మఱియు నీ తండ్రి యనుకూలించియే యుండె గదా?

వాసం—అవునుగాని- మాయమ్మ యభిమతం బెట్లుండునో?

నుద—గృహధిపతి యగుమగవాఁడు సమ్మతించినదానికి యాఁడుది
యేమి చేయఁ గలదు?

వాసం—అట్లనకుండు. మాయంటమాత్ర మా దనినను గా దనినను
మాయమ్మయే సర్వస్వతంత్రురాలు. కావున మాతాడ్చి
నైతి మొకప్పు డీమెకు జంకుచునే యుండును.

నుద—

ఉ॥ ఎవ్వతె పాపభీతిఁ దృజియించి నిజేశుఁ దృణంబుకైవడి
గ్రొవ్వన నేవగించి తనకుం బడు లెవ్వరుఁ బల్కరాదటం
చివ్విధఁ బల్కు భార్య లభియించిన నెంతటి ప్రాజ్ఞుడైన నా
జవ్వనిముందు నించుకయుఁ జాలనివాఁడె యగు న్నదే చెలీ.

వాసం— నిశ్చయము, (శ్రుతి నభినయించి) అదిగో- మాగుట్టపుబండి
చప్పుడు వినవచ్చు చున్నది. మాయమ్మ వచ్చు చున్నది.
(ఇరువురు పాటఁ జూచు చుండురు.) మాయమ్మతోఁ గూడ
బండి దిగు చున్న యా నూతనపురుషు లెవ్వరో గదా!

నుద—వా రిటకు వచ్చుకారణ మేమి?

వాసం—వా రెవ్వరో మీ రెఱుంగుదురా?

సుద—ఎఱుంగ కేమిగాని—

వాసం— అదిగో! మాయమ్మ యిటే వచ్చు చున్నది. నే నిక నిండుండరాదు. (నిష్క్రమించును.)

సుద— ఈపె మదిరసామ్యుల వెంట నిడుకొని వచ్చు కారణ మేమై యుండునో. ఒకవేళ—ఏమో నిశ్చయ మెఱుంగ నీది నిర్ణయింప రాదు; కాని—

తే॥ గీ॥ త్రాగు డంతగా లేకు వత్తనము గొంత
యొక్కసూర్యంబునకు వచ్చు ధిమడై మఱియుఁ
బిన్నతల్లియొ స్త్రీయను జాగ్రత్తించె గాన
నుచ్చపదవి సామ్యుం డిపు ధిమడై నంజు.

(సామ్యుడు, మదిరుడు, రవణిక ప్రవేశింతురు. సుదర్శనసేనుని రవణిక జేటిపాట జూచును. సుదర్శనసేనుఁ డది గ్రహించి చూచియుఁజూడనట్లు చూచును.)

సుద— ఏ నింది—గృహయజమానురా లగుటచేఁ బరామర్శిక సేయుటకు బదులు విగతచూపులఁ జూచు చున్నది.

చ॥ చుటచుట విగతచూపులను ధి జూచుచు నుండుటెకాని యన్యులిం దటనఁజ లేక వర్తిలెడు ధి నంచుఁ దలంపదు మాన్యశీలురో
మఱియెవరో యటఁచుఁ దన ధి మానము వీడి ప్రశంససేయ ది
త్తటి నిట నుండరా దింక యుద్ధంతము దవ్వలనుండి చూచెదన్.
(నిష్క్రమించును.)

రవ—(మదిరసామ్యులతో) మీరు మార్గామూసమున మిగులఁ బడలికఁ జెందినట్లున్నారు. ఆగడియం దమర్చం బడిన శయ్యాతలంబుల నలంకరించి మీబడలికఁ దీర్చికొనుడు.
(అటు నిటుఁ జూచుచు) ఎవఁడురా?

సేవ—(ప్రవేశించి) తల్లీ! ఏమి నెలపు?

రవ—అగడిగోనికి వీరిని దీసికొని పొమ్మ

సేవ—చిత్తము—(మదిరసామ్యులతో) దయ సేయుండు (అని యిరువురఁగో నిష్క్రమించును.)

అశ్వ—(ప్రవేశించి) మతియు నింక నేమి విశేషములు గలవు?

రవ—ఏమియులేవు గాని యా నూతనపురుషుం డెవడు?

అశ్వ—ఎఱుంగవా!

అ॥ వె॥ ఒక వనాంతరమున † నెక వన్యమృగముచే

బ్రాణములను బాయవలసి నట్టి

సమయ మం దనూనసాహాయ్య మొనరించి

ప్రాణదాన మిడిన † భవ్యుఁ డితఁడు.

ఈ విషయము నీ కిదివఱకు వ్రాసియే యుంటిని. మతియు.

తే॥ గీ ఎవని సామ్రాజ్యమున మన † మీ యశేష

వైభవంబులఁ దులఁ దూఁగు † ప్రాభవంబు

గాంచఁ గలిగితిమో యట్టి † ఘనుఁ డితఁడు

చెలఁగు చుండు సుదర్శనఁ † నేనుఁ డనఁగ.

రవ—(బామముడిపాటుతో) ఇతఁడు మనకు సంపూర్ణశత్రువుగదా!

ఇపు డిం దేల మనలు చూడె?

అశ్వ—శత్రులైన నొకప్పుడు మిత్రులు గాఁ గూడదా? ఇతఁడు

మన కిప్పుడు మిత్రుడే యయ్యెను.

రవ—మిత్రుడా? బంధువుడా?

అశ్వ—బంధువుఁ డెట్లగును?

రవ—ఏమి!—కుమార్తె నిచ్చి పెండ్లిచేసిన బంధువుఁడు గాడా?

అశ్వ—నే సంతవఱకు నూహింప లేదు.

రవ—ఊహింపనిదే యింటఁ దెచ్చి పెట్టుకొంటిరా? ఎంతవఱకు

మీ రూహించినది నే నిదివఱకే విని యుంటిని.

అశ్వ—లేదు— లేదు— నే నేమియు ననుకొన లేదు.

రవ—అనుకొన కేమి? పిలిచి పెండ్లిచేయ నుంటిని. కాని—

ఉ॥ గర్భదరిదు నొక్కరుని † గారవహీనుని దోడితెచ్చి యా

గర్భశుభాఢ్య మై తనకు † గాదిలిపట్టి నొసంగి క్రూరత

దుర్భరభేదవారినిధిఁ ♦ ద్రోయఁగ నంచితే చాలుఁజాలు నా
యర్భకురాలి కే మెఱుక ♦ యశాననఁ గా దన నేన యుండఁగన్.

అశ్వ—(వివర్ణుఁ డగుచు)

అ॥ వె॥ బ్రతికిచెడినవాఁడు ♦ పరమయోగ్యుఁడు గాని
చెడిబ్రదికినవాఁడ? ♦ చెపుమ యిట్టి
వానికన్న యుక్త ♦ మైనవాఁ డేయెడ
దొరకఁ గలఁడు మనకుఁ ♦ దోయజాక్షి!

అయినను నే నిట్టి యుద్దేశముతోఁ దెచ్చి యుండలేదు; కా
వున వివాహముమాట తలపెట్టెద వేల? అతఁడు మా కొనర్చినయుప
కృతికిఁ గృతజ్ఞతాపూర్వకంబుగ నిటకుఁ దోడితెచ్చితిని.

రవ—మీ రెంత దాచినను మీ రేయుద్దేశముతోఁ దోడ్కొని
వచ్చినది నేను వినియే యుంటి నంటిఁ గదా! కావున మీ
కాసంశయ మేల! మన వాసంతికకుఁ దగిన వరుని నే నిది
వఱకే నిశ్చయించి యుంటిని. మఱియు వానికై యెందును
వెదకవలసిన యగత్యమును లే కుండఁగ నా వెంటనే యాతనిని
దీసికొనివచ్చి యున్నదాన. కావున శీఘ్రంబుగ వీని నిచటినుండి
వెడలిపొ మ్మనుఁడు.

అశ్వ—(స్వగ). ఇప్పుడు వీ రిరువురు నిందుకొఱకే వచ్చిరి కాఁబోలు.
(ప్రకా.) ఇప్పుడు న న్నేమిచేయ మందువు?

రవ—వానిని ద్వరఁగా నిం మండి వెడలింపు మని—

అశ్వ—(స్వగతమున)

అ॥ వె॥ కన్య నిత్తు ననుచు ♦ మాన్యచరిత్రుఁ డొ
మొకనిఁ దెచ్చి యింట ♦ నుంచుకొనియు
మగుడ నీయ ననఁగ ♦ నగుబాటు కా దొకొ
యేమి చేయ నగును ♦ యెఱుంగఁ జాల.

(ప్రకాశముగా) అయ్యో: ఎట్లు చెప్పుదు? నాలు గైదుదినము
లలో నతఁడే వెడలిపోవును. ఈమాత్రమునకై “పా” మ్మని మన

మన నేల? అందువలన నే మగునో?

రవ—ఏమగును—మన యింటినుండి వెడలిపోవును?

అశ్వ—(స్వగతమున)

శా॥ కన్యాదాన మొనర్తు నం నొకని వేడ్కని బిల్చి కొన్నాళ్లకు
శూన్యత్వం బొనరించి పొమ్మన బుధస్తామంబు నిందింపదే
యన్యం బింతకు మించుకల్మషపుంగవత్వం బే యెడ న్నల్లనే
దైన్యంబెంతయు మొందడే యతఁ డిసీ + ధర్మంబె యొచిత్తమా.

రవ—ఏమో యొచింపు చుంటిరి? పిల్ల నిత్తు నని పిలిచి తిరిగి యెట్లు
పొమ్మందు ననియా యాలోచింపు చుంటిరి? అటు లైనఁ
గన్య నిత్తు నని మీ రొకని దెచ్చితిరి. అట్లే నే నొకని
దెచ్చితిని; గాని యిరువురకును గట్టిపెట్టముగదా ! కావున
వానిని వెంటనే వెడలిపొమ్మనుడు. ధర్మముల విచారించిన
నన్నియో బైలుదేరును.

అశ్వ—నేను వానిని బొమ్మని చెప్పఁజాల.

రవ—అట్లేనోటితోఁ జెప్పఁ జాల రేని చీటివ్రాసి వంపుడు.

అశ్వ—అదియుఁ జేయఁజాల.

రవ—మీరు సేయఁ జాల రేని నేఁ జేసెదఁ జూపఁడు. (తెరవంకఁ
జూచి) ఎవఁడురా యక్కడ?

సేవ—(ప్రవేశించి) అమ్మా! ఏమిసెలవు ?

రవ—(ఒకచీటిని వ్రాసి) ఇంతకుముం దిచటనుండి లేచిపోయిన
యామానిసి కీచీటిని మాయజమానురాలు వంపిన దని చెప్పి
యొసంగుము. (ఇచ్చి నిష్క్రమించును.)

సేవ—చిత్తము. (చీటిని బుచ్చుకొని నిష్క్రమించును.)

అశ్వ—శం॥ అయ్యోరే! మానవులకు
గయ్యోళిది మైన భార్య + గలిగినచో నా

• యయ్యలు స్వాతంత్ర్యం బన
నయ్యదియో యిచ్చుచు కైన • నెఱుంగం గలరే.
(నిష్క్రమించును.)

ద్వితీయరంగము:—చతురిక కుటీరసమీపభూమి.

ప్రవేశము:—సుదర్శన సేనుడు.

సుక—అహ! మోమోటయైన లేదె! సరిగా సాధములో నడుగు
వెట్టి యొకగడియ యైన నైనదో కాలేదో కాని యెంతటి
సాహస మొనర్చినది!—చెలీ! న న్నెడఁబాసితివా?

తే॥ గీ॥ తోయజారాతి లేనిరాత్రులను గంటిఁ
బద్ధమిత్రుండు లేని పరివర్తన గంటిఁ
గాని యిటువంటి గాఢాంధకార మైన
దినము నా కెన్నఁడును దటస్థించు తెఱుంగ.

అహ! నుందారాంగీ! నీనుందరముఖారవిందసందర్శనభా
గ్యంబు నా కీజన్మంబున నిక లభింపదు కాఁబోలు. నేటికి నాజన్మంబు
వ్యర్థ మైనది; కాని—

ఉ॥ నాఁడు తటాకతీరమున • నన్ను గృహమతి నేలె దంచు నీ
వాడినభాషణంబులకు • హర్షము నందితి నంతెకాని యో
చేడియ యిట్లు విఘ్నములు • చేకుఱు నంచు నెఱుంగ నైతి నిం
కేడకుఁ బోవఁ గల్గుదు నదృష్టవిహీనున కేది దిక్కగుక.

ప్రేమవియోగంబును రాజ్యభ్రష్టతయుఁ దటస్థించినప్పుడే దే
శాంతరంబు శరణ్యంబు గాఁ గల దని కృతనిశ్చయండ్ నయ్య నను
భవింపవలసిన దుఃఖంబు లింకను గొఱవడియుండుటచే గాఁబోలు
సంతదనుక నీ ప్రదేశంబును వీడ నైతి గాని యిప్పటికి నా కీ దేశ
వాసంబు సంపూర్ణ మైనది; అందువల్లననే—

చ॥ ఒకవిషినంబునం దహితు ♦ నొక్కని గూల్పంగ నెంచి చెంత నే
వికసితపద్మనేత్ర కనుపించుటచే నిఖిలంబు మాని యా
సకీయకటాక్షవీక్షణమె ♦ చాలు నటంచుఁ దలంచి యుండ నా
కకట మదీయజన్మమున ♦ నయ్యదియు న్గతి వయ్యేనే చెల్లీ.

తలోదరి! నాకుఁ గల యీ సంతాప మంతగా నీ కుండ దని
తలంచెద, నేల యన—

ఆ॥ వె॥ మేఘమాలలోని ♦ మెఱుపుతీగెను బోలె
నీదు హృదయమున జనించి యల్లె
యంతరింప వచ్చు ♦ వ్యామోహవల్ల నా
కటులఁ గాక వ్యాప్త ♦ మగుచు నుండె.

ఇందునకుఁ గారణ మొందు లేకపోలేదు. సకలనామ్రాజ్య
విహీనుడ నై దేశేతరంబు శరణ్యంబుగా నిశ్చయించుకొని పూర్వ
వైషమ్యకారణములచేఁ గ్రోధరసోద్రేకమాననండ్లనైసంచరించు నేనల్లె
శృంగారరసావేసునిగ మార్పబడి తుదకు నధోలోకమునఁ ద్రోయబడిన
వాడ నగుటచే నా విచారసాగరమునకు మేర లేదు. నీ విషయ
మన్నో—

ఆ॥ వె॥ ప్రథమ మందు నేను ♦ బ్రార్థింపఁగా నీదు
హృదయసీమ మోహ ♦ మొదవెఁ బడప
వల దఁ టంచు జనని ♦ వారింపఁగా నంత
రించి పోయె నిపుడు ♦ మించుబోడి.

కావున నీ విచార మంతగా నిలుకడగలదిగా నుండ దని తలం
చెద. (తలపంకించి) ఇది కేవలము భ్రమ— చిత్తవైకల్యము—
నుందరాంగీ! నీ మనుఃపూర్వకముగా నన్ను బ్రేమించియే కదా నా
కరాంగుళీయమును గైకొని నీపు ధరించి యుంటివి. మఱియు—

“చ॥ నిరుపమనుందరాంగు నొకని స్థనసార వరించివానివై
నురుతరమోహ మూని మది ♦ నువ్విళు లూరుచు నుండు నాతలో

దరితలిదండ్రు లన్యనకు ♦ దద్దయుఁ గూర్పుఁ దలంతు రేని యా
తరుణిమనోవ్యధ న్దెలియ ♦ దైవముగాక నరు ల్సమర్థులే,”

అను నీ రసోద్రేకవాక్యంబుల వినియే యుంటిని గనుక మన
ఃపుట్టున సమాన మైన సంతాపమే సంప్రాప్త మైనది. దైవమా!—
ఏమి చేయుదును? :(యోజించి) అయినను నీ దుఃఖమునకు నేనే
కారణుండనుగదా! ఏల యన—

క॥ శౌర్యధనంబును గోల్పడి
యార్యమతము ననుసరింప ♦ కక్కట నీ సౌం
దర్యమున కలరి నా గాం
భీర్యమతము బూదిఁ గలిపి ♦ వెంగలి నైతిన్.

కావున నీ వియోగదుఃఖమునకు నా యవివేకమును గొంత
కారణ మైనది. తలోదరి! ఎట్లయినను నీ వియోగభరంబు భరింపఁ
జాలను. అంతియకాక—

మ॥ రమణీ! తావకదివ్యసన్నిధి నజస్రంబున్ బ్రయాలాపనం
భ్రమచిత్తాబ్జుని జేసి దంచు మది హార్షం బంది యుండంగ జ
న్మయునం దెన్నఁ డెఱుంగనట్టి ఘనచింతావార్ధిలోఁ ద్రోసి యే
గుమటంచు స్వచియింప న్యాయమటె నాకుం ది క్కిఁకేదే భువిన్.

అయినను నీ వియోగదుఃఖభరంబును బరస్పరంబుఁ గనులఁ
జూచుకొనుటకైన సమావేశ మొనరింపఁ గల హితులు గాని హితు
రాండ్రు గాని యీ యూర నొక్కరును లేరు. ఉన్నను నా భవనం
బును బ్రవేశింపఁ జాలరు—అహా! చిత్తమా! త్వరపడకుము. నీ కొక
తెరపు గన్పించు చున్నది.

ఆ॥ పె॥ చతురికా! త్వదీయఃచాతురీగరిమచే

నామనోహరాంగి ♦ నాయనూన

భాగ్యరాశినొక్క ♦ పరిఁ జూపి యీపరి

తాప మూర్ఖు రాదె ♦ దయదలిర్ప.

అహా! ఇదియు నొకవెట్టియే కాబోలు. ఏల యన నీ బాంధవ్యమునకుఁ గడగిన నన్ను దొలుత నేతన మృదూక్తులచే మందలించి తుదకుఁ దానే యిందులకు సాయపడునా! అయినను వెళ్లి యాశ్రయించెద. (ఇంచుక పరిక్రమించి) ఆ సందడి యే మై యుండును? అయ్యా! ఏ మిది. మీ రట్లు గుంపులు గూడి చూచు చున్నారు?

పౌరు—(ప్రవేశించి) సుదర్శనసేనుఁడుగారా! మీరా! పాపము—మీరు ప్రేమతో మిగుల నాదరించు చుండు చతురికకు నేటితో భూమిపై భార్యము తీరిపోయినది. కనులు గాన రావు. దిక్కు లేదు. డబ్బు లేదు. చచ్చినదేమో సుఖపడినదేమో—కాని—ఆ యొక్కకుమారుఁడు గూడఁ బ్రస్తుతమునఁ జెంత లేడు, చతురిక ప్రాణములను విడుచుతటి మిమ్ములఁ జూడవలె నని మిక్కిలి కలవరించి మఱి చచ్చినది.

శుభ—(స్వగ. దుఃఖముతో) అహా! విధి యవిలంఘనీయము గదా! అందువలననే తా నొకటి దలఁప దైవము వే తొకటితలఁచు నందును. ఇంతకును నా కీ దినములు దురదృష్టపు దినములు. ఈ దినములే కావు—నా జన్మ ఘంతయు దురదృష్టమైనదియే. లే కుండిన నీచతురికయు నిప్పుడే చావవలెనా! ఇది యేదియో యశుభసూచకముగ నున్నది. కానిమ్ము—కా నున్నది కాక మానదుగదా. (ప్రకాశముగ) ప్రార్థుఁడు గుంకవచ్చు చున్నది! ఇంకను జాగు చేసెద లేల?

పౌరు—మే మేమిచేయఁగలము? దిక్కు లేదు. తుదకు డబ్బెనను లేదు.

శుభ—(స్వగ.) ఈ నాదేశవియోగారంభమం దనాథప్రేతసంస్కార సుకృత మొకటి లభించినది. ఇయ్యది నెఱవేర్చి కొలఁదిదినములలోనే మగధ కేఁగి మీ నా దుఃఖమును మఱచెదఁగాక—దుఃఖము మఱపునకు వచ్చునా! నన్ను నేనే మఱచెదను. (ప్రకా.) అయ్యా! నేను వచ్చి యన్నియుఁ జక్క జేసెద.—పొవుదము, రండు,

పౌరు— ఆపెయదృష్టరేఖయె మీ మ్మిటకుఁ గొనివచ్చినది. దయ
సేయుఁడు.

నుద— (స్వగ.) కాదు— నా దురదృష్టరేఖయె న న్నిట కీడ్చి
వైచినది. (ఇరువురు నిష్క్రమింతురు.)

తృతీయరంగము:— గృహము.

ప్రవేశము:—వాసంతిక, రవణిక.

రవ—అమ్మా! వాసంతికా! ఏ మిది? ఇట్లు మందమతివిగఁ గన్పించు
చున్నావు? మన క్షత్రియవంశోచితాచారమును బట్టి నీయంగీ
కారమును బొంది పిమ్మట నిన్ను తన యర్థాంగలక్ష్మిగఁ జేకొన
వారు వచ్చి మనయింట నుండిరి. నీ విపు డిట్లుండు టుచితము
కాదు. ఇంచుక యత్సాహపూరిత వగుము.

వాసం— తే॥ గీ॥ నాల్గుదినముల నుండియు ♦ నా క దేమొ
కాని దేహంబునందు రుగ్మత జనించె
జిత్త మస్వస్థతను జెంది ♦ చివుకు చుండె
నిట్టితటి పెండిలితలంపు ♦ లేల యమ్మ.

రవ—సి రుగ్మత నే నెఱుంగనిది కాదు. నీ కీ యస్వస్థత నిన్నటి
నుండియే కదా కలిగినది?

వాసం—(లేల వంచుకొని)

తే॥ గీ॥ దేహమున నుష్ణ మధిక మై ♦ స్థిరతఁ గాంచె
నేవి చవిఁ జూచినను రుచిఁయింప వయ్యె
నిన్న గా దిది నాకు జనించి నాల్గు
దినము లయ్యెఁ గారణ మేమొ ♦ తెలియ దమ్మ.

రవ—అమ్మా! వాసంతికా! నేను నీ వనుకొనునంతటి తెలివితక్కువ

దానను గాను సుమా! ఆ నుదర్శననేనుడు మనయి లైప్పుడు
విడిచినో నీ కప్పుడే యీ .యస్వస్థత- చిత్తచాంచల్యము
తటస్థమయినది. కాని—

పంచచామరము॥ నిరంతరంబు గ్రుద్దుఁ డౌచు ♦ నీతిబాహ్యుఁడై వనిక
జరించు దుష్టవర్తనండు ♦ శాత్రువుం డగుం గదే
వరింప సద్గుణాఘ్య లైన ♦ వారు వేచియుండ నీ
దర్శిండుఁ డేడ నుండి నీకు ♦ దాపరించె జెప్పుమా!

కావున నాతనిపైఁ గల నీ మమతను విడిచిపెట్టి సౌమ్యగుణము
లచే సార్థకనాముండును, ధనాధికుండును, సుకజమీ కధికారుండును
నగు నొకని నీ క్షేమ మరసి మనయింటికిఁ దోడ్కొనివచ్చి యుంటి.
నీ వాతని వరింపఁ దగును.

వాసం—

ఓ! సందియ మంద కమ్మ! విను; ♦ స్వస్థత లేక శరీర మందు నే
గొందల మందు చుండ నిటుఁ ♦ గూరిమివెంపునఁజేసి యేమి యా
నందము గూర్ప నంచెదవు ♦ నా కవి వీనులవిందు నేయలే
వెందును బెండ్లివార్త లిక ♦ నేటికిఁ బల్కెద విట్టివేళలక.

రవ—(ఇంచుక కోపముతో) ఏ మది! కొలఁదికి మీరు చుంటివి!
యుక్తాయుక్తములను మాకన్న ముక్కుపచ్చలారని నీ వెక్కు-
డెఱుంగుదువా? మాప్రయత్నము లన్నియు నీక్షేమమునకే
కాదా? శరీరమునందు స్వస్థతలే దని మన మిప్పు డుపేక్షించి
నచో నిట్టి సంబంధము మనకుఁ దిరిగి లభించునా?

వాసం—(విచారముతో వెనుకకుఁ బోవును.)

మదిరసౌమ్యులు (ప్రవేశించుదురు.)

రవ—రండి—ప్రస్తుతము మా వాసంతిక కొంచె మస్వస్థతగా
నున్నది. అయినను గొలఁదిదినములలోనె వివాహము నిశ్చ-
యింప నగును.

మది—“కుభస్య శీఘ్ర” మృదున ట్లదియే యుక్తము. అట్లే

కావింపుడు—కాని, యీరుగ్గుతయేమి?

రవ—ఆ—ఏమియు లేదు. కొంచెము శిరోభారము చేసిన దంట.

సౌమ్య—సగే. ఇక మాప్రయత్నమున మే ముండెదము. (నిష్క్ర.)

రవ—నానంతికా! వింటివిగదా! ఇక నీ దేహారోగ్యమునకై జాగ
రూకురాలవు కమ్ము. (నిష్క్ర.)

వాసం—

ఉ॥ ఏ మిఁక జేయుదాన హృదయేశ్వర! నిన్నెడఁ బాయు టాదిగా
నీ మృదుదేహవల్లి కృశించుచు నుండె వియోగవహ్ని న
న్నీమఁగఁ గల్గువా రెవ రయో జనసి! మము వేలు నేసి నీ
ప్రేమరసైకభావమును + వీడితె మత్కృతదుష్కృతంబునఁ.

తల్లీ! ఎంతచేసితివి!

తే॥ గీ॥ ఒకని మనసారఁ బ్రేమించి + యుండ నన్యఁ

డెట్టి యధికుఁ డైనను మది + నీసడమునఁ

గాంచుదురుగాని వాని వఁచించు నట్టి

తెరవ లుందురె? యిది నీకుఁ + దెలియనిదియె.

నా తల్లియెడల నాకిదివఱకుఁ గల చనవునకంటె వేయిమడుగు
లధికంబు గలిగించుకొని సంభాషించినను బ్రయోజనము లేకపోయె
నుగదా!—కొలఁదిదినములలోనే యంట—ఆహా! ఈవివాహ
మెంత సంతోషదాయకముగ నున్నది. (ప్రేలియుంగరమును దీసి)

ఉ॥ శ్రీనవరత్నమేదురవిఁచిత్రసముజ్వలకాంతిఁ బూని యె
వ్వనిక రాంగుళంబున విభాసిలు చుండెద వీవు నిచ్చు ల
చ్చానిని ముద్దుటంగరమ! + పాసి మదంగుళిఁ జేరు కారణం
బే నెఱుంగంగఁజాల నిక + నీ వయిన నైలుపంగరా దొకో?.

తెలుపుట కే మున్నది? వాని కరగ్రహణంబు మఱవవల దని
బోధింప నన్నుఁజేరితివి; కాని నీవు నావేలి నుండఁగనే యన్య నొక
నిని జేపట్టవలసివచ్చుచున్నది. అకటా! ఏమిచేయుదును?

సేవ—(ప్రవేశించి) అమ్మాయిగారూ! ఎచ్చటనుండియో మీ

శ్రీ లేఖ వచ్చినది. (యిచ్చి నిష్క్రమించుచును.)

వాసం—(జాబువిప్పి యిట్లు చదువును.)

తే॥ ౧॥ “సీకు శుభ మగుఁ గాక యో * నెలత! ని న్నొ
సంగ జనకుఁ డొప్పెనుగాని * జనని సమ్మ
తింప దాయఁ గావున నే విదేశయాత్ర
సేయ నున్నాడ నీ వైనఁ * జింత లుడిగి
యన్యు నొకనిఁ బెండ్లాడి సౌఖ్యమున మనుచు.”

అకటా! నామూలమున సీకుఁ దీరనిదుఃఖమే కాక దేశభ్రష్టత
యు సంభవించెనా? ఆజన్మము నెడఁబాయ నంతటిప్రేమ మూసిన
మన శెట్టివియోగము తటస్థ మైనది— సీసహజశౌర్యగుణాదలను
వీడి, చతురిక చే నిందితుఁడ వయ్యును బాటింపక నాపైఁగల యనురా
గవిశేషమునంగదా మిత్సదనంబున కరుదెంచి మజ్జననిచే నిట్టి యగ్ర
రవంబునకుం బొల్పడి తుదకు దేశభ్రష్టతయు, దీరనివియోగదుఃఖ
మును బొందుచుంటివి? అకటా!

చ॥ కరముఁ గృపాకటాక్షములఁ * గావఁ దలంచి వనాంతరంబునకొ
సరసగుణాఢ్య! నీ యతులశౌర్యధనంబును గోలుపోయి న
న్నిరుపమలీలఁ బ్రోచితివి * సీకుఁ గృతజ్ఞతఁ జూపుదాన నై
స్థిర మగుదుఃఖ మొండు నిజదేశవియోగత యొండు గూర్చితో.

కావున నీ యెడల నే నొతయు నపకృతి మొనర్చి దోషంబు
గట్టుకొను చుంటిని. నీ తెఱఁ గే మగునోకదా—అకటా! (చతికిలఁ
బడు చున్నది), తెరపడును.

చతుర్థరంగము:—గది.

ప్రవేశము:—మంచములోఁ బరుండిన వాసంతిక.

వాసం—కం॥ కోరిక లీరిక లెత్తఁగ

సారెకు నుల్లాస మొప్పుఁ * జరియించెడి య

వ్వారికి గాక పదింబది

గోరెడి నా కెలులఁ జాపు * గూడును చెపుమా.

(కూర్చుండి) హా దైవమా ! కోరినకోరికలలో నొక తైనను నెఱవేర్చరాదా ? మనసార వణించిన యా నవసుకుమారాకారుని కొఁగిలి దుర్ఘటం బైనను బ్రాణికోటుల కెప్పు డైనను గలుగక తప్పని యా మృత్యుదేవతనైన బ్రసాదింపరాదా? అందునకుఁ గూడ నదృష్టంబు గావలయుఁ గాఁబోలు. అకటా ! నే నంత నిర్భాగ్యురాలను. ఇట్టి మరణావస్థలోఁ బెండిలి యంట! సమీపించు చున్న దంట!—

తే॥ గీ॥ దుఃఖమున కెన్నఁ జావు, సంతుష్టమునకుఁ

బరిణయము హేతు వండు; నా ధ పట్ల యట్లు

గాక పరిణయ మన్న దుఃఖముచు మృత్యు

వన్న సమితసంతోషంబు ధ నగుచు నుండె.

ఏమోకాని పెండ్లియన్నపు డెల్ల గుండె దడదడ లాడు చుండె. ఇట్టి స్థితిలోఁ గన్నతల్లికే కనికారము లే దయ్యెఁ గదా!

ఉ॥ సమృత్తిలేనిదానికి నజ్జనముఁ బెండిలి పెండ్లి యంచు మా యమ్మ వచింపు చున్నయది ధ యక్కట నా కింక నేదిదిక్కు నొ సమృత్తిసేయ నాదగు విచారము నెంచక కుట్ర లెన్నియో యమ్ముగఁ బన్ను చున్నయది ధ యేమి యొనర్చెద నోమనోహరా!

ఇంకొక్కడి మనోహరుడు ! అతఁ డేదియో దేశాంతరగతుఁ డై నటుల నిన్నటిలేఖయందుఁ జదివితినీగదా! అయిన నాలేఖ సత్వ యమైనదో? లేక మా మమ్మచే గల్పింపఁబడినదో? ఎటు లైన నేమి ప్రయోజనము? అతఁడు తిరిగి కన్పించునా? (మగుడఁ బరుండును.) రవ—(ప్రవేశించి) అమ్మా! వాసంతికా! నీ శరీరస్థితి యెట్లున్నది? వాసం—ఎటు లున్నదో చెప్పుఁ జాల. అబ్బా—

వర—(అతురతతో) చెప్పుఁ జాలక పోవు లేమి? మిగులఁ గృశించి చూచువారలకు భయము గల్పించుచున్నావు. సుముహూ రమునకు న్యవధి కేపొక్క దినమేకదా—ఉండు—వైద్యుడైనఁ బిల్లిచికొని వచ్చెద. (నిష్క్రమించును.)

సేవ—(ప్రవేశించి) అమ్మాయిగారూ!

వాసం—అబ్బా ! (శయ్యపైనుండి కదలుచు) మండు వేసవివాటి సూర్యుడైన నింత వేడిమిగా నుండఁడు. అకటా ! శరీర మంతయు దహించుకొని పోవు చున్నది.

సేవ—(స్వగ.) కుమారి తెను జూచి యైన జాలిపడి తన మూర్ఖత్వ మును విడువక పాప మిబ్బిడ్డయునురును బోసికొను చున్నది. మన సొకనియందు లీన మై యుండ వే తొకసని బెండ్లాడ వలసివచ్చినప్పుడు కొఱవించెట్టి గోకినల్లే యుండును.

వాసం—(కదలు చున్నది.)

సేవ—అమ్మాయిగారా! ఇదిగో లేఖ వచ్చినది.

(లేఖ నిచ్చును.)

వాసం—(చదువుకొని) హా హాతవిధి!

తే॥ ౧॥ దేహమున నుండు వేని యే † దేశ మందు
నైన నెపు డైనఁ గన్నులఁ † గాన వచ్చు
ననుచు మది నెంచి యుండ నీ † వకట జీవ
యాత్రయే సల్ప నయ్యెనా † యమలచరిత!

(మూర్ఖిల్లి శయ్యపైఁ బడి కొంతవడికి మూర్ఛదేరి లేచి) అకటా! నే నెంత మందమతిని. త్రాటినిజూచి పా మనుకొను చుంటిని. ఒకవేళ నీలేఖ నా జననిచేఁ గల్పించఁ బడినదికాదుగాదా? అటులనే కా కున్న నతఁడు మృతినుండిన నా కీ లేఖ వ్రాయ నంతటివా రెవరు? అతఁ డింత త్వరలో మృతి నుండుకారణ మేమి కల్లును ? సత్వయ ముగ నిదియు మాయమృకుట్రయే. అదిగో వచ్చు చున్నది.

(రవణిక, వైద్యుఁడు బ్రవేశించుదురు.)

రవ—అయ్యా! వివాహము సమీపించు చున్నది. ఈపే న్యూస్థితి యం దున్నది. కావున మీరు కొంచెము శ్రద్ధతోఁ జూడ వలయును.

వైద్య—(వాసంతికచేయి పట్టుకొని నాడిఁ జూచుచు) ఎంతకాలము నుండి యిటు లున్నది?

రవ— ఎంతకాల మెక్కడిది? కొద్ది దినములనుండియె.

వైద్య— కొద్దిదినములకే యింతటి తీవ్రస్థితి గలిగెనా? మీ సేవకుని బంపుడు. మం దిచ్చి పంపెద. (కొంచెము ముందునకు వచ్చి) ఈరోగము మనోవ్యథచే గలిగినది గాన దీని నెవ్వడు మాన్ప లేడు. మనోవ్యాధికి మందు గలదా? (నిష్క్రమించును. తెరపడును.)

పంచమాంకము.

ప్రథమరంగము:— వివాహవేదిక.

వేదికయందు సౌమ్యుడు, వాసంతిక గూర్చుండి యుండగా అశ్వనమంత్రి, రవణిక, మదిరుడు, పురోహితుడు ప్రవేశింతురు.)

పురో— (కొంచెము ముందునకు వచ్చి)

ఉ॥ ఏటివివాహమో యెటుగ • సిగతిమై ననరాదుగాని నా నాటికి త్వేణ్యమందుటయు • నన్లన గొక్కరుఁ జిత్రమయ్యెడిగ
గూటికిలేనివాఁ డయినఁ • గోరునె ద్రవ్యపుఁగాంతుఁ జేసి యీ లాటిస్థితి వివాహము; దలంపరు లుబ్ధులు లోకనిందలక.

ఉ॥ ధారుణి లుబ్ధులొనరులు • ద్రవ్యపుఁగాంతును జేసి భావిదుః
ఖోరుధరంబు నారయక • యుక్త మయుక్తము నెన్న రట్టులే వీరు జమీనుదారు లని • వీడఁడు పెండ్లికుమారుఁ డీరునుక
గోరుచు వీడ రాతనికిఁ • గ్రొత్తగ నెక్కజమీ లభించుటక.

వారికి పీరికి లేనిది మధ్య నా కేల? ఏ మనినను వీరి కీసమయమున వశుభముగ నే హోచును. అయినను నెవరిలాభము వారు చూచుకొనవలెనేకాని యీ సందర్భమున నేమియు నన రాదు.

రవ— ఏమండీ! సోమయాజులుగారూ! అంతయు సిద్ధ మైనప్పటికి

మీ రింక నక్కడనే తిరుగు చుంటిరి!

పురో— ఏమియు లేదు— పెండ్లికుమారి త సిద్ధముగా నున్నదా?
(సమీపించును.)

మది— అందఱు సిద్ధముగ నే యున్నారు. తమదియూ యవశిష్టము.

రవ— అయ్యా! పెండ్లికూతురు కూర్చుండఁజాల కున్నది. త్వరత్వర
గాఁ ముగింపుఁడు

మది— మీ ఛాందసమును మాత్రము పెంచక త్వరగాఁ గానిండు.

పురో— ఎంత— రెండునిమిషములు— అయ్యా! ఇటు తిరిగి
కూర్చుండుము.

రవ— అయ్యా! పెండ్లికుమారి త కొంచె మస్వస్థతగా నున్నది. అట్టి
వేమియుఁ జేయువక మీ శంత్రమును మాత్రము జరిగింపుఁడు.
వలసినచో మంగళవాద్యధ్వనుల మ్రోగఁగ నీయుండు.

అశ్వ— (స్వగ.) అయ్యా! ఇది యేమో మోసముగా నున్నది. ముం
దేమి కానున్నదో తెలియదు; కాని తల్లియుఁ దండ్రియు
సమానబాధ్యతగలవారలే కనుక నే నేమియు ననఁ జాల కుం
టి. భగవంతుఁడు క్షేమముఁ గూర్చు గాక.

సుద— (సూత్రధారణ జరుగుతఱి నాయుధపాణి యై యొకమూల
నుండి ప్రవేశించి)

చ॥ కమలదళాక్షి నాయెడల * గాఢతరఁ బగు మోహ మూనె; నా
రమణిని గాంచి నేనును గళిరంబు విలోలహృదః బుజుండ నై
తమకముఁ జెంది యుంటినిగదా; యిటువంటి పరస్పరానురా
గము విడఁదీయు తెంతయు సఖిమంబని యెంచ జిదేమిపాపమో.

ఈ వివాహవార్త నాకును దరుణముననే తెలిసినది. అదిగో
సూత్రధారణ మగు చున్నది. తండ్రి యగు యశ్వనమంత్రికి సమ్మతి
గలదు. కన్య యగు వాసంతికయు సంతకుంబూర్వమే బద్ధానురాగ.
యయ్యె; గాని యల్లియగు రవణిక మా యిరువురయనురును బోసికొ
నుచున్నది. అయినను స్వయంవరాచారము గలదుగదా! వాసంతిక

నెట్లాప్పించినదో!— మనోహరీ! భువనైకమందరీ! నీ మనసార
వరించిన నన్ను విడచి యన్య నెట్లు పెండ్లాడ నుంటివి?

సీ॥ వసనీమ మరణాపదను దొలంగించిన
తఱి గల నీదు కృతజ్ఞతయును
జనకునితోడ మ • తృప్త మం దున్నప్పు
పలికిన సరససంభాషణంబు
మనసార నలనాడు • వనజాకరసమీప
మం దొనర్చిన హృద • యార్పణంబు
మొన మొన్న నీసాధమున సల్పినట్టి యే
కాంతవిహారంపు • సంతసంబు

తే॥ గీ॥ నిట్టి వన్నియు మఱచి నీ • వెట్లు లన్య
నిపుడు చేపట్ట నుంటివో • యెఱుంగఁ జాల
కటకటా! కామినులప్రేమ • కరము హృదయ
పూర్వకం బైన దని నమ్మి • మోసపడితి.

(దృష్టినిగిడించి) అదిగో! వివాహము జరుగు చున్నది. నాసంగ
తిని గనుంగొని పోయెద. (సమీపించి)

తే॥ గీ॥ నాదుసొమ్మ టంచు • నమ్మితి నేయింతి
నట్టినుందరాంగి • నన్యఁ డొకఁడు
పెండ్లి యాడు చుండ • వీక్షించితే చిత్త
మా! యింకేటిసొమ్ము • మగువ నీకు.

(రోషముతో) ఆర్యులారా? ఇచ్చట జరుగు చున్న యీ కలక
లమేమి?

మది— ఎవరు— నుదర్శన నేనుఁడుగారా! మిత్రమా! ఎచ్చటి నుండి
నీ రాక?

నుద— చాటుఁ జాలు. నీ యిచ్చకంబు లింకఁ జాలించి యీజరుగు
చున్న దేమో చెప్పుము.

మది—వివాహ కార్యము.

సుద—ఎవరికి?

మది—వాసంతికకును సౌమ్యునకును.

సుద—(రోషముతో) సౌమ్యుఁ డెవఁడు?— వాసంతిక నన్ను వరించినది. నేను వాసంతికను వరించి యున్నాను. మధ్య నీతఁ డెవఁడు? ఏఁడీ—ఆసౌమ్యుఁడు—గీమ్యుఁడు— (కత్తిదూసి దుర్బదాంధ ! నీ పెండ్లి నే నునర్చెదను. నిలువుము.

రవ—చాలుఁ జాలు. ఇట్టి శుభ కార్యసమయమున లేనిపోనిజోక్యమును గలిగించుకొని యిందు వదలు చున్న నీ వెవరవు?

అశ్వ—(స్వగ.) ఆహా! ఎంతటి యశమానము పొంద మైనది.

సుద— ఎవరా! నీ పుత్రుకచే వరింపఁబడినవాఁడను.

రవ— నాకుమారి యెన్నడును నిన్ను వరించి యుండ లేదు. ఇట్టి యున్నాదోక్తుల నిం దాడకుము.

సుద— ఆ— యున్నాదోక్తులా? ఇం దసత్య మాడువా నీ కరవాలంబున కెర యగుదురుగాక. నీపుత్రుకచేత నీ యొప్పించెద రమ్ము.

రవ— ఈ గొడవ యంతయు మా కేల! మాపుత్రుక యెన్నఁడు నిన్ను వరించి యుండలేదు. మే మెన్నఁ దంగీకరించి యుండలేదు. శీఘ్రమున వెడలిపొమ్ము.

సుద— అంగీకరించి యుండ లేదా! అదిగో! ఎదుటనే యున్నది. అడుగుము. (అని వాసంతికను జూపును.)

అశ్వ—(ఏమో చెప్పఁ జూపును)

రవ— (వారించి) వృథావాద మేల? మా వాసంతిక మిమ్ము వరించి యుండ లేదు. మీ రిం దుండి శీఘ్రముగా వెడలి పొండు.

సుద— అదియే కనుంగొనియెద. మీ రెవ్వ రిం దుండరాదు. పొండు. మదిరా! వినుము.

తే॥ గీ॥ నన్ను వరియించి యుండె నీ ♦ నన్ను తాంగి
 నేను వరియంపఁ బడితి నీ ♦ నలఁత వలనఁ
 గనుక నీయింతి నాధనం ♦ బని తలంచి
 వేగ నిం దుండి మీరలు ♦ వెడలి పొండు.

మది—మమ్ము వెడలిపో మ్మచటకు నీవు స్వతంత్రుడవు కావు—
 మఱియు వాసంతికను మీరు వరించి యుండిన నుండవచ్చును
 గాని మి మ్మాపేమాత్రము వరించి యుండి నట్లు నమ్మఁ
 జాలను—

సుద—నీవు నమ్మిన నేమి? నమ్మ కున్న నేమి? తత్త్వణా బిట నుండి
 మీరు వెడలి పొండు (కత్తిర్పులిపించును.)

రవ—కుమారా! రామరాజ! ఊర కుండెద వేల ? పరుఁ డొకఁడు
 నేయు చున్న నీ కల్లోలమునకు నీవును క్షత్రియవంశోచి
 తాచారంబును జూపక మిన్న కుంటి వేల?

రామ—(హావముతోఁ గత్తిని దీయుచు) నీచాధమా! నీ విం దుండి
 తత్త్వణంబ వెడలి పొమ్ము. అట్లు పో కుంటి వేని—

అశ్వ—కుమారా! మిత్రులారా! ఇంచుక శాంతింపుఁడు. అతఁడు
 గోరిన ట్లించుక విశ్రాంతి నొసంగుఁడు. దీన మన కేమి
 నష్టము?

పొరో—ఇది శుభ కార్యము గనుక నిచ్చట ఘోరకృత్యములు జరుగ
 నీయక యశ్వనమంత్రిగారు చెప్పినట్లు కొంచెము విశ్రాంతి
 నొసంగుఁడు.

మది—(భీతుడై) మిత్రమా! సౌమ్యుఁడా! లేచి రమ్ము. (రామరాజ
 సౌమ్యమదిరులు నిష్క్రమింతురు.)

సుద—మీ రెల్ల రిం దుండి వెడలిపో వలసినదే. అట్లు పో కుంటి
 లేని మి మ్మెల్లర నిప్పుడే చెండాడెద.

రవ—ఎవఁ డాచెండాడునది! ఏదీ రమ్ము! ఎట్లు చెం డాడెదవు? నేను
 మాత్ర మిందే యుండెదను.

సుద—తే॥ గీ॥ నన్ను వరియించి యున్న యీ ♦ నాతి నెటులఁ
బరుస కీయంగ నుంటివో ♦ పడఁతి యెఱుంగ
దీన మాయిగువురకు నుద్దీర్ణదుఃఖ
మును ఘటించి మాయసురును ♦ బాసికొంటి.

రవ—వృథాలాపంబు లాడకుము. నిన్నెవరు వరించి యుండలేదు.

సుద—అదియే యడిగి తెలిసికొనియెద. (వాసంతికను సమీపించి)

ఉ॥ వనిలో మొన్న తటాకతీరమున నీ ♦ వాక్యామృతాస్వాదతా
మనసార న్నిను గోరి యుంటినిగదా ♦ మత్తద్విరేఫాలకా!
నను నీవు వర్తయించి యుంటినిగదా! ♦ న్యాయంబు వోనాడి య
న్యని శండ్లాడుచు నాఁటిప్రేమ విడ నీ ♦ యల్లం బ దెట్లాపెనే.

వాసం—(వెనుక నానుకొని యన్న తల్లిపై నొరగు చున్నది.)

పురో—(స్వగం.) మాట్లాడుటకు స్మారక మేది?

అశ్వ—బిడ్డ యైనను దక్కున ట్లుండ లేదు.

సౌమ్య—(మెల్లగఁ బ్రవేశించి) వారిరువురు ననురాగ పాశబద్ధులై
యుండ నట్టి సంబంధంబు విడఁ దీసి యీపె నామెడకుఁ
గట్టినది. ముం దేమి కా నున్నదోకదా?

సుద—హా మనోహరీ! కనుల నైన నెత్తి చూడవా?

మ॥ సరసీజేక్షణ! నోటిమాటకును నోఁచున్ లేద? నీ మాధురీ
సరసాలాపములన్ నిరంతరము హర్షస్వాంతుఁ గాఁ జేసి దు
ర్భరదుఃఖార్ణవ మందు నున్నతటి నా ♦ భంగంబు నూహింప కి
సరణిక్ మిన్నక యుంట న్యాయమగునే ♦ సఖ్యంబు వోనాడితే.

రవ—ఇట్టి వృథాలాపములచే మాకార్యభంగంబు గా నీయక శీఘ్ర
ముగా నిం దుండి వెడలి పొమ్ము. నీ యాయుధంబులకు మేము
భయపడువారము గాము.

సుద—అడుగవలసిన దొక్కటి యడుగ నిమ్ము.

రవ—ఆ యడుగున దేదియో నన్నే యడుగుము. నేను సమాధా
నముఁ జెప్పెదను.

సుద—నీవు మాట్లాడకుము. మంజుభాషిణి ! మహ్నాదయాపహరిణి!

తే॥ గీ॥ అల్ల కాసారతీరంబు ధీనండు నాఁడు
జలజవిలతి తజ్జలజాళిఁ ధ జలగుభ్రంగ
చయము మన కిరువురకు సాక్ష్యంబు గాఁగ
నన్ను వరియింప లేదె యో ధ సన్నతాంగి!

వాసం—ఊ—(అని మూల్గును.)

రవ—అదిగో “ఉహూ” యని నీ యనృతంబును వెలిబెట్టు చున్నది.
ఇక వెడలి పొమ్ము.

పురో—(స్వగ.) పాప మీ వాసంతికకు స్మారకమే తెలియక దేహ
రుగ్మతచే నేమో మూల్గినది.

సుద—అహా! కానిమ్ము—అటు లైన నా కరాంగుళీయమును నీవలఁ
బడవేయుము.

రవ—ఇదిగో యిచ్చు చున్నది. (అని తానే వాసంతిక వ్రేలియుంగర
మును దీసి యిచ్చును.)

సుద—(తీసికొని యీవలకు వచ్చి)

తే॥ గీ॥ నిఖిల మీవే యటంచు నగ్నియును విడిచి

గౌరవోన్నతులను బూదిఁ ధ గలిపి తమ్ము
చేరువఱకును మగువలు ధ చెలిమిఁ జేసి
యవలఁ దా మేమియు నెఱుంగ ధ నట్టు లుండ్రు.
(నిష్క్రమించును. తెరపడును.)

ద్వితీయరంగము:—పడకగది ముందఱిభాగము.

ప్రవేశము:—పురోహితుఁడు.

పురో—ఇట్టి స్థితిలో నీవివాహ మేమి? ఈ గదిలోనికి బంపు లేమి?
ఏమోలే—ప్రాద్దువోయినది. నిద్రవచ్చు చున్నది. ఇం
దించుక పరుండెడు. (పరుండును—గదిలోఁ గలకలము.)

మది—(రామరాజ రవణికలతోఁ బ్రవేశించి యాతురతతో) ఈ పడకగదిలో నీ కలకలంబు లేమై యుండును?

పురో—మూల్గుట కైన నోపికలేని వాసంతికకంతధ్వని గాదు.

రవ—తలుపు తట్టుడు. ఏమో ప్రమాదముగా నున్నది.

వామ—(మదిరునితో) చూచెద రేల? తలుపుఁ దట్టుడు.

మది—(తలుపు దట్టును.)

రవ—నా కేమో భయముగా నున్నది. త్వరగాఁ దీయుంపుడు.

మది—బలవంతముగాఁ దలుపులఁ ద్రోసి చూచి) ఎంతదారుణ మెంతదారుణము! సర్వము రక్తమయము —భయావహము. ఏమో చోద్యముగా నున్నది.

రవ—(తలుపులను బాగుగాఁ తెరిచును.)

(ఒకమూల నొదిగి వాసంతిక పరుండి యుండును; రక్తమయుఁ డై సామ్యుడు పడి యుండును.)

మది—(భయాశ్చర్యములతో) ఏమీ ఘోరము? ఎవ రింతటి దారుణ కృత్య మొనర్చిరి?

రవ—అమ్మా! వాసంతి కా! ఇంతటి ఘోరకృత్య మొనర్చిన వా రెవరో చెప్పుమ?

రామ—వాని నివృజ్ఞే తుత్తునియలుగాఁ జేసెద.

పురో—సరే—బాగుగా నున్నది —

ఉ॥ మూఁడుదినంబు లుండియును † మూల్గుట కైనను శక్తిలేక మీ వేడుక జూడఁగాఁ గనులు † విప్పి యెఱుంగక యెండవేడిమి వాడిన లేతతీగెయొ యన న్గరమున్ గృశియించి యున్న నీ చేడియ యే మెఱుంగును వచింపఁగ మూర్ఛిలి యున్న దెంతయున్.

మది—(గది నాలుగువైపులఁ జూచుచు)

ఉ॥ ఈ గది నే యెడ న్గనిన † నీఁగ చొరంబడ నైన నందు లే దేగతిఁ జొచ్చె నన్యఁ డిది † యె ట్లెఱుంగం దగు నిట్టి ఘోర మే లాగు జనించెనో యకట † లాతి యొకండును గాన రాఁడు మీ

తా! గతజీవుఁ జేసిన నాతం జెవఁడో యెఱుంగంగఁ జెప్పమా?
 సౌమ్య—(పరుండియే) నే' నేమియుఁ జెప్పఁ జాలను—చెప్పను—
 నన్ను త్వరగా మాపురికిఁ జేర్చుడు. అబ్బా—బాధ
 యెక్కువగు చున్నది.

రామ—మీరే వచింప కుండిన నాదుష్టుఁ డెట్లు పట్టుబడఁ గలఁడు?
 వానికి దగినశాస్తి యెట్లు నరింపఁ గలుగుదుము?

సౌమ్య—నేను జెప్పను—నన్ను ద్వరగాఁ గొనిపోండు.

మది—మిత్రమా! నీవు తగిన స్వాస్థ్యము నొందువఱకుఁ బ్రస్తుత మొక
 వైద్యశాలయం దుండుట యుక్తమని తలంచు చున్నాను.

సౌమ్య—నీకు యుక్త మని తోచిన విధమున నొనర్చుము. బాధ
 యధిక మగు చున్నది. త్వరపడుము.

మది—అట్లనే యొనర్చెదఁ గాని—

తే॥ గీ॥ దుష్టమార్గానువర్తుఁడై † దుర్మదమున
 నిట్టి ఘోర మొనర్చిన † వృజనచిత్తుఁ
 దెలియఁ జెప్పమ నాకసి † దీరు నటుల
 నిముసమాత్రాన వాని ఖం † డించినైతు.

సౌమ్య—అదిమాత్రము నేను చెప్పను—చెప్పను—ముమ్మాటికిని
 జెప్పను—ఈదౌష్ట్యమునకు నేన కారకుఁడను. నే నింక
 బ్రదుకఁ జాలను.

రామ—మదిరా! నిన్న పెండ్లిసందడిలో—

మత్తకోకిల.

విందుసేయగఁ బోవు చుండి నవీనబంధుజనాభితో
 నెందుఁ గాంచినఁ గానుపింపమి † నేడ దాచితి నో యటం
 చుందలంచితీ నాకృపాణముఁ † జూచి దాని హరించి యీ
 చంద మొప్పుగఁ జేసి నీ కలుషం బెవఁడో దురాత్ముఁడై.
 అట్లు గాకున్న నా ఖడ్గ మేల కనఁబడదు?

మది—నీకత్తిని దీసికొనినమాత్రమున నేమగును? పైనఁ గనఁబడుచున్న
 యా గాలికిటికియొక్కటి దక్క యీగదిలో నల్లచీమ యైనను

బ్రవేశింప నవకాశము గాన రాదు.

రామ—అదియు నిజమే—సందర్భ మగ్రహ్యముగా నున్నది.

పురో—(వాసంతికను సమీపించి చూచి) ఓయీ! మీ విమర్శనము పాడుగాను. ఆసంగతిని దరువాతఁ జూచుకొనవచ్చునుగాని యిక్కడ బిడ్డసంగతిఁ జూడుడు. అయ్యో—అమ్మగారూ! బిడ్డ ఇట్లున్నది?—

ఉ॥ అమ్మ! యిదేటిమోసమొ? ము + ఖాబ్బమున న్నశ లేదు నేత్రప ద్ధములు విప్పుదేర వసఃమానసువర్ణ తనూవిలాస మీ కొమ్మకుఁ దొల్లిరీతి నవ + కోమల మై కనుపింప దయ్యె శ్వా సమ్ములు త్రైణ్య మయ్యె నిక + జా గొనరించెద రేల యక్కడ! రవ—అయ్యో! నా కేమియుఁ దోచుట లేదు. చిత్తములోఁ జిత్తము లేదు. కనులు మూత వడు చున్నవి. ఆహ—దైవమా! ఎంత చేసితివి?—

చ॥ అకట! శుభంబు గూర్పఁగ నహర్నిశము న్దలపోసి మత్కుమా రిక కిది యుక్త మంచు నొనరించినదానికి యిట్టి దుఃఖదా యగతి సంభవించె; దురి + తాత్మలపూర్వకృతంబు క్షేసితా మొకటి దలంప దైవము మఱొండు దలంచుచు నుండు నిచ్చలున్. అయ్యో! ఏమి చేయుదును. (కూలఁబడును)

పురో—(వాసంతికచేయిఁ బట్టుకొని) అయ్యో! చేయి చల్లగఁ గూడ నున్నది. రామరాజా! సోదరిగతి యెట్లున్నదో చూచితి వా? పెండ్లి కని వచ్చితివికాబోలు—నికను జూచెద వేల? త్వరగాఁ బోయి వైద్యుని దోడ్కొని రమ్మ. ఇంకెక్కడివాసంతిక—ఇంకెక్కడి చెల్లెలు—

మది—మిత్రుడా! ఎంతగతి పట్టినది.

రామ—(ఆతురతతో నిష్క్రమించును.)

సౌమ్య—అబ్బ! బాధ యెక్కు వగు చున్నది. నాగతి యేమి కా నున్నదోగదా. మదిరా! వైద్యుఁ డేడి?

మది—ఇదిగో! వచ్చు చున్నాడు.

రామ—(వైద్యునితోఁ బ్రశ్నించును.)

వైద్య—(సౌమ్యుని బరిశీలించి) అయ్యా! ఇతనికిఁ బ్రాణభయము లేదు. పెంటనే నావైద్యశాలకుఁ బంపుడు. తగు చికిత్సఁ జేసి యంతయు సరిజేసెద. (కొందఱు సౌమ్యునిఁ గొని పోవుదురు.)

రవ—అయ్యా! ఈ బిడ్డగతిఁ జూడుడు. నోటిమాటయుఁ బోయి నది. కండ్లు మూతపడినవి.

వైద్య—(వాసంతికనాడిని జూచి) అతిబలహీనముగ నుండుస్థితిలో జరిగిన నీ ఘోరకృత్యమువల్ల పాప మీమెకు మతి దప్పి నాడి క్షీణించు చున్నది. వేడిమి తగ్గినది. జీవించుట దుర్లభము; అయిన నే నిప్పుడే తగినయశావధమునుగొనివచ్చెద. ఈమె నిశ్చయించి నిశ్చబ్దముగా నుండుడు. (నిష్క్ర.)

తెరపడును.

తృతీయరంగము:—శృశానము.

కొఱవిని జేతఁ బట్టుకొనిన యశ్వనమంత్రీ, రామరాజు, పురోహితుఁడు, వాసంతికను మధ్య నిడుకొని మఱికొందఱు ప్రవేశింతురు.

అశ్వ—దైవమా? ఎంత చేసితివి!

ఉ! నాఁడు వనాంతరంబుల మనంబునఁ బెండ్లితలుపు లూని యా వేడుక లాత్మ నింప నిను + వెంబడిఁ దోడ్కొనివచ్చితిం గదా! నేడు శృశానభూమి నిటు + నిర్భరదుఃఖముచేఁ గృశింపు చు న్నాఁడఁ ద్వదంత్యకర్మము మోసర్పగ నీ కిపు డక్కటక్కటా!

ఆహా! విధిసంకల్ప మవిలంఘనీయముగదా! బిడ్డా! వాసంతికా! ఇం శక్కడివాసంతిక! ఆబాల్యమునుండియు ని న్నతిగారాబమ్మనఁ బెంచుచుఁ దగినవరు నన్వేషించి నీ పరిణయదినమ్ములఁ గన్నులారఁ గాంచి సంతసింప నెంచు చున్న నన్ను దుద కెట్టి తీరిని దుఃఖసాగరమున ముం

చితివి! “పూర్వోపార్జితపాపస్య ఫల మశ్నంతి దేహీనః” అనునట్లు పూర్వజన్మార్జితపాపఫలంబులేగాక యీ జన్మమునందలి పాపంబు లాజన్మమునందే యొక్కొక్కపు డనుభవనీయంబు లగు చుండును.

అ॥ వె॥ పిల్ల నిత్తు నంచుఁ ♦ బేరానఁ గొల్పి యా

వల నిడక యగౌరవం బొనర్చి

సాగనంపువాని ♦ కీగతిగాక వే

తొండు గలదె వాని ♦ యనుగు దాఁక.

నీ జ్ఞేమముఁ గోరియే నే నొక యుచితసంబంధ మరసితి; నీ తల్లియు నీజ్ఞేమముఁ గోరియే యంత కెక్కుడు యుక్త మస మఱియొక సంబంధమును గూర్చినది; కాని నీ కీ రెండుసంబంధములును దుఃఖకరములై తుదకు మరణమునుగూడఁ గలిగించినవి. అకటా! నే నేమి చేయుదు—

తే॥ గీ॥ నీకు జ్ఞేమంకరం బగుఁ ♦ గాక యంచు

నొకటి దలఁప దైవంబు వే ♦ తొకటి దలఁచి

మమ్ము దుఃఖపాథోరాశి ♦ మధ్య ముంప

నీకు మృత్యువు గల్పించెనే విధాత.

పురో—అయ్యా! గతించినదానికి జింతించినను ఫలంబు లేదు; కావున మనలమనమే యూరడించు కొనవలయును.

రామ—ఆర్యా! మాటల నెన్నేని జెప్పవచ్చునుగాని గర్భశోకంబు దుర్భరంబు గదా!

పురో—అయ్యా! మాకుమాత్రము దుఃఖము లే కుండెనా!

తే॥ గీ॥ కటకటా! నేటిదనుక మా ♦ కనులయెదుట

పూచి నట్టితంగెటి విధంబునను బ్రీతి

మించు వాసంతికకుఁ బెండ్లి ♦ యంచు వచ్చి

యిప్పు డంత్యకర్మంబు సేయింపు చుంటి.

రామ—(దుఃఖముతో)

శా॥ చెల్లీ! నీదు వివాహకార్య మని నా ♦ చిత్తంబుజులంబు రం

జిల్ల న్మృప్తి గొన్న మోదమున నే శీఘ్రంబు యేతెంచి సం
పుల్ల బ్జాతదళాక్షి! యిట్లు మగణంబు న్జూడఁ గా నయ్యె నేఁ
జెల్ల బాపపుదైవ మిట్టిగతి వ్రాసె న్ని లలాటంబునన్.

తే॥ గీ॥ అంతకును నెనె కారకు ధ రాల ననుచుఁ

దల్లి యొకమోల మఱియు నీ తండ్రి యొక్క

మోల నేడ్చుచు నుండ నో ముద్దుచెల్లి!

నిన్ను మఱచి యే నెట్లుండ ధ నేర్తు నకట!

పురో—వత్సా! యూరడిల్లు మూరడిల్లుము. (ఎల్లరఁ గూర్పుండఁ
జేయును.)

సుద—(దూరముగా నాతురతతోఁ బ్రవేశించి)

తే॥ గీ॥ ఏ మనోహరిఁ బరిణయ ధ మై మదీయ

జన్మమున సంతతానందఃజలధిఁ దేల

నెంచి యున్నాడనో యట్టి ధ మించుబోడి

పోవు చున్నది పరలోకమునకు నదిగా.

(ఎదపైఁ జేయి చేర్చి దృష్టి నిగిడించి) హా మనోహరీ! ఎట్టిగతికిఁ
బాల్పడితివి—

మ॥ అతివా! తావకనన్నిధానమె మదీయారేష సౌభాగ్యసం

తతి యంచు స్తతభాగ్యభోగ్యమునకైనన్ డెద మందితయున్

వెతల జ్వెందక సర్వము న్మఱచి సంక్రీతి న్భవత్సంగతం

బతిమోదంబునఁ గోరియుండ నిటు దుఃఖాంభోనిధి న్నొందితే.

నాపై నన లేని మోహ మూనుటచేఁ గదా నీ కీపాటు తటస్థం
చినది — అయిన నీ నిర్భాగ్యుడు గోచరింపనియెడల నీ వేపురుషు
నకో యర్థాంగలక్ష్మి వయి సకలసౌభాగ్యంబుల ననుభవించు చుండెద
వుగదా! కాని నీ యభిమతంబు నెఱవేఱ దని తోచినప్పు డైనను

నాపైఁ గల నీ యనురాగపాశంబును బ్రెంచి మనసును ద్రిప్పుకొనఁ
బాలక బేల వ్రో నీజీవంబులఁ గోలుపోయితివి! నిశ్చయముగా నిది
బేలతనమె కానీ—

ఉ॥ ప్రేమ యనంగ నీది, పరుఁ ♦ బెండిలి యాడఁగ నొల్ల కమ్మకుఁ
 వేమటు జంకుదాన నయి ♦ వేఱువిధంబు వచింపలేక, నా
 పై మమకార మూని కడు ♦ పారములేని మనోవృథ న్నటా!
 తామరసాక్షి! యీకరణి ♦ తావకణివముఁ గోలుపోయి తే.

రామ—అర్యా! హంతకుఁ డెవఁడో యాగది నెట్లు ప్రవేశించెనో
 తెలియ దయ్యెఁ గదా!

పురో—ఎట్లు తెలియును?—

తే॥ గీ॥ ఎఱిఁగి యున్న సౌమ్యుఁడు పచిఁయింపఁ దయ్యె
 నింక నవసాసగతి నున్న ♦ యీకుమారి
 కీ ప్రపంచమే లే దయ్యె ♦ నెఱిఁగి పలుకఁ
 గాన గత మెట్లు తెలియంగఁ ♦ గలదు మనకు.

రామ—నిశ్చయము— కాని—

క॥ సునిశిత మగు నాఖడ్గము
 విను నిన్నటినుండి నాకు ♦ వెదకిన నెందుఁ
 గనఁబడ దయ్యెను దానిని
 గాని యెవ్వరో చేసి ♦ ఱిట్లు కుత్సితమతులై.

పురో—ఇది కడుఁ జిత్రముగా నున్నది. వేసినతలుపులు వేసినట్టులే
 యుండె; గదిలోఁ బ్రవేశింపఁ జీమి కైనను సందు లేదు.

సుద—భువనైకసుందరీ! నీ మనోహరాకారంబు కంట నీ హృదయ
 సౌజన్యము నన్ను మఱింతఁ దహింపఁ జేయు చున్నది—
 కావున—

తే॥ గీ॥ చెలియ! యీలోకమునఁ గాదు ♦ చెలిమిఁ జేయ
 మనకు నను వగు నాలోకమున నఁ టంచు
 గొలఁదిదినములలోనె నీ ♦ కొఱకు వచ్చు
 చుంటి నందు నా కయి వేచి ♦ యుండఁ గదవె.

రామ—మనవలెనే దైవబలంబు చాలని యతఁ డెవ్వఁడో గదా!
 (సమీపించి సక్రోధమున) ఓనిర్దయాత్మ! నీకారణముననే

గదా మా ముద్దు చెల్లెలిని గోలుపోయితిమి?
సుద—ఓయీ! నీ జననికారణమున నీవు నేచెల్లెలిని నేను నామనో
హరిణిని గోల్పోయితిమి.

రామ—అట్లు కాదు— ఈ కీడున కెల్ల నీవ కారకుండవు ; కావున
నేడు నీ రక్తమాంసాదులఁ జూడఁగోరు చున్నాఁడను. యుద్ధ
మునకు సన్నద్ధుఁడవు కమ్ము.

సుద—ఓయి మూఁథుఁడా! దీన నీ కేమి లాభము?

రామ—ఏమి! ఆకలి దీర కున్నను గని యైనను దీరదా? దాన నా
దుఃఖమున కొ కింత యుపశమనంబు గలుగదా?

సుద—చావునే కోరుచున్న నా కది యెంతయు సంతసమే; కాని
యొక వేళ నీవే నాచే మడసిన?

రామ— అదియు నా దుఃఖోపశమనమునకుఁ గారణమే యగుగదా?

రామ—అటు లైన రంగప్రదేశమును నిర్ణయింపుము.

రామ—నీ సౌధాంతికంబునం గల యా పెద్దవాఁగున కద్దరిగల
విశాలప్రదేశము యుక్త మని తోచు చున్నది.

సుద—సరే; అచ్చటనే రే పుదయమునఁ గలిసికొందము; రమ్ము.
(ఇరువురు నిష్క్రమింతురు. తెరపడును.)

చతుర్థరంగము:— నదీతీరము.

(ప్రవే) అద్దరి ఖడ్గపాణి యై రామరాజు ఇద్దరి ఖడ్గహస్తంబైన
సుదర్శనసేనుఁడు, కుముదుఁడు.

సుద— (స్వగం.) మనోహరి! ఇం కెక్కడిమనోహరి—

మ॥ కలికి! నీదు మనోహరాసవిలోకం బెప్పు సరిపాప్త మై
కలపం సాగెను నామనంబు నపుడే † కాంతిఁచితిన్ వేడ్క- నీ
చెలిమి నాదగుసర్వ మీవ యని యిస్సీ నీవె లే కున్న నా
కిల నే మున్నది? నీదువెంట నిదిగో † యేతెంచెదన్ మానినీ.
(నిశ్చయముగా నీవు నాపై ననలేని మోహ మానుటచేత నే

కదా యాసామ్యునితో సకలసంకడలచే మనసార సౌఖ్యపారావారమున నోలలాడ నీతల్లి నీ కవకాశముగల్పించినను సరకు నేయక నా కారణముననేగదా నీ విట్టిమరణమునకుఁ బాల్పడితివి? అకటా? నీ యట్టిసుందరాంగిని గోలుపోవుటయకాక నీమరణాబునకుఁ గూడఁ గారకుండ నైన నే నింక నేల యాయనువులతోఁ జరింపవలెను? చరించుద మన్నను నీయనువుల భరింపఁ గలుగుదునా? ఏల యన—

ఉ॥ మోహపయోధిఁ గొన్నిదివఁముల్, భవదీయవియోగదుఃఖి
చీహతిఁ గొన్నివాళ్ళు నిటా * చింతలచే జివుకాడు చున్న నీ
దేహము నింక నెట్లు నుదఁతీ! భరియింపఁగలాడఁ గాన సం
దేహము లేదు నే నిదిగొ * నీవెనువెంటన రాఁ దలంచితి.

కుము— (స్వగ.) అహా! ఎట్టివ్యాకులత సంప్రాప్త మైనది! ఆ పగ
వానిని దనయింటికి దెచ్చు పెండులకు? తా నట కేగు
పెండులకు? నీగిన నందరానిమానిపండ్ల కట్టులు సాచిన
ట్లాపెపై మితిలేని వ్యామోహ మూని యిట్లు వాపోవు
పెండులకు? అయిన నిపు డీవిచారముచే నేమిప్రయోజనము?
ఆచిన్నది వీని శోకాలాపంబులచేఁ దిరిగి సజీవ యై లేచి
వచ్చునా? (తలయూచి) ఈవిషయములో మన మేమియు
ననలేముగాని యిపు డీ ప్రయాణ మెచటికో—

సుద—(స్వగ.) రామరా జీసమయమున నాపైఁ గరుణాశుభై
నట్లు తోఁచెడిని. ఏలయన—

ఉ॥ హానవమల్లి కాకుసుమః హానవిలాసపయోరుహస్య! యో
సూనశరాసనాస్త్రమ! వశసుంధర ని న్నెడఁబాసి మేన నీ
ప్రాణము లేగతి న్నిలుప * వచ్చు నటంచును నీదుభ్రాత నా
పై నెన రూని నీకడకుఁ * బంపఁగ నెంచె బరోపకారియై.
(కుముదునితో) కుముదా! ఇటు వచ్చు చుంటి పెండులకు?
సాధమునకుఁ బొమ్ము.

కుము— దేవా! నేడు తమ రెక్కడి కేగ.....

సుద — (చీకాకుతో) నన్ని పప్పు జేమియుఁ బలుకరింపక నీదారిని బొమ్ము.

కుము — (వినయముతో) నే నేమియు నడుగుటలేదు గాని తా మిపు డెందుల కేఁగ నుంటిరో యదిమాత్రము తెలియఁ గోరెద.

సుద — (కోపముతో) నే నిపు డద్దరి కేఁగ నున్నాఁడ. అయిన నీకెం దులకు? నీదారిని బొమ్ము.

కుము — అయ్యా! ఒక్క-మనవిమాత్రము చేయు చున్నాఁడను. ఇటీవల వచ్చిన వరదచే మిగుల నొండుమట్టి పేరుకొని క్రొత్త నీరు వచ్చుచుండుటచే నిప్పు డీయేలు మహాప్రవాహము వలె బాటు చున్నది. కావున నిపు డిద్దరిని దాట మిగుల దుస్సాధ్యము. దయచేసి నేటికి సాధమునకు రండు. వలసినచో మఱియొకసారి యరుగ వచ్చును.

సుద — ఓయీ! నీప్రభంగ మిక బాలును గాని తత్క్షణం బిం దుండి వెడలిపొమ్ము.

కుము — (స్వగ.) ఏమి కా నున్నదోకాని వీనియభిప్రాయ మేమో తెలియ కున్నది. నే నెదుటనుండిన కోప మధిక మగు చు న్నది. కావున నీప్రాంతములనే యించుక మలుగుననుండి చూచు చుండెద — ఇంక నే నేమి చేయఁగలను. (నిష్క్ర.)

సుద — ఇప్పటికి నేను సర్వబంధములనుండియు విముక్తుండ నైతిఁ గదా! యింక నాకుఁ గర్తవ్య మేమి? తలోదరీ!

మ॥ నిను బెండ్లాడఁగ లేదు నేను మఱియున్ * నీ వన్యఁ బెండ్లాడరా దని వారింపఁగఁ బూనలే దయిన మోహహవేశవై నా కళం బుననే నీతనువున్ దృఙుచుటను బూఁబోడి! త్వదీయార్థ మై నను నాదేహము వీడి రాఁదగదె యన్యం బింక నే మున్నదే.

నా నిఖిలసౌభాగ్యంబులు నీవే యగుదు వని నే నెవనిని నెఱ నమ్ముకొని యుంటినో యట్టి నామనోహరియే లే కుండిన నింక నా కన్యంబు లేమిగులవు? కావున నే నిప్పు డాతనిచే మడసిన నా కదియొ తయు నంతోషదాయకమే యగుఁ గాని నే నాతనిఁ జంపిన నా కేదో

లాభము? ఇదివఱ కొక స్త్రీహత్యను గట్టుకొంటినిగదా! ఇక రెండవ దీపురువహత్య గాఁబోలు.

రామ—(అద్దరినుండియే స్వగతమున) దుర్మదా! ఎంత చేసితివి!

సీ! నీకును మాకు నెన్నిదినాల నుండియో

ప్రబల శత్రుత్వంబు + బరగు చుండ

మజ్జనకుని నీదు + మాయచే నీయింట

విందు లొసంగి నీ + చందముగను

మాయంటఁ జొరబడి + మాముద్దుసోదరి

హృదయధనము హరియించి యిట్టి

ఘోరకార్యంబునకుఁ దిగి మాయను

• రులఁ బోసికొనిన యో + కలుషచిత్త

తే! గీ॥ యింకఁ దృటికాల మైన నీ + వీజగాన

నిలువఁ దగదు గాన మదీయ + నిశితఖడ్గ

ధార కెఱజేసి నాకసి + దీర యముని

సదనమున కంపెదను వేగ + సాగి రమ్మ.

అదిగో వచ్చుచున్నాఁడు.

నుద—దైవమా! అయిన దేమో యయినది గాని యొకటిమాత్రము

ప్రసాదింపఁ బ్రార్థించు చున్నాఁడ. ఏది యన—

మ॥ అతఁడే నన్ను వధింప గల్గు నెడ నా + కై యేడ్చు వా రేరు లే

రతనిక నేనె వధింపఁ గల్గునెడఁ గట్టా! వానికై యెందరో

తతఁఁబ్రార్థినిమగ్ను లాచురుగదా + దైవబా! న న్నింక నీ

క్షీతిపై వారలగోడు వోసికొని గాఁసిం జెందఁగా నీకుమా.

దయామయుడ వగు నోభగవానుఁడా! ఈ కడసారిప్రార్థనం బును గూడ నవధరింపుము.

ఉ॥ ఏ నలినాక్షి నిట్లు పరియించి కరంబుఁ గృశించు చుంటి నో

యే నవళోమలాంగి మది + నెన్నఁగరాని విరాళిబూని నా

పై, నెడఁబాసెనో యనువుఁ + బాపురే! యా జలజాతపాణి నా

చానను గూర్చి గోరెదను ♦ జన్మశతంబుల కైన భార్యగా.

(అని వాగులో దిగి) అబ్బా! ఇసుకరేవుగా నుండవలసిన దిట్లు
నేడు బురదతోను మెఱకపల్లములతోను నున్న దేమి చెప్పమా!—
(మఱికొంతనడచి నదిలో బడి యదృశ్యుడగును. దూరమున నున్న
రామరాజు సమీపింపి నదివంకఁజూచి)

రామ—ఇతఁ డీనుడిగుండములో దిగుటచే నధఃప్రదేశమునకు
సంపూర్ణముగా మునిగిపోయెనుజూమా—

కుము—(గుండెల మోదుకొనుచుఁ బ్రవేశించి) అయ్యో! సుదర్శన
సేనమహారాజా! ఇ దేమి— నేఁ డియకాలమృత్యువువారఁ
బడితి వేమి? నాజన్మాంతమువఱకును దమరే నాకు శరణ్యంబు
గాఁగలరని నెఱవమ్మిన నన్నిట్లు దిక్కుమాలినవానిని గాఁ
జేసి యెం దరిగితివి? అయ్యో! ఇట్టిపాటు దటస్థించు నని కల
వైనఁ దలఁచ నైతినే-అకటా-(అని నేలపైఁబడి విలపించును.)

రామ—ఓయీ! ఈ సుదర్శనసేనున కీ ప్రాంతము లన్నియు బాగుగాఁ
దెలిసినవియే గదా! అటఁ గల యిసుకరేవును విడిచిపెట్టి నుడి
గుండముగల యీ యగాధస్థలమున దిగుటకుఁ గారణమేమి?
తెలియక మీసపోయెనా? లేక ప్రాణంబుల విడువనంచి
యిట్లు చేసెనా?

కుము—అయ్యో! ప్రాణంబుల విడువవలసినంత యవసరము వాని
కేమియు బట్టలేదు గాని యే కారణముననో వాని మన
సులో మనసు లేకపోవుటచే నింత తటస్థించినది.

రామ—(న్వగ.) ఎట్లయిన నేమి? నేఁ జేయ నున్నవాని భగవంతు డే
నెఱవేర్చెను. (నిష్క్రమించును.)

కుము—ఖడ్గహస్తం దై యీతఁ డిచ్చటఁ దిరుగు చున్న కారణ
మేమో? పూజ్యుడ వగు నోదేవా! నీ విట్లు మరణించుటకుఁ
గారణమేమి! అతఁ డన్న ట్లది మనఃపూర్వకముగాఁ గలిగిం
చుకొన్న మరణమా! లేక దైవికమునఁ దటస్థించిన మర

ణమా? మనఃపూర్వకముగాఁ గలిగించుకొనిన ప్రేమచో నీతి
 డిట్లా యుధసమేతుఁడై రణరంగంబున కేఁగు యోధునివలె
 నిట్లరుదెంచు కారణమేమి?—మనఃపూర్వకమైనది గదన
 టకును వీలులేకున్నది. ఏలయన నితఁ డీప్రదేశంబు
 బాగుగా నెఱుఁగును. మఱియు నేనుగూడ జ్ఞాపకముచేసితిని
 గదా—అయినను గానున్నది కాక తప్పదయ్యె. ఇంతకు
 నిది దైవఘటన మని తలఁచవలసి యున్నది.

శా॥ శ్రీమద్ధానుణి నాట్యరంగముగ నీ + జీవన్ము పాత్రాళిగా
 సోమార్కుల్ నవదీపికప్రజముగా + సొంపార నృప్తిచి యా
 రా! మాయామయనాటకంబుఁ గడు సంగ్రహ్యంబుగా నాడు
 స్కాముం డీ మనుజేప్పితానుసరుఁడై + కామ్యాళిఁ జేకూర్చు

(నిష్క్రమించును.)

గద్య.

ఇది శ్రీమత్ప్రేమాచలకాపాదారవింద
 మతరందాస్వాదసానంద హృదయేందింద
 శ్రీరామస్వయ దుగ్ధపయోధి సుధా
 కర గంగయాభ్య పుత్ర సుబ్బ
 మాంబాగర్భకు క్రిముక్తాఫల
 వీరబ్రహ్మహ్వయ ప్రణీతం
 ప్రేమ వాసంతిక యందలి
 పంచమాంకము

సంపూర్ణము.